

# संस्कृतकादम्बरीकथा

BĀṆĀ'S KĀDAMBARĪ

*abridged, simplified and  
retold in the words  
of the original*

लेखक

नीलकण्ठ गङ्कर नवरे, बी. ए. (ऑनर्स), बी. टी.  
सेवानिवृत्त प्राचार्य, (अध्यापक—विद्यालय, पनवेल) पुणे.

---

चित्रशाळा प्रकाशन, पुणे २

---



# संस्कृतकादम्बरीकथा

**BĀNĀ'S KĀDAMBARĪ**

*abridged, simplified and  
retold in the words  
of the original*

लेखक

नीलकंठ शंकर नवरे, बी. ए. ( ऑनर्स ), बी. टी.  
सेवानिवृत्त प्राचार्य, ( अध्यापक—विद्यालय, पनवेल ) पुणे.

किंमत १ रु. २५ नये पैसे

---

चि त्र शा ळा प्र का श न , पु णें २

---

मुद्रक व प्रकाशक  
दा. ड्यं. जोशी,  
बी. ए. (टिळक),  
व्यवस्थापक, चित्रशाळा प्रेस,  
१०२६ सदाशिव पेठ, पुणे २.

★ ★ ★

द्वितीयावृत्ति  
१९५७ नोव्हेंबर

★ ★ ★

सर्व हक्क लेखकाधीन



## द्वितीयावृत्तीचा विशेष

संस्कृत कादंबरी कथेची पहिली आवृत्ति संपल्याला बरीच वर्षे झालीं. आज दुसरी आवृत्ति काढण्याचा सुयोग आलेला पाहून मला अतीव आनंद होत आहे. या आवृत्तीत तसें म्हटलें तर मूलग्रंथांत कांहींच बदल केलेला नाही. नाही म्हणावयास शेवटच्या टिप्पणींत संस्कृतच्या जोडीला कांहीं मराठी व हिन्दी प्रतिशब्द दिले आहेत. तशा प्रकारच्या सूचना कांहीं शिक्षकांनीं केल्या होत्या. ‘वाचनां सुखवोधाय सुलभीकरणं मम’ हें माझें सूत्र आहे. दुसऱ्या आवृत्तीचा दुसरा विशेष म्हणजे ‘रसविमर्शकार’ आणि ‘संस्कृतकाव्याचे पंचप्राण’ कर्ते माझे सुहृद् नाना वाटवे यांनीं कादंबरीची ‘ओळख’ करून दिली आहे.

गेले दोन महिने मी बाणभट्टाच्या सहवासांत आहे. भू आणि स्वर्ग यांत मुळींच अंतर नसून तें एक अवाढव्य साम्राज्य आहे असा मला भास होत असे. आतां तर काय चंद्रलोकावर स्वारी करण्याचें आपलें स्वप्न खरें होऊं पाहात आहे. परवांच रशियानें बालचंद्र अंतराळांत सोडून दिला. तो साऱ्या भूलोकाचा नवलाईचा आणि कौतुकाचा विषय होऊन बसला आहे. आज जिवंत कुत्र्यासह दुसरा मोठा उपग्रह सोडला. उद्यां त्याच्याबरोबर माणसेंहि खऱ्या चन्द्रावर जाऊन परत येऊं लागतील ! कोणी सांगावें ? पण आमच्या बाणानें मात्र चंद्र-लोकावरील प्रवास प्रतिभेच्या रॉकेटवरून केव्हांच केलेला आहे !

या संस्कृत पुस्तकाची पहिली आवृत्ति १९३५ मध्ये प्रकाशांत आली. तथापि प्रस्तुत पुस्तकाची कल्पना माझ्या बालमनाला चाटून गेल्याला ४५ वर्षे झालीं. मी त्या वेळीं इंग्रजी ६ व्या म्हणजे सांप्रतच्या दहाव्या इयत्तेत होतो. १९१२ ची गोष्ट. बाणभट्ट या विषयावर पुण्याच्या वसंत-व्याख्यानमालेत मीं एक व्याख्यान ऐकलें. प्रो. महोदेव मल्हार जोशी

यांचें. माझ्या रोजानिशीत आणि हृदयांत हें व्याख्यान जणूं कोरल्या-सारखेंच आहे. सुंदर, मधुर आणि परिणामकारक व्याख्यान. त्यानंतर उपवक्ते म्हणून श्री. न. चिं. केळकर म्हणाले, कोल्हापूरच्या राजाराम कॉलेजमधील आमचे संस्कृतचे प्रोफेसर आम्हांला म्हणत “To go through Bāṇa is to go through a dense and dark forest full of thorns. यास्तव ते आम्हांला समासांच्या बोगद्यांत कंदील लावण्यास सांगत. लाल पेन्सिलीच्या खुणा हेच ते कंदील. माझी प्रो. जोशी यांना अशी विनंती आहे कीं त्यांनीं कादंबरींतील लांब लांब समासांची छाटाछाट करून एक सुटसुटीत पुस्तक तयार करावें, म्हणजे माझ्या-सारख्या संस्कृतप्रेमी माणसाला तें वाचणें सुकर होईल.

यावर प्रोफेसर महाशयांनीं कांहींच आश्वासन दिलें नाहीं. पण मीं मात्र आपल्या सुप्त मनांत एक खूणगांठ बांधली. ती कोणती म्हणाल, तर कादंबरीच्या सुलभीकरणाचें काम इतरांनीं कोणीं केलें नाहीं तर आपण पुढें कादंबरीचा संपूर्ण अभ्यास करून तें करावयाचें.

ही माझी कुमारावस्थेंतील मनीषा प्रौढावस्थेंत पूर्ण झाली. १९२८ सालीं मीं प्रथम कादंबरी-कथा मराठींत लिहिली. तीत कादंबरी-कथानकांतील गुंतागुंती उकळून आधुनिक कादंबरी लिहितात तशी ती रचनांतर करून लिहिली. मुळांत पूर्वार्ध व उत्तरार्ध असे दोनच भाग आहेत. मीं त्यांचीं ३६ प्रकरणें पाडलीं. त्यांना नांवें दिलीं. त्यानंतर १९३५ सालीं याच धर्तीवर मीं संस्कृत कादंबरी-कथा लिहिली. केसरी-तून निवृत्त झाल्यावर केळकरांनीं माझ्याकडून ती घेऊन संपूर्ण वाचली. श्री. लक्ष्मण रामचंद्र पांगारकर यांनीं असे उद्गार काढले होते कीं, आपल्या मनांत कादंबरीच्या कथानकासंबंधीं जो गोंधळ होता तो या पुस्तकानें घालविला.

दीर्घ समास आणि श्लेषात्मक रचना ही बाणभट्टाच्या शैलीची केवळ एक बाजू. जेव्हां दोन व्यक्तींचे संवाद येतात तेव्हां बाणाची लेखणी

लहान लहान अर्थवाही शब्द आणि सोपीं सोपीं वाक्यें झपझप बोलूं लागते. शुकनासानें चंद्रापीडाळा केलेला उपदेश, कपिंजलानें पुंडरीकाची केलेली कानउघाडणी, चंद्रापीडानें केलेले महाश्वेतेचें सांत्वन, कपिंजलाचें महाश्वेतेशीं झालेलें बोलणें यासारखे भाग अतिशय सुबोध आहेत, वक्तृत्वपूर्ण आहेत, काव्यमय आहेत, गोड आहेत. मी त्यांनींच मोहून गेलों.

फोडिलें भाण्डार,

वाणाचा हा माल ।

मी तो दलाल,

सारग्राही ॥

माझे मित्र श्री. का. र. वैशंपायन, काव्यपुराणतीर्थ, साहित्यरत्न (येवळें), श्री. द. गो. पाध्ये, बी. ए., काव्यतीर्थ, साहित्यालंकार (युनियन हायस्कूल, मुंबई) आणि श्री० श्री. ल. आठलेकरशास्त्री (पुणें) यांनीं मला हार्दिक साहाय्य केलें त्याबद्दल मी त्यांचा ऋणी आहे. चित्रशालेचे श्री. दा. पां. रानडे ह्यांनीं ही आवृत्ति सर्वांगसुंदर करण्याच्या कामीं आस्था व तत्परता दाखविली त्याबद्दल मी त्यांचा आणि त्वरेनें काम तडीस नेल्याबद्दल त्यांच्या कामगारबंधूंचा आभारी आहे.

‘ योगायोग ’

६३१/२० सदाशिव, पुणें २.

तुलसी-विवाह १८७९

४-११-५७

नी. शं. नवरे

## ओळख

(लेखक-डॉ. के. ना. वाटवे, एम्. ए., पीएच्. डी. पुणे)

माझे रसिक स्नेही श्री. नी. शं. नवरे यांनी वाचकांसमोर ठेवलेली प्रस्तुत 'संस्कृत कादम्बरी-कथा' म्हणजे बाणभट्टाच्या मूळ 'कादम्बरी'चा सुलभ संक्षेप आहे. व्यक्तींची आणि स्थळांची तपशीलवार वर्णने, ऋतु, मूर्त्याचे आणि चंद्राचे अस्तोदय, दीर्घ उपदेश आणि लांब भाषणे इत्यादि पसारा वगळून श्री. नवरे यांनी 'कादम्बरी'चे सडसडीत कथानकच तेवढे येथे निराळे काढले आहे. कवींनी मांडलेल्या पसाऱ्यांत आणि केलेल्या विस्तारांतच खरी सौंदर्यस्थले असतात, कथानक त्यामानाने दुय्यम, ही गोष्ट सामान्यतः खरी आहे. तथापि बाणभट्टाच्या सदर कथानकाबद्दल बोलावयाचे तर ते कथानक व त्याची रचना ही सुद्धा-नव्हे हीच-जास्त वेधक आहेत आणि त्याचा पसारा थोडा अधिक पाल्हाळीक व कंटाळवाणा म्हणून कथेच्या गतीला अडथळा करणारा आहे. यासाठी श्री. नवरे यांनी प्रस्तुत स्वरूपांत तयार केलेली ही संक्षिप्त आवृत्ति सामान्य वाचकांना मोठी उपकारक होईल यांत शंका नाही. कारण या संक्षेपाने सदर विलक्षण आणि गूढ कथानकामध्ये त्यांचा प्रवेश सुलभ होईल. या कथानकाचे वैशिष्ट्य वाचकांच्या लक्षांत अधिक चांगल्या प्रकारे यावे म्हणूनच मी खाली चार शब्द लिहीत आहे.

बाणभट्टाच्या मूळ कथानकाची पुढील वैशिष्ट्ये आहेत.

(१) त्याचा आरंभ शूद्रककथेने होतो व त्यांत शुक्र प्रविष्ट झालेला असतो. पण हा शूद्रकशुकांचा भाग कथेच्या शेवटचा आहे. म्हणजे ह्या कथानकाचा आरंभ शेवटाने होतो !

(२) दुसरे असे की या कथेचे निवेदक म्हणून अनुक्रमे बाण, शुक्र, जाबाली, आणि महाश्वेता यांना आणिले असून कथेच्या उप-संहारांत त्यांना उलट्या क्रमाने मार्गे घेतले आहे. ही निवेदन-योजना

कंसाच्या भाषेत पुढीलप्रमाणे सांगतां येईल. प्रथम मेहरपी कंसांत बाणाचें निवेदन. त्याच्या पोटांत चौक्रीनी कंसांत शुकाचें निवेदन. त्याच्या आंत अर्धवर्तुळाकृति कंसांत जाबालीचें निवेदन; आणि शेवटीं रेषाकंसांत महाश्वेतेचें ! उपसंहारांत उलटक्रमानें कंस बंद करतात. त्याप्रमाणें प्रथम महाश्वेता आणि नंतर जाबाली, शुक व बाण यांच्या उपसंहारानें कथा संपते. ती अशी:—

{ बाण [ शुक ( जाबाली महाश्वेता जाबाली ) शुक ] बाण }

वाचकांच्या सोईसाठीं श्रीयुत नवरे यांनीं ही मूळ गुंतागुंतीची निवेदन—पद्धति टाकून महाश्वेतेच्या निवेदनापासूनच कथा सांगावयास घेतली आहे; आणि उलट्या क्रमानें—निवेदकांकडे फारसें लक्ष न देतां—ती संपविली आहे. या करण्यांत घटनांचा नैसर्गिक क्रम साधला असला तरी गूढतेची जी प्रतीति संविधानकांत व्हावयास पाहिजे ती होत नाही.

( ३ ) या कथानकांत पात्रांचें केवळ एका जन्मांतीलच चरित्र नसून त्यांचे दोन दोन आणि तीन तीन जन्मांतील चरित्र वर्णन करण्यांत आलें आहे. त्यामुळें कथानकाच्या रहस्यमयतेत आणि अद्भुतरम्यतेत भरच पडते. महाश्वेतेच्या कथेंतील चंद्र पुढील जन्मांत अनुक्रमें चन्द्रापीड आणि शूद्रक होतो. महाश्वेतेचा प्रियकर पुंडरीकच पुढील दोन जन्मांत अनुक्रमें वैशंपायन आणि शुक होतो. पुंडरीकाचा मित्र कर्पिंजल चंद्रापीडाचा ' इंद्रायुध ' नांवाचा अश्व म्हणून जन्मास येतो व चंद्राची रोहिणी पत्रलेखा होऊन चन्द्रापीडाच्या सान्निध्यांत राहते.

( ४ ) या कथानकांत शापाच्या रूपांत अतिमानुष शक्तीचा मोठ्या प्रमाणावर वापर केलेला आहे. हे शाप इतके आणि एकमेकांत इतके गुंतलेले आहेत कीं कोण कोणाचें कार्य आणि कोणाचें कारण ह्याचा वाचकांस संभ्रमच पडावा. म्हणूनच मला वाटतें देवलांनीं कादम्बरी

कथेवर आधारलेल्या आपल्या मराठी नाटकाला 'शापसंभ्रम' हें नांव दिलें.

(५) प्रस्तुत कथानक अर्धे लिहून झाल्यावर बाणभट्ट मृत्यु पावला. आणि ही अर्धी कथा त्याचा पुत्र भूषणबाण (किंवा पुलिंद) यानें पुरी केली. पण भूषणभट्टानें आपल्या भागाची सांधजोड अशी बेमालुम केली आहे कीं मुद्दाम सांगितल्याशिवाय ही कथा दोघांनीं लिहिली आहे असें चुकून सुद्धां कोणाच्या ध्यानीं येणार नाहीं.

(६) वर सूचित केल्याप्रमाणें 'कादम्बरी'चा समावेश अद्भुतरम्य गद्य कल्पित कथांत (Prose Romance) होतो. अशा वाङ्मयांत, असंवद्ध आणि असंभाव्य घटना, अतिमानुष पात्रें, गंधर्व, विद्याधर, देव, देवता, महर्षि, अलौकिक वस्तु असें सर्वच कल्पित आणि अवास्तव वातावरण असतें. बाणानें आपल्या या कल्पित कथेला गुणाढ्याच्या ज्या 'बृहत्कथेचा' आधार घेतला आहे ती 'बृहत्कथा' (आज कथा-सरित्सागराच्या रूपांत अवशिष्ट असेलली) अशाच अद्भुत आणि साहसपूर्ण कथांची खाण आहे. पण बाणाच्या प्रज्ञेचें व प्रतिभेचें वैभव असें आहे कीं त्यानें या अद्भुत आणि असंभाव्य कथेंत वास्तवाचें आणि मानव्याचें बेमालुम मिश्रण केलें असून तिला अभिजात वाङ्मयांत कायमचें स्थान मिळवून दिलें आहे. तारापीड आणि विलासवती हें आदर्श जोडपें वास्तव अशा मातापित्यांचा एक सुंदर नमुना आहे. शुकनास प्रधानाची स्वामिभक्ति लक्षांत राहण्याजोगी आहे. पुंडरीक व कार्पजळ आणि चन्द्रापीड व वैशंपायन या स्नेह्यांच्या जोड्या जन्मानें स्वर्गीय असल्या तरी त्यांच्यामधील मैत्री ही पूर्ण मानवी आहे.

चंद्रापीड आणि कादम्बरी हीं ह्या कथेंतील नायक-नायिका असून पुण्डरीक-महाश्वेता उपनायक-नायिका आहेत. ही सर्वच मंडळी अतिमानुष असली तरी त्यांचा प्रणय मानवी छटांनीं रंगलेला आणि मानवी

नीतिनियमांनीं नियंत्रित झालेला आहे. त्यामुळे अति-मानव घटना आणि पात्रे यांच्या चौकटीत बसविलेले हे अद्भुत कथानक म्हणजे मानवी सुखदुःखांची एक वास्तव कथाच आहे असे वाटते.

असले अवाढव्य, अद्भुत पण वृत्तीने वास्तव कथानक रचणाऱ्या बाणाच्या धाडसी कल्पनेचे कौतुक गोवर्धनाचार्य पुढीलप्रमाणे करतात—  
'सरस्वती वाग्देवी वाणी थोडी अधिक धिटाई कमावण्यासाठी बाण झाली' हे वर्णन थोडे काव्यमय असले तरी त्यांत सत्य नाही असे कोण म्हणेल ?

बाणाच्या या अद्भुत कथेचा परिचय सुलभतेने आणि त्याच्याच शब्दांत करून दिल्याबद्दल संस्कृत वाचकांतर्फे मी श्री. नवरे यांचे आभार मानून माझी 'ओळख' येथेच पुरी करतो.

# PREFACE

## ( TO THE FIRST EDITION )

The present book is an offshoot of my labours on Bāna's Kādambarī, which first took the form of an abridged and re-arranged story in Marathi — मराठी कादम्बरी-कथा published in 1929. The book was well received, and some friends, particularly my teacher, the late Mr. M. P. Oka, the well-known Sanskritist of Poona, strongly impressed upon me the advisability of publishing a similar book in Sanskrit, which would meet a need, keenly felt by teachers and students of that language in Secondary Schools. I have, therefore, followed the plan of my Marathi book in writing the following pages. I have tried to abridge the great work of Bāna without impairing the beauty of the original. The special features of the book are the following:—

(1) The story is told in its natural order, the three births of the different characters having been taken in their proper sequence. Thus the heroine Kādambarī is introduced at the outset and S'ūpraka comes last.

(2) The book is divided into 36 chapters with suitable headings.

(3) I have exercised the right of omission rather than that of addition, that is to say, I have added nothing of my own and have preserved the very wording of the original.

(4) With the object of making the meaning easily intelligible even to the beginner, and facilitating the loud reading of the book, I have mostly refrained from joining words together according to the rules of Samdhi, especially where there is a natural pause.



( 5 ) The bulk is reduced to about 1/8th of the original.

( 6 ) The सुभाषितs are printed in bold type and they are collected at the end.

( 7 ) Such matter as appeared to be unsuitable for young readers has been omitted.

In short, it will be seen that this book differs from Apte's Kādambarīśāra, which, though admirable as an abridgment, does not aim at achieving the other objects which I have had in view. Even in Colleges the Kādambarī is not studied as a whole but only in parts. It is also my experience that Kadambarīśāra too is not gone through beyond a few pages in schools. This deprives the students of the story-interest of the famous romance. I am sure, the present attempt will create and sustain the interest of the reader in the narrative as a whole. It is a complete reading-book and can be used in higher classes of High Schools and even by F. y. students in Colleges.

A word about the notes. I have steadily kept in view the needs of an average Matriculation student. I found out where the difficulties of students lay by supplying my students in the Matriculation class with printed forms of the book and asking them to mark their difficulties. These I have tried to solve in my notes, mostly in Sanskrit.

Much need not, I hope, be said with regard to the necessity and utility of a book like this. It may serve as an introduction to the advanced study of Sanskrit literature, like the many series of 'Re-told Classics' in English. I trust it will be found useful not only by School and College students but by the Sanskrit reading public as well.

Sholapur, }  
15th May 1935 }

N. S. Navare

## पात्राणि

कादम्बरी—नायिका; चित्ररथगन्धर्वस्य कन्या

महाश्वेता—उपनायिका; कादम्बर्याः सखी

चित्ररथः—कादम्बर्याः पिता

मादिरा—कादम्बर्याः माता

हंसः—महाश्वेतायाः पिता

गौरी—महाश्वेतायाः माता

चन्द्रापीडः—नायकः, उब्बायिन्याः युवराजः; तारापीडस्य पुत्रः ( चन्द्रस्य  
अवतारः )

पुण्डरीकः—उपनायकः; श्वेतकेतोः पुत्रः

कपिञ्जलः—ऋषिकुमारः; पुण्डरीकस्य मित्रम्

तारापीडः—उब्बायिन्याः राजा; चन्द्रापीडस्य पिता

विलासवती—तारापीडस्य पत्नी

शुकनासः—तारापीडस्य मन्त्री

मनोरमा—शुकनासस्य पत्नी

वैशम्पायनः—शुकनासस्य पुत्रः; चन्द्रापीडस्य मित्रम्  
( पुण्डरीकस्य अवतारः )

इन्द्रायुधः—चन्द्रापीडस्य अश्वः ( कपिञ्जलस्य अवतारः )

पत्रलेखा—चन्द्रापीडस्य दासी ( रोहिण्याः अवतारः )

मदलेखा—कादम्बर्याः दासी

तरलिका—महाश्वेतायाः दासी

केयूरकः—कादम्बर्याः वीणावाहकः

मेघनादः—तारापीडस्य सेनापतिः

शुकः—(पुण्डरीक-वैशम्पायन-रूपान्तरम् )

जाबालिः—महर्षिः

श्वेतकेतुः—महर्षिः

हारीतः—जाबालेः पुत्रः

चाण्डालकन्या—( पुण्डरीकस्य मातुः लक्ष्म्याः रूपान्तरम् )

शूद्रकः—उज्जयिन्याः राजा ( चन्द्रापीडस्य अवतारः )

कुमारपालितः—शूद्रकस्य अमात्यः ।

\* \* \*

### पुनर्जन्मानि

(१) चन्द्रः

पुण्डरीकः

कपिञ्जलः

रोहिणी

|

|

|

|

(२) चन्द्रापीडः

वैशम्पायनः

इन्द्रायुधः

पत्रलेखा

|

|

(३) शूद्रकः

शुकः

\* \* \*

### शुद्धिपत्रम्

पृष्ठम्

अशुद्धम्

शुद्धम्

१०

तत्रगात्य

तत्रागत्य

११

इत्युत्वा

इत्युक्त्वा

१३

आलङ्कृतासि

अलङ्कृतासि

३२

विजयन्

वीजयन्

४२

सम्बद्धा

सम्बद्धा

४५

अनुग्राह्योऽऽस्मि

अनुग्राह्योऽस्मि

श्रीः

प्रस्तावः

( By Pandit Mahamahopādhyāya Vasudeoshastri  
Abhyankar, Poona ).

सुप्रथितमेवैतत्तत्रभवतां संख्यावतां यदियं नायिकानाम्ना प्रसिद्धा  
कादम्बरी ललितशृङ्गाररसप्रधानाऽप्युपसर्जनीभूतवीराद्भुतशान्त-  
करुणरससमाश्लिष्टा उपमाश्लेषरूपकाद्यखिलालङ्कारविलासिता  
विनयार्जवादिधीरललितनायकनायिकागुणमण्डिता चेतश्चमत्कृति-  
दानशौण्डर्यवर्णनचातुरीसमुद्भासिता च विजयते । विजयतेतरां च  
तादृशकाव्यनिर्माता सकलकविकुलोपजीव्योपज्ञो बाणभट्टाख्यः  
कविराज इति । दीर्घदीर्घतराणि तत एव च निरस्तगाम्भीर्याणीव  
बहुतरसमासबहुलत्वात्छिष्टार्थकानीव च प्रतिभासमानानि नैकशो  
विशेषणादिपदानि सकलान्यपि साभिप्रायाण्येव न त्वेकमप्यपुष्टार्थ-  
कम् । किन्तु यथा तादृशकाव्यनिर्माणोपयोगिनिखिलगुणगण-  
मण्डितो गभीरप्रज्ञः कविकुलजीवातुरेक एव बाणभट्टस्तथा तद्वी-  
रगुम्फरहस्याभिज्ञो वाचकोऽपि साम्प्रतं विरल एव दृष्टिपथमारोहति ।  
हन्तेदानीमुत्तानबुद्धयः केचित् श्रीबाणभट्टाशयाकलनसमर्थसमुचित-  
संस्कारविशेषशून्यान्तःकरणाः स्वाज्ञानदोषं छिष्टा नीरसा निरस्तार्थ-  
सौन्दर्या चेत्येवमादिभी रूपान्तरैर्विपरिवर्त्य तान् दोषान् कादम्बर्या  
समारोप्य तद्वद्वारा श्रीबाणभट्टे दोषारोपं कर्तुं न बिभ्यति । एवमालोच्य  
समासप्रचुराणि दीर्घतराणि च यावन्ति विशेषणान्युत्सृज्या-

वशिष्टानि ऋज्वर्थानि लघूनि च पदानि तत्प्रणीतान्येवादाय,  
विपर्यस्य च सुखबोधानुसारेण कथासन्दर्भपौर्वापर्यं, संगृही-  
तेयं ' संस्कृतकादम्बरीकथा ' । तेन मन्ये दुरवगाहबाण-  
कविगवीपाथोनिधाववतरितुमनुत्तमायाः सोपानतटेः प्रथमं पर्व-  
एभिः नवरे इत्युपाह्वैर्नालकण्ठशर्मभिर्विनिर्मितमिति । मन्ये च

द्रष्टृचेतासि संस्कारविशेषजनका इमे ।

कादम्बरीं बाणभट्टं दोषारोपादमोचयन् ॥

मनोरथश्चायं सफलीभवत्वित्याशासे—

वासुदेवशास्त्री अभ्यङ्करोपाह्वः

## अनुक्रमणिका

	पृष्ठम्		पृष्ठम्
<b>प्रथमो विभागः</b>		१९ तारापीडपत्रम्	४०
१ सखीद्वयम्	१	२० जरद्वंद्वविडधार्मिकः	४१
२ मालाविपर्ययः	२	२१ उज्जयिनीप्रत्यागमनम्	४२
३ पुण्डरीकपत्रम्	४	२२ केयूरकागमनप्रयोजनम्	४४
४ मित्रदौत्यम्	५	२३ चन्द्रापीडः वैशम्पायनं	
५ तपास्विनी महाश्वेता	८	प्रत्युद्गच्छति	४६
६ परस्परशपनम्	१०	२४ कस्य दोषः ?	५०
<b>द्वितीयो विभागः</b>		२५ वैशम्पायनप्रत्यानयनप्रयत्नः	५३
७ विलासवतीतारापीडौ	१३	२६ वैशम्पायनान्वेषणम्	५५
८ चन्द्रापीडावतारः	१५	२७ किमाश्चर्यम् अतः परम् ?	५८
९ चन्द्रापीडस्य विद्यागृहवासः	१६	२८ ततः किम् ?	६१
१० चन्द्रापीडस्य प्रत्यावर्तनम्	१७	२९ पुत्रशोकः	६४
११ चन्द्रापीडस्य मृगयाविनोदः	२०	३० सर्वेऽपि प्रतिष्ठन्ते	६८
१२ पत्रलेखा	२१	<b>तृतीयो विभागः</b>	
१३ शुकनासोपदेशः	२२	३१ शुकशावकः	७१
१४ यौवराज्याभिषेकः	२४	३२ जात्रालेराश्रमः	७४
१५ दिग्विजयः	२५	३३ शुककापिञ्जलौ	७८
१६ महाश्वेतादर्शनम्	२७	३४ चाण्डालकन्यका	८०
१७ कादम्बरीचन्द्रापीडौ	३५	३५ राजा शूद्रकः	८४
१८ शेषहारविस्मृतिः	३९	३६ शापावसानम्	८७

# संस्कृतकादंबरीकथा

प्रथमो भागः

## १ सखीद्वयम्

अस्ति कैलासमुत्तरेण नातिदूरे हेमकूटो नाम गिरिः । देव-  
गायकानां गन्धर्वशतसहस्राणां स एव अधिवासः । तत्र चैत्ररथं नाम  
अतिमनोहरं काननमासीत् । तच्च गन्धर्वराजेन चित्ररथेन निर्मितम् ।  
अस्य मध्ये अच्छोदाभिधानम् अतिमहत् सरः तेनैव खानितम् ।  
तस्य च उत्तरतो भगवतो भवानीपतेरायतनमुपरचितम् । गन्धर्वाः  
अच्छोदसरसि स्नातुं कैलासनाथमुपासितुं च प्रत्यहं तत्रागच्छन् ।

चतुर्दश कुलानि गन्धर्वाणाम् । एकम् अग्नेः उद्भूतम् । अन्यद्  
जलात् जातम् । अपरं पवनात् प्रसूतम् । इतरद् अर्ककिरणेभ्यो  
निर्गतम् । एवम् अन्यान्यपि सोमामृतदक्षादिभ्यः संभूतान्यासन् ।  
दक्षस्य प्रजापतेः मुनिः अरिष्टा चेति द्वे सुते बभूवतुः । तत्र  
मुनेस्तनयः चित्ररथो नाम सर्वेषां गन्धर्वाणाम् आधिपत्यं शैशवे एव  
प्राप्तवान् ।

चित्ररथः किल देवाधिदेवस्य परमः सुहृद् बभूव । स च  
मदिरायाः नाम कन्यकायाः पाणिमग्रहीत् । तयोः कादम्बरी नाम  
दुहित्रत्नं जज्ञे ।

अरिष्टायास्तु पुत्रो हंसो नाम । स गौरीनाम्नीं कन्याम् उपयेमे ।  
तयोः महाश्वेता नाम यथार्थनाम्नी आत्मजा समुत्पन्ना । हंसस्तु  
अनपत्यतया सुतजन्मवत् तज्जन्म अभिनन्दितवान् । महाश्वेतायाः  
जन्मनः प्रभृति परं प्रेमस्थानं कादम्बरी द्वितीयमिव हृदयमासीत् ।

तयोः एकत्रैव नृत्यगीतादिकलासु परिचयो जातः । एकासनशयन-  
पानाशनेन शिशुजनोचिताभिश्च क्रीडाभिः ताभ्याम् अपनीतो  
बालभावः ।

\*\*\*

## २ मालाविपर्ययः

अथैकदा महाश्वेता मधुमासदिवसेषु अम्बया सह अच्छोदं सरः  
स्नातुमभ्यगात् । तत्र स्नानार्थमागतेन सह सखीजनेन, ‘रम्योऽयं  
लतामण्डपः, अतिरमणीयमिदं तीरतरुतलम्’ इति व्याहरन्ती दर्शन-  
लोभेन च विचरन्ती, एकस्मिन् प्रदेशे अनाघ्रातपूर्वं कुसुमगन्धम-  
भ्यजिघ्रत् । ‘कुतोऽयम्’ इति उपारूढकौतुका तेन कुसुमगन्धेन  
मधुकराव आकृष्यमाणा, कतिचित् पदानि गत्वा स्नानार्थमागतं  
कंचन मुनिकुमारकमपश्यत् । तेन च कर्णावतंसीकृताम् अदृष्टपूर्वां  
कुसुममञ्जरीम् अद्राक्षीत् ।

अदूरकोपा मुनिजनप्रकृतिः इत्यवधार्य, कुसुमानि उच्चिन्वतं  
तस्य सहचरं मुनिबालकं महाश्वेता प्रणामपूर्वकम् अपृच्छत् ।  
‘भगवन्, किमभिधानः कस्यायं तपोधनयुवा ? किंनाम्नश्च तरोः  
इयं कुसुममञ्जरी ? जनयति हि मे मनसि महत् कौतुकम् अस्याः  
असाधारणसौरभम्’ । स तु विहस्य तामब्रवीत् । ‘बाले, किमनेन  
पृष्टेन प्रयोजनम् ? अथ कौतुकम्, आवेदयामि । श्रूयताम् ।

‘अस्ति खलु सुरासुरवन्दितचरणयुगलो महामुनिः, दिव्यलोक-  
निवासी, रूपेणाप्रतिमः, श्वेतकेतुर्नाम । स कदाचित् कमलान्युद्धर्तुं  
मन्दाकिनीमवततार । अवतरन्तं च तं तदा सरसि कमलवनेषु  
संनिहिता पुण्डरीकोपविष्टा देवी लक्ष्मीः ददर्श । लक्ष्म्या च दृष्ट-  
मात्रे एव तस्मिन् मुनिवरे तस्मात् पुण्डरीकात् कुमारः समुत्पन्नः ।



ततः तम् उत्सङ्गे आदाय सा “ भगवन्, गृहाण तवायम् आत्मजः” इत्युक्त्वा तस्मै श्वेतकेतवे ददौ । असावपि बालजनोचिताः सर्वाः तस्य क्रियाः कृत्वा तस्य पुण्डरीकसंभवतया तदेव पुण्डरीक इति नाम चक्रे । सोऽयम् ।

‘ इयं च मञ्जरी पारिजातनाम्नः पादपस्य । अद्य मया सह नन्दनवनसमीपम् अनुसरन् अयं नन्दनवनदेवतया पारिजातकुसुम-मञ्जरीम् इमाम् आदाय प्रणम्य अभिहितः । “ भगवन्, तवाकृतेः सुसदृशः अयम् अलंकारः” इत्यभिधाय तया अस्य अनिच्छतः अपि बलादियं कर्णपूरीकृता ।

इत्युक्त्वति तस्मिन् स तपोधनयुवा किञ्चिदुपदर्शितस्मितः तां प्रत्यवादीत् । ‘अयि कुतूहलिनि, किम् अनेन प्रश्नायासेन ? यदि रुचितसुरभिपरिमला, गृह्यताम् इयम्’ । इत्युक्त्वा समुपसृत्य आत्मीयात् श्रवणात् ताम् अपनीय तस्याः श्रवणपुटे ताम् अकरोत् । तदा तत्करतलस्पर्शेन तस्याः गात्रं पुलकितम् आसीत् । तत्कपोल-तलस्पर्शात् तरलांगुलेः पुण्डरीकस्यापि करतलात् लज्जया सह अक्षमाला गलिता । स तु तां नाज्ञासीत् । अथ महाश्वेता भूतलम् असंप्राप्तामेव ताम् अक्षमालां गृहीत्वा सलीलं कण्ठाभरणताम् अनयत् ।

एतस्मिन् अन्तरे तरलिका नाम दासी महाश्वेताम् अवोचत् । ‘ भर्तृदारिके, स्नाता देवी । प्रत्यासीदति गृहगमनकालः । तत्क्रियतां मञ्जनविधिः’ इति । तत् श्रुत्वा महाश्वेता कथं कथमपि तन्मुखाद् दृष्टिम् आकृष्य स्नातुम् उदचलत् ।

उच्चलितायां महाश्वेतायां द्वितीयो मुनिदारकः कपिंजलो नाम तथाविधं पुण्डरीकस्य धैर्यस्खलितम् आलोक्य किञ्चित्प्रकटित-प्रणयक्रोप इव अवादीत् ।

“सखे, पुण्डरीक नैतद् अनुरूपं भवतः । क्षुद्रजनक्षुण्ण एष मार्गः । धैर्यधना हि साधवः । क सा सर्वविषयनिरुत्सुकता ? क ते गुरुपदेशाः ? सर्वथा निष्फलं ज्ञानम् ! अहो विगतचेतनत्वम् ! कथं करतलात् गलिताम् अपहृतामपि अक्षमालां न लक्षयसि ? इदमपि तावद् अपह्रियमाणम् अनया अनार्यया निवार्यतां हृदयम्” इति ।

एवम् अभिधीयमानश्च तेन किञ्चिद् उपजातलज्ज इव प्रत्यवादीत् । “सखे कपिञ्जल, किं मां अन्यथा संभावयसि ? नाहमेवम् अस्याः दुर्विनीतकन्यकाया मर्षयामि अक्षमालाग्रहणापराधम् इमम्” इत्यभिधाय अलीककोपेन महाश्वेतासविधम् आगत्य अवदत् । ‘चपले, प्रदेशाद् अस्मात् अक्षमालाम् अदत्त्वा पदात्पदमपि न गन्तव्यम्’ । तच्च श्रुत्वा महाश्वेता आत्मकण्ठात् उन्मुच्य एकावलीं ‘भगवन्, गृह्यताम् इयम् अक्षमाला’ इति स्वमुखासक्त-दृष्टेः शून्यहृदयस्य तस्य करे निहितवती । ततः सा यथाकथञ्चित् स्नात्वा सखीजनेन अम्बया च सह तमेव चिन्तयन्ती स्वभवनम् अयासीत् ।

\*\*\*

### ३ पुण्डरीकपत्रम्

अथ पुण्डरीकः, कपिञ्जलं कुसुमावचयाय अन्यतः गतं दृष्ट्वा, अतिनिभृतपदः उपसृत्य महाश्वेतायाः पृष्ठतः गच्छन्तीं तरलिकाम् अप्राक्षीत् । बालिके, केयं कन्यका, कस्य वा अपत्यं, किमभिधाना, क वा गच्छति ?’ इति । तया उक्तम् ‘एषा खलु गन्धर्वाधिपतेः हंसस्य दुहिता महाश्वेता नाम हेमकूटम् अभिप्रस्थिता’ इति । एवं

कथिते च तथा किमपि चिन्तयन्, मुहूर्तमिव तूष्णीं स्थित्वा ताम् आह । ‘ बालिके, मम वचनमेकम् अभ्यर्च्यमाना करोषि किम् ? ’ ततः सा सविनयमवादीत् । ‘ भगवन्, कस्माद् एवम् अभिधत्से । का अहम् । महात्मानः त्वाहशाः पुण्यैर्विना अस्मद्विधेषु दृष्टिमपि न पातयन्ति, किं पुनः आज्ञाम् ? तद् विश्रब्धम् आदिश्यतां कर्तव्यम् । अनुगृह्यताम् अयं जनः ’ इति ।

एवम् उक्तः पुण्डरीकः निकटवर्तिनः तमालपादपस्य पल्लवमादाय, शिलातले तस्मात् रसं निष्पीडयामास । तेन च रसेन, उत्तरीय-वल्कलैकदेशात् निपाट्य पट्टिकां, स्वहस्तनखाप्रेण तस्याम् अभिलिखितवान् पत्रिकाम् । ‘ त्वया तस्यै कन्यकायै प्रच्छन्नम् एकाकिन्यै देया इयम् ’ इति अभिधाय च तरलिकायै ताम् अर्पितवान् ।

ततः तरलिका भर्तृदारिकायाः पश्चात् चिरादिव गत्वा तां कन्यान्तःपुरे पट्टिकामदर्शयत् । सा तु तस्याः करतलादादाय तां वल्कलपट्टिकां, तस्याम् अभिलिखिताम् आर्यामपश्यत् । ‘ दूरं मम मनः त्वया नीतम् ’ इति तदाशयः ।

पत्रिकां वाचयित्वा, ‘ तरलिके, कथय कथं स त्वया दृष्टः, किं किम् अभिहितासि तेन, कियन्तं कालम् अवास्थितासि तत्र, कियत् अस्मान् अनुसरन् असौ आगतः ’ इति तां पुनः पुनः पर्यपृच्छत् । अनया एव च कथया तया सह तं दिवसम् अत्यवाहयत् ।

\*\*\*

## ४ मित्रदौत्यम्

अथ अस्तं गते भगवाति खौ, तरलिका महाश्वेतां समागत्य अकथयत् । भर्तृदारिके, तयोः मुनिकुमारकयोः अन्यतरः द्वारि तिष्ठति कथयाति च ‘ अक्षमालाम् उपयाचितुम् आगतोऽस्मि ’ इति ।

ततस्तु महाश्वेता कञ्चुकिनं 'गच्छ, प्रवेश्यताम्' इत्यादिशत् ।

अथःमुहूर्तादिव कर्पिजलः तस्याः अन्तिकमुपागच्छत् । महाश्वेता च उत्थाय कृतप्रणामा सादरं स्वयमासनम् उपाहरत् । उपविष्टे च तास्मिन् सा भूमौ एव तस्यान्तिके समुपाविशत् । ततः कर्पिजलः अवादीत् 'राजपुत्रि, किं ब्रवीमि, न जाने किमिदं वल्कलानां सदृशम्, उताहो जटानां समुचितम्, किं तपसाम् अनुरूपमिदम् । अपूर्वेयं विडम्बना । केवलमवश्यं कथनीयमिदम् । अपर उपायो न दृश्यते । प्राणपरित्यागेनापि रक्षणीयाः सुहृदसव इति कथयामि ।

'अपयातायां भवत्याम् अहं मुहूर्तम् इव स्थित्वा एकाकी किम् अयं मम सुहृत् पुण्डरीकः इदानीम् आचरतीति संजातवितर्कः, त्रिपान्तरितविग्रहः, तं प्रदेशं व्यलोकयम् । यावत् तत्र तं नाद्राक्षं तावत् आसीत् मे मनसि एवम्, किं नु कुपितः परित्यज्य मां गतः । अन्वेषमाणश्च यथायथा नापश्यं तम्, तथातथा सुहृत्स्नेह-कातरेण मनसा तत्तद् अशोभनम् आशङ्कमानः इतस्ततः दत्तदृष्टिः, सुचिरं व्यचरम् । अथ एकस्मिन् लतागहने कृतावस्थानं प्रसुप्तमिव तमहम् अद्राक्षम् ।

'अपगतनिमेषेण चक्षुषा तं तदवस्थं चिरमुद्रीक्ष्य समुपजात-विषादः अचिन्तयम् । अहो वत महच्चित्रम् । कथम् एकपदे एव व्यर्थीभूतः एवंविधः ज्ञानराशिः । उपसृत्य च, "सखे पुण्डरीक, कथय किमिदम्," इति तम् अपृच्छम् । ततः कथमपि चक्षुः उन्मील्य निःश्वस्य च स शनैः अवदत् । "सखे कपिञ्जल, विदित-वृत्तान्तोऽपि किं मां पृच्छसि ?" इति ।

'अहं तदाकर्ण्य सुहृद् असन्मार्गप्रवृत्तः सर्वात्मना निवारणीयः इति मनसा अवधार्य अब्रवम् । सखे, यदेतदारब्धं भवता किमिदं गुरुभिः उपदिष्टम् ? उत अपरः तपसां प्रकारः ? का

चा सुखाशा साधुजननिन्दितेषु एवंविधेषु विषयेषु भवतः ? एवं वदतः एव मे वचनम् आक्षिप्य करतलेन पाणौ माम् अवलम्ब्य अवोचत् “सखे, किं बहुना उक्तेन ? सर्वथा सुस्थोऽसि । सुखम् उपदिश्यते परस्य । यस्य च मनः विद्यते, यः पश्यति वा शृणोति वा, स खलु उपदेशम् अर्हति । मम तु सर्वमेवेदं दूरापेतम् । तद् गत इदानीम् उपदेशकालः । पच्यन्ते इव मे अङ्गानि । ज्वलतीव शरीरम् । अत्र यत् प्राप्तकालं तत्करोतु भवान् ” । इत्यभिधाय तूष्णीमभवत् ।

‘एवमुक्तः अहं पुनरचिन्तयम् । इदानीं निरर्थकाः खलु उपदेशाः । प्राणाः तावदस्य येन केनचिदुपायेन शुभेनाशुभेन वा रक्षणीयाः । तेषां च त्वत्समागमम् एकम् अपहाय, नास्ति अपरः संरक्षणोपायः । अकृत्येनापि परिरक्षणीयाः सुहृदसव इति मन्यन्ते साधवः । तद् अकर्तव्यमपि अवश्यकर्तव्यताम् आपतितम् इति चिन्तयित्वा तस्मात् प्रदेशात् आगतोऽहं भवत्याः सकाशम् । तदेवम् अवस्थिते यदत्र अवसरप्राप्तम्, आत्मनः वा तमुचितं तत्र प्रभवति भवती ’ । इत्यभिधाय किं महाश्वेता वक्ष्यतीति तन्मुखासक्तदृष्टिः कर्पिजलः तूष्णीमासीत् ।

महाश्वेता तु तदाकर्ण्य अमृतमये हृदे इव निमग्ना तत्क्षणमचिन्तयत् । यदि च सत्यमेव तस्य ईदृशी दशा, ततः किमिव नोपकृतमनेन मदनेन । इत्थंभूते च किं मयापि प्रतिपत्तव्यम् । तस्य वा पुरः किमभिधातव्यम् इति । एवं विचारयन्त्यामेव तस्यां प्रविश्य ससंभ्रमा प्रतीहारी अकथयत् । ‘भर्तृदारिके, त्वम् अस्वस्थशरीरा इति परिजनादुपलभ्य महादेवी प्राप्ता ’ इति । तच्च श्रुत्वा कर्पिजलः महाजनसंमर्दभीरुः सत्वरमुत्थाय, ‘भगवति, महानयम उपस्थितः कालातिपातः, तद्गच्छामि ’ इत्यभिधाय प्रययौ ।

## ५ तपस्विनी महाश्वेता

ततः महाश्वेतायाः अम्बा तत्समीपं सुचिरं स्थित्वा स्वभवन-  
मयासीत् । तया तु तत्रागत्य किं कृतं, किम् अभिहितम् इति शून्य-  
हृदया महाश्वेता किमापि नालक्षयत् । गतायां च तस्यां, सा किंकर्त-  
व्यतामूढा तरलिकामपृच्छत् । 'अयि तरलिके, कथं न पश्यसि  
दृढमाकुलं मे हृदयम् ? उपदिशतु मे भवती यदत्र सांप्रतम् । अयमेव  
त्वत्समक्षमेव अभिधाय गतः कपिञ्जलः । यदि तावत् इतरकन्यकेव  
विहाय लज्जां स्वयम् उपगम्य ग्राह्यामि पाणिं, एवं गुरुजनातिक्रमात्  
अधर्मो महान् । अथ धर्मानुरोधात् मृत्युम् अङ्गीकरोमि, एवमपि  
मुनिजनवधजानितं महदेनो भवेत्' इति ।

अथ तरलिका बद्धाञ्जलिः अवादीत् । 'भर्तृदारिके, किं लज्जया  
गुरुजनापेक्षया वा ? प्रसीद । प्रेषय माम् । आनयामि ते हृदयदयितं  
जनम् । उत्तिष्ठ स्वयं वा तत्र गम्यताम्' इति ।

एवम् उक्ता महाश्वेता तरलिकया सह उदतिष्ठत् । अथ नातिदूरो-  
द्गतेन चन्द्रमण्डलेन प्लाव्यमाने ज्योत्स्नया सुवनान्तराले रक्तांशुकेन  
कृतशिरोवगुण्ठना केनचित् आत्मीयेनापि परिजनेन अनुपलक्ष्यमाणा  
स्वप्रासादशिखरात् अवातरत् । अवतीर्य च, तरलिकया सह पुण्डरी-  
कोद्देशम् अभ्युपागमत् । उच्चलितायाश्च तस्याः दुर्निमित्तनिवे-  
दकम् अस्पन्दत दक्षिणं लोचनम् । यस्मिन् प्रदेशे पुण्डरीक आसीत्  
तमेव अभ्युपागमत् । तत्र च सरसः पश्चिमे तटे पुरुषस्येव नाति-  
व्यक्तं रुदितध्वनिम् उपालक्षयत् । तेन सुतराम् अवदीर्णहृदया  
'तरलिके, किमिदम्' इति सभयम् अभिदधाना पुण्डरीकाभिमुखम्  
अतित्वरितम् अगच्छत् । तत्र च 'हा हतोऽस्मि । हा वञ्चितोऽस्मि ।  
आः पापे महाश्वेते, किमनेन ते अपकृतम् ? हा भगवन् श्वेतकेतो,  
पुत्रवत्सल, न वेत्सि मुषितमात्मानम् । हा तपः, निराश्रयमसि !

हा सरस्वति, विधवाऽसि ! हा सत्य, अनाथमासि ! सखे, प्रतिपालय माम् ; अहमपि भवन्तम् अनुयास्यामि । न शक्नोमि भवता विना क्षणमपि अवस्थातुम् एकाकी' इत्येतानि च अन्यानि च विलपन्तं कर्पिजलम् अश्रौषीत् । तं च श्रुत्वा सा वेपमानगात्रयष्टिः पदे पदे प्रस्खलन्ती, तत्स्थानं गत्वा कपिञ्जलेन कण्ठे परिष्वक्तं तत्क्षण-विगतजीवितं पुण्डरीकमद्राक्षीत् । तदा 'हा हा किमिदम् उपनतम्' इति मुक्तार्तनादा 'हा हतास्मि मन्दभागिनी ! धिब्ध्वां दुष्कृतकारिणी-यस्याः कृते तव इयम् ईदृशी दशा वर्तते ! किं मे गृहेण ? । किम् अम्बया ? । किं वा तातेन ? । कम् उपयामि शरणम् । अयि दैव निर्धृण, दर्शय दयाम् । भगवत्यो वनदेवताः, प्रसीदत, प्रयच्छत अस्य प्राणान्' इत्येतानि च अन्यानि च व्याक्रोशन्ती उन्मत्तेव व्यलपत् । मुहुश्च तरलिकां कण्ठे गृहीत्वा प्रारोदीत् ।

ततश्च मरणैकनिश्चया तत्तद् बहु विलप्य तरलिकामब्रवीत् । 'अयि, उत्तिष्ठ निष्ठुरहृदये, कियद् रोदिषि ?' काष्ठान्याहृत्य विरचय चिताम्, अनुसरामि जीवितेश्वरम्' इति ।

अत्रान्तरे झटिति चन्द्रमण्डलनिर्गतः गगनादवतीर्य कुमुद-धवलदेहः, महाप्रमाणः दिव्याकृतिः पुरुषः, पुण्डरीकम् उपरतम् उल्लिख्य, दुन्दुभिनादगम्भीरेण स्वरेण 'वत्से महाश्वेते, न परित्याज्यास्त्वया प्राणाः, पुनरपि तव अनेन सह भविष्यति समागमः' इत्यभिधाय सहैव पुण्डरीकेण गगनतलमुदपतत् ।

महाश्वेता तु तेन व्यतिकरेण सभया, सविस्मया, सकौतुका च उन्मुखी 'किमिदम्' इति कपिञ्जलमपृच्छत् । असौ तु अदत्त्वा एव उत्तरम् उदतिष्ठत् । 'दुरात्मन्, क मे वयस्यम् अपहृत्य गच्छसि' इत्यभिधाय उन्मुखः, संजातकोपः उत्पतन्तं तमेव अनुसरन् अन्तरिक्षम् उदगात् । पश्यन्त्या एव तस्याः सर्वे एव ते तारा-गणमध्यमविशन् ।

तरलिका तु महाश्वेतायाः मरणशंकया सकरुणमवादीत् ।  
 “मर्तृदारिके, अमानुषाकृतिः एष पुरुषः । समाश्वासिता च अनेन  
 गच्छता सानुकम्पं पित्रेव त्वम् । न अल्पम् अपि कारणम् अस्य  
 मिथ्याभिधाने पश्यामि । अपि च तम् अनुसरन् गत एव कपिञ्जलः ।  
 तस्माच्च ‘कुतोऽयम्, को वाऽयम्, किमर्थं वा अनेन अपगतासुः  
 अयम् उत्क्षिप्य नीतः’ इति सर्वमुपलभ्य जीवितं वा मरणं वा  
 समाचरिष्यसि” । इत्यभिधाना, पादयोः तस्या न्यपतत् । महा-  
 श्वेता च तदेव युक्तं मन्यमाना कपिञ्जलप्रत्यागमनकांक्षया न  
 उत्सृष्टवती जीवितम् । तां च कालरात्रिप्रतिमां क्षपां तस्मिन्नेव सर-  
 स्तीरे क्षपितवती । आशया हि किमिव न क्रियते ?

अथ प्रत्युषसि उत्थाय सा तस्मिन् एव सरसि स्नात्वा कृत-  
 निश्चया पुण्डरीकप्रीत्या तस्यैव वल्कलानि, तस्यैव च अक्षमालां  
 गृहीत्वा, गृहीतब्रह्मचर्या, देवं त्रैलोक्यनाथम् अनाथशरणं शरणा-  
 र्थिनी स्थाणुम् आश्रितवती । अपरेद्युश्च कुतोऽपि समुपलब्धवृत्तान्तः  
 तत्पितृा सह अम्बया, तत्रगात्य बहुभिः उपदेशैः परिसान्त्वनैश्च  
 गृहगमनाय तस्याः महान्तं यत्नमकरोत् । यदा च न सा अस्मात्  
 व्यवसायात् कथंचिदपि शक्यते व्यावर्तयितुम् इति निश्चयमधि-  
 गतवान् तदा सशोक एव अन्तर्दह्यमानहृदयः गृहान् अयासीत् ।  
 महाश्वेता च जपव्याजेन पुण्डरीकगुणान् इव गणयन्ती प्रतिदिनम्  
 अर्चयन्ती देवं त्र्यम्बकं तत्रैव तरलिकया सह सुचिरं न्यवसत् ।

★ ★ ★

## ६ परस्परशपनम्

स दिव्याकृतिः महाप्रमाणः पुरुषः तारकागणम् अतिक्रम्य चन्द्र-  
 लोकमगमत् । तत्र च महाति पर्यङ्के पुण्डरीकशरीरं स्थापयित्वा



आत्मानम् अनुसरन्तं कपिञ्जलमवादीत् । “कपिञ्जल, जानीहि मां चन्द्रमसम् । अहं खलु जगदनुग्रहाय स्वव्यापारम् अनुतिष्ठन्, अनेन ते प्रियवयस्येन निरपराधः संशप्तः ‘दुरात्मन् इन्दुहतक, यथा अहं त्वया करैः संतापितः अप्राप्तहृदयवल्लभसमागमसुखः प्राणैर्विर्योजितश्च तथा त्वमपि अस्मिन् भारते वर्षे जन्मानि जन्मानि एवमेव प्राप्ता-  
नुरागः अनिर्वृतः एव हृदयवेदनाम् अनुभूय जीवितम् उत्सक्ष्यसि’ इति । अहं तु किमनेन निरपराधः शप्तोऽस्मि इति उत्पन्नकोपः त्वमपि मत्तुल्यदुःखसुखः एव भविष्यसि इति प्रतिशापम् अस्मै प्रायच्छम् ।

“अपगतामर्षश्च विमृशन् महाश्वेताव्यतिकरं पुण्डरीकस्य अधि-  
गतवानस्मि । वत्सा तु महाश्वेता मन्मथूखसंभवे अप्सरसां कुले उत्पन्ना । तथा च अयं भर्ता स्वयं धृतः । अनेन च मया सह मर्त्य-  
लोके वारद्वयम् अवश्यम् उत्पत्तव्यम् । अन्यथा जन्मानि जन्मानि इत्येषा वीप्सैव न चरितार्था भवति । तद् यावदयं शापदोषो व्यपैति तावद् आत्मना विरहितस्य शरीरस्य मा विनाशो भूदिति मया इदम् उत्क्षिप्य आनीतम् । वत्सा च महाश्वेता समाश्वासिता । अधुना त्वं गत्वा वृत्तान्तम् इमं श्वेतकेतवे निवेदय । महाप्रभावोऽसौ कदाचिदत्र प्रतिक्रियामपि काञ्चित् करोति” इत्युत्वा तं व्यसर्जयत् ।

कपिञ्जलस्तु शोकावेगान्धः, गीर्वाणवर्त्मना धावन् अतिक्रोधनं वैमानिकमेकम् अलङ्घयत् । स तु कपिञ्जलमब्रवीत् । ‘दुरात्मन्, मिथ्यातपोबलगर्वित, यदेवम् अतिविस्तीर्णं गगनमार्गे त्वया अहम् उद्दामप्रचारिणा तुरंगमेण इव उल्लङ्घितः तस्मात् तुरंगमः एव भूत्वा मर्त्यलोके अवतर’ इति । कपिञ्जलस्तु कृताञ्जलिः अवदत्-  
‘भगवन्, वयस्यशोकान्धेन त्वं मया उल्लङ्घितः न अवज्ञया । तत् प्रसीद । उपसंहर शापम्’ इति ।

वैमानिकः पुनः अवादीत्—“यन्मयोक्तं तत् न अन्यथा भवितु-

मर्हति । अनया तु स्नेहलतया ते मम आर्द्राकृतं हृदयम् । तद्, एतत् ते करोमि । तुरंगमत्वेऽपि ते प्रियवयस्येन सह अवियोगेन कालो यायात् । यस्य एव वाहनताम् उपयास्यसि तस्यैव अवसाने स्नात्वा विगतशापो भविष्यसि ” इति ।

कपिञ्जलस्तु तद्वचनानन्तरमेव अधःस्थिते महोदधौ न्यपतत् । सस्माच्च तुरङ्गीभूय उदतिष्ठत् ।

\*\*\*

## द्वितीयो भागः

### ७ विलासवतीतारापीडौ

अस्ति सकलत्रिभुवनललामभूता उज्जयिनी नाम नगरी, यस्यां भगवान् उत्सृष्टकैलासवासप्रीतिः, महाकालाभिधानः स्वयं प्रतिवसति । तस्यां च नलदशरथार्जुनप्रतिमः, मुजबलार्जितभूमण्डलः, मातिमान्, उत्साहसंपन्नः, अवतार इव धर्मस्य, राजा तारापीडोऽभवत् । तस्य च नीतिशास्त्रप्रयोगकुशलः, महत्त्वपि कार्यसंकटेषु अविषण्णधीः, सकलवेदवेदाङ्गवित्, वसिष्ठ इव दशरथस्य, अमात्यः ब्राह्मणः शुक्रनासो नाम आसीत् । स राजा विजित्य सप्तद्वीपवल्यां वसुंधरां, शुक्रनासे राज्यभारम् आरोप्य, सुस्थिताः प्रजाः कृत्वा, प्रायः यौवनसुखान्यनुबभूव ।

प्रजानुरागहेतोश्च अन्तरान्तरा दर्शनं ददौ । सिंहासनं च निमित्तेषु आरूरोह । शुक्रनासोऽपि महान्तं राज्यभारम् अनायासेनैव प्रज्ञाक्लेन बभार । एवं तस्य राज्ञः मन्त्रिनिवेशितराज्यभारस्य जीवलोकसुखानि अनुभवतः कालो जगाम । एकं तु तनयमुखदर्शनसुखं स न लेभे । यथायथा च यौवनमातिचक्राम तथातथा विफलमनोरथस्य अनपत्यताजन्मा महान् अवर्धत अस्य संतापः ।

अथ तस्य अभूत् सकलान्तःपुरप्रधानभूता महिषी विलासवती नाम । एकदा च स तदावासम् उपगतः ताम् अनलंकृतां रुदतीं ददर्श । कृताभ्युत्थानां च तां भीतभीतः इव भूपालः अवादीत् । ‘देवि, किमर्थं रुद्यते त्वया ? किमर्थं च न आलंकृतासि ? प्रसीद, निवेदय देवि, दुःखनिमित्तम्’ इति । एवम् अभिधीयमानापि यदा न किञ्चित् प्रतिवचनं प्रतिपेदे तदा तस्याः ताम्बूलकरङ्कवाहिनी मकरिका नाम राजानम् ऊचे ।

“देव, अद्य तु चतुर्दशी इति भगवन्तं महाकालं अर्चितुम् इतो गतया देव्या तत्र महाभारते वाच्यमाने श्रुतम् ‘अपुत्राणां किल गतिः नास्ति, पुत्रान्नो नरकात् त्रायते इति पुत्रः’ इति । एतत् श्रुत्वा भवनम् आगत्य न आहारम् अभिनन्दति । न भूषणपरिग्रहम् आचरति । न उत्तरं प्रतिपद्यते । केवलं रोदिति । एतत् आकर्ण्य देवः प्रमाणम्” इत्यभिधाय विरराम ।

विरतवचनायां तस्यां भूमिपालः तूष्णीं मुहूर्तमिव स्थित्वा निजगाद । “देवि, किमत्र क्रियतां दैवायत्ते वस्तुनि ? न वयम् अनुग्राह्याः प्रायो देवतानाम् । अन्यास्मिन् जन्मनि न कृतम् अवदातं कर्म । जन्मान्तरविहितं हि कर्म फलमुपनयति पुरुषस्य इह जन्मानि । न हि शक्यं दैवम् अन्यथाकर्तुम् अभियुक्तेनापि । यावन्मानुष्यके शक्यम् उपपादयितुं तावत् सर्वम् उपपाद्यताम् । अधिकां कुरु, देवि, गुरुषु भक्तिम् । द्विगुणाम् उपपादय देवतासु पूजाम् । श्रूयते हि पुरा दशरथो राजा परिणतवयाः ऋष्यशृंगस्य प्रसादात् अवाप चतुरः पुत्रान् । अमोघफला हि महामुनिसेवा भवति ।

“अहमपि खलु, देवि, अफलमिव पश्यामि राज्यम् । कदा मे तनयजन्ममहोत्सवानन्दनिर्भरो हरिष्यति पूर्णपात्रम् परिजनः ? कदा सुतसनाथोत्सङ्गा माम् आनन्दयिष्यति देवी ? मामपि दहत्येव अनपत्यतासमुद्भवः शोकः । अप्रतिविधेये तु विधातरि किं करोमि ? तद् मुच्यताम् अयं शोकानुबन्धः । आधीयतां धैर्यं धर्मे च धीः । धर्मपरायणानां हि समपि संचारिण्यः कल्याणसंपदो भवन्ति” । इत्येवमभिधाय धर्मोपदेशगर्भाभिः वाग्भिः आश्वास्य च तां, नरेन्द्रो निर्जगाम ।

## ८ चन्द्रापीडावतारः

ततः प्रभृति विलासवती सुतरां देवताराधनेषु, ब्राह्मणपूजासु, गुरुजनसपर्यासु च आदरवती ब्रभूव । अश्वत्थप्रभृतीन् महावज्र-  
स्पतीन् कृतप्रदक्षिणा ववन्दे । अनवरतवाच्यमानाः पुण्यकथाः  
शुश्राव । यद्यद् च कुतश्चित् शुश्राव तत्तद् अर्भकतृष्णया सर्वं  
चकार ।

एवं च गच्छति काले कदाचित् राजा क्षीणभूयिष्ठायां रजन्यां,  
स्वप्ने विलासवत्याः आनने शशिनं प्रविशन्तम् अद्राक्षीत् । प्रबुद्धश्च  
उत्थाय तस्मिन्नेव क्षणे शुकनासमाहूय तं स्वप्नमकथयत् । समुप-  
जातहर्षः स तं प्रत्युवाच । “ संपन्नाः सुचिरात् अस्माकं मनोरथाः ।  
कतिपयैः एव अहोभिः असंशयम् अनुभाविष्यति स्वामी सुतमुख-  
कमलावलोकनसुखम् । अद्य खलु मयापि स्वप्ने निशि प्रशान्त-  
मूर्तिना दिव्याकृतिना द्विजेन पुण्डरीकम् उत्संगे देव्याः मनोरमायाः  
निहितं दृष्टम् । आवेदयन्ति हि प्रत्यासन्नम् आनन्दम् अग्र-  
जातानि शुभानि निमित्तानि । अवितथफला हि प्रायो निशा-  
वसानसमये दृष्टा भवन्ति स्वप्नाः । सर्वथा नचिरेणैव सुवनान्दहेतुम्  
आत्मजं जनयिष्यति देवी ” इति ।

ततः पूर्णे प्रसवसमये, पुण्ये अहनि, प्रशस्तायां वेलायां, विलास-  
वती सुतमसूत । तस्मिन् जाते, हर्षनिर्भराः प्रजाः जाताः । प्रति-  
क्षणम् अवर्धत, चन्द्रोदयेन इव जलाधिः, कलकलमुखरः राजसूनोः  
जन्ममहोत्सवः । पार्थिवस्तु स्निग्धेन चक्षुषा पिबन्निव सस्पृहम्  
ईक्षमाणः तनयाननं मुमुदे कृतकृत्यं च आत्मानं मेने । समृद्ध-  
मनोरथस्तु शुकनासः भूमिपालमवादीत् । “ देव, पश्य पश्य, अस्य  
चक्रवर्तिचिह्नानि । तथा हि अस्य पुण्डरीकधवलं धवलयति इव  
वासभवर्नं लोचनयुगलम् । परिमलमनोहरं सहजम् आननामोदम्

आजिग्रतीव नासिका । भगवतः विष्णोः इव शङ्खचक्रलाञ्छितौ करौ । एष च दुन्दुभेः इव अतिगम्भीरः स्वरयोगोऽस्य रुदतः श्रूयते ” ।

इत्थेन कथयति तस्मिन्, मङ्गलकनामा प्रहृष्टवदनः पुरुषः, पादयोः प्रणम्य राजानं व्यजिज्ञपत् । ‘देव, दिष्ट्या वर्धसे । प्रतिहताः ते शत्रवः । त्वत्प्रसादात् अत्रभवतः शुकनासस्यापि मनोरमायां तनयो जातः । श्रुत्वा देवः प्रमाणम्’ इति । अथ नृपातिः अमृतवृष्टि-प्रतिमम् आकर्ण्य तद्वचनं प्रत्यवदत् । ‘अहो कल्याणपरम्परा । सत्योऽयं जनप्रवादो यद् विपत् विपदं संपत् संपदम् अनु-बध्नाति’ इति । इत्यभिधाय तस्मै पुरुषाय अपरिमितं पारितोषिकम् आदिदेश । उत्थाय च शुकनासम्भवनं गत्वा द्विगुणतरम् उत्सव-मकारयत् ।

अथ दशमे अहनि, पुण्ये मुहूर्ते, गाः सुवर्णं च कोटिशो ब्राह्मण-सात् कृत्वा मातुः अस्य मया चन्द्रः स्वप्ने मुखकमलम् आविशन् दृष्टः इति स्वप्नानुरूपमेव राजा स्वसूनोः चन्द्रापीड इति नाम चकार । अपरेद्युः शुकनासोऽपि कृत्वा ब्राह्मणोचिताः सर्वाः क्रियाः राजानुमतम् आत्मजस्य विप्रजनोचितं वैशंपायन इति नाम चक्रे ।

\*\*\*

## ९ चन्द्रापीडस्य विद्यागृहवासः

क्रमेण कृतचूडाकरणादिक्रियाकलापस्य शैशवमातिचक्राम चन्द्रा-पीडस्य । तारापीडः तस्य कृते बहिर्नगरात् अनुशिष्टं महता परिखावलयेन परिवेष्टितं, कल्पितव्यायामशालं विद्यामंदिरमकारयत् । सर्वविद्याचार्याणां च संग्रहे यत्नमतिमहान्तम् अन्वतिष्ठत् । अखिल-विद्योपादानार्थम् आचार्येभ्यः चन्द्रापीडं शोभने दिवसे वैशंपायन-

द्वितीयमर्पयाम्बभूव । प्रतिदिनं च उत्थाय उत्थाय सह विलास-  
क्त्या तत्रैव गत्वा एनमालोकयामास राजा ।

चन्द्रापीडोऽपि अनन्यहृदयतया अचिरेणैव कालेन पात्रवशात्  
उपजातोत्साहैः आचार्यैः उपदिश्यमानः सर्वविद्या जग्राह । माणि-  
दर्पणे इव अतिनिर्मले तस्मिन् संचक्राम सकलः कलाकलापः ।  
धर्मशास्त्रे, राजनीतिषु, व्यायामविद्यासु च, कृपाणगदापरशुप्रभृतिषु  
सर्वेषु आयुधविशेषेषु, वीणावेणुप्रभृतिषु वाद्येषु, हस्तिशिक्षायां,  
तुरगवयोज्ञाने, रत्नपरीक्षासु, नाटकेषु, आख्यायिकासु, काव्येषु,  
सर्वदेशभाषासु, अन्येष्वपि च कलाविशेषेषु परं कौशलमवाप ।

सहजा चास्य श्रमम् अजस्रम् अभ्यस्यतः वृकोदरस्य इव शैशवे  
एव आविर्बभूव सर्वलोकविस्मयजननी महाप्राणता । यदृच्छया  
क्रीडता अपि अनेन करतलावलम्बितकर्णाः गंजकलभाः चालितुमपि  
न शक्नुः । एकेनैव कृपाणप्रहारेण तालतरून् मृणालदण्डानिव  
लुलाव । एवं तस्य सर्वविद्यापरिचयमाचरतः चन्द्रापीडस्य  
यौवनारम्भः प्रादुर्भवन्, रमणीयस्यापि द्विगुणां रमणीयतां पुपोष ।  
ऋते च महाप्राणतायाः सर्वाभिः अन्याभिः कलाभिः अनुचकार तं  
वैशम्पायनः । चन्द्रापीडस्य तु सहपांशुक्रीडिततया सहसंवृद्धतया च  
सर्वविश्रम्भस्थानं द्वितीयमिव हृदयं वैशम्पायनः परं मित्रमासीत् ।  
चिमेषमपि तेन विना स्थातुम् एकाकी न शशाक । वैशम्पायनोऽपि  
न क्षणमपि तं विरहयांचकार ।

\*\*\*

## १० चन्द्रापीडस्य प्रत्यावर्तनम्

एवं च क्रमेण परिसमाप्तसकलकलाविज्ञानम् अनुमोदितम्  
आचार्यैः चन्द्रापीडम् आनेतुम्, अतिप्रशस्ते अहानि राजा बलाधिकृतं

बलाहकनामानमाहूय ग्राहिणोत् । स गत्वा विद्यागृहं, शिरसा प्रणम्य राजसमीप इव सविनयं राजपुत्रानुमतो न्यषीदत् । स्थित्वा च मुहूर्तमात्रं बलाहकः चन्द्रापीडं व्यजिज्ञपत् ।

कुमार, महाराजः समाज्ञापयति — “ पूर्णा नो मनोरथाः । अधीतानि त्वया शास्त्राणि । शिक्षिताः सकलाः कलाः । अनुमतोऽसि विनिर्गमाय विद्यागृहात् सर्वाचार्यैः । उपगृहीताशिक्षं पश्यतु त्वां जनः । ब्रजन्तु सफलताम् अतिचिरदर्शनोत्कण्ठितानि लोकलोचनानि । अयम् अत्रभवतो दशमो वत्सरः विद्यागृहमाधिवसत । प्रविष्टोऽसि षष्ठमनुभवन् वर्षम् । तद् अद्यप्रभृति निर्गत्य दर्शनोत्सुकाभ्यो दत्त्वा दर्शनं मातृभ्यः, अभिवाद्य च गुरुन्, यथा-सुखमनुभव राज्यसुखानि । संमानय राजलोकम् । पूजय द्विजातीन् । परिपालय प्रजाः । अयं च ते गरुडसमजवः इन्द्रायुधनामा तुरङ्गमः प्रेषितो महाराजेन द्वारि तिष्ठति । एष खलु देवस्य पारसीकाधिपतिना त्रिभुवनाञ्चर्यम् इति कृत्वा ‘जलधिजलादुत्थितम् इदम् अश्वरत्नमासादितम् मया, महाराजारोहणयोग्यम्’ इति संदिश्य प्रहितः । यानि उच्चैःश्रवसः श्रूयन्ते लक्षणानि तैः अयम् उपेतः । नैवाविधो भूतो भावी वा तुरङ्गमः । तद् अयम् अनुगृह्यतामाधिरोहणेन । इदं च राजपुत्राणां सहस्रं परिचारार्थम् अनुप्रेषितं द्वारि प्रतिपालयति ” ।

इत्याभिधाय विरतवचसि बलाहके, चन्द्रापीडः पितुराज्ञां शिरसि कृत्वा ‘प्रवेश्यताम् इन्द्रायुधः’ इति निर्जिगमिषुः आदिदेश । अथ वचनानन्तरमेव प्रवेशितम् इन्द्रायुधमद्राक्षीत् । दृष्ट्वा च तमदृष्टपूर्वं चन्द्रापीडस्य पस्पर्श विस्मयो हृदयम् । आसीच्च अस्य मनसि । ‘अतितेजस्वितया सदैवता इव इयम् अस्य आकृतिः । यत् सत्यम् आरोहणे शंकामिव मे जनयति । असंशयम् अनेनापि महात्मना केनापि शापभाजा भवितव्यम्’ ।



इति विचिन्तयन् एव आरुरुक्षुः आसनादुदतिष्ठत् । मनसा च तं तुरङ्गमं 'महात्मन्, योऽसि, सोऽसि । नमोऽस्तु ते । सर्वथा मर्षणीयः अयमारोहणातिक्रमः अस्माकम्' इति आमन्त्रयांबभूव । विदिताभिप्राय इव स इन्द्रायुधः मुहुर्मुहुः क्षितितलं ताडयता दाक्षिण्यखुरेण तम् आरोहणाय आह्वयन् इव, अतिमनोहरं हेषारवमकरोत् । अथ अनेन मधुरहोषितेन दत्तारोहणाभ्यनुज्ञ इव इन्द्रायुधमारुरोह चन्द्रापीडः । समारुह्य तं निर्गत्य अप्रमेयम् अश्वसैन्यमपश्यत् । राजपुत्राश्च ते दूरावनतैः शिरोभिः तं प्रणेमुः । चन्द्रापीडस्तु तान् सर्वान् मानयित्वा, तुरङ्गममधिरूढेन अनुगम्यमानः वैशम्पायनेन, वन्दिजनेन स्तूयमानश्च नगराभिमुखः प्रतस्थे ।

क्रमेण च तं नगरमार्गमनुप्राप्तमवलोक्य सर्व एव परित्यक्तसकलव्यापारः जनः समजनि । 'अहो, वयं पुण्यभाजः' इति वदन् तं नगरलोकः प्रणनाम । 'समाप्तसकलविश्वः अयमागच्छति चन्द्रापीडः' इति समाकर्ण्य अवलोकनकुतूहलिन्यः हर्म्यतलानि ललना समारुरुहुः । मुहूर्तादिव नारीमया इव प्रासादा बभूवुः । चन्द्रापीडः च क्रमेण राजद्वारमासाद्य तुरङ्गमादवततार ।

अवतीर्थ च करतलेन करे वैशम्पायनमवलम्ब्य, गन्धमादननाम्ना गन्धहास्तिना सनाथीकृतैकदेशं दुष्प्रवेशं राजकुलं विवेश । दृष्ट्वा च तं शिरसा कृतप्रणामम् 'एहि एहि' इति अभिदधानः, दूरादेव प्रसारितमुजयुगलः, आनन्दजलापूर्यमाणलोचनः पिता समालिलिङ्ग । आलिङ्गितोन्मुक्तश्च पितुश्चरणपीठसमीपे चन्द्रापीडः क्षितितले एव निषसाद । अनन्तरं राज्ञा सुतनिर्विशेषम् उपगूढः वैशम्पायनो न्यषीदत् । मुहूर्तमिव स्थित्वा 'गच्छ वत्स, मातरमाभिवाद्य, यथाक्रमं सर्वाः जननीः दर्शनेन आनन्दय' इति विसर्जितः पित्रा सविनयम् उत्थाय अन्तःपुरमाययौ । तत्र च पुण्याः कथाः कथयन्तीभिः प्रव्रजिताभिः विनोद्यमानां मातरं समुपसृत्य प्रणनाम । सा तु तं ससम्भ्रमम् उत्थाय

कृतावतरणमङ्गला मूर्धनि उपाधाय बलादनिच्छन्तमपि चन्द्रापीडम्  
उत्सङ्गमारोपितवती । तं च ललाटदेशे वक्षसि च मुहुर्मुहुः परा-  
मृशन्ती अवादीत् ।

“वत्स, कठिनहृदयस्ते पिता येन इयम् आकृतिः ईदृशी त्रिभुवन-  
लालनीया क्लेशमतिमहान्तम् इयन्तम् कालं लम्बिता । अहो !  
बालस्यापि सतः कठोरस्य इव ते महद् धैर्यम् । अहो ! विगतशिशु-  
जनक्रीडाकौतुकम् अर्भकस्यापि ते हृदयम् । अहो ! गुरुजनस्य उपरि  
भक्तिः असाधारणा । सर्वथा यथा पितुः प्रसादात् समस्ताभिः उपेतः  
विद्याभिः आलोकितोऽसि, एवम् अचिरेणैव कालेन अनुरूपाभिः  
वधूभिः उपेतमालोकयिष्यामि ” इति । एवमभिहितः लज्जास्मिता-  
वन्तः निर्गत्य च शुकनासं द्रष्टुमयासीत् । अथ शुकनासभवनं प्रविश्य,  
पितरमिव शुकनासं ववन्दे । शुकनासः समुद्रतटप्रीतिपुलकः तमब्रवीत् ।

“ तात चन्द्रापीड, अद्य समृद्धाः सर्वाः गुरुजनाशिषः । अद्य  
प्रसन्नाः कुलदेवताः । क इदं वयः । क इयम् अमानुषी शक्तिः । क  
च इदम् अशेषविद्याग्रहणसामर्थ्यम् ! अहो ! धन्याः प्रजाः यासां  
भरतभगीरथप्रतिमो भवान् उत्पन्नः पालयिता ” । इत्यभिधाय च  
स्वयम् आभरणवसनादिभिः अभ्यर्च्य विसर्ज्यांचकार । विसर्जितश्च  
उत्थाय अन्तःपुरं प्रविश्य दृष्ट्वा वैशम्पायनमातरं मनोरमाभिधानां,  
कुमारः पित्रा पूर्वकल्पितं भवनं जगाम । गत्वा च शयनीयगृहे एव  
इन्द्रायुधस्य अवस्थानमकल्पयत् । एवम्प्रायेण च उदन्तेन अस्य तद्  
अहः परिणतिमुपययौ ।

\*\*\*

## ११ चन्द्रापीडस्य मृगयाविनोदः

अपरेद्युः प्रभातायां निशीथिन्यां चन्द्रापीडः समुत्थाय, समभ्य-  
नुज्ञातः पित्रा, अभिनवमृगयाकौतुकाकृष्यमाणहृदयः, भगवति

अनुदिते एव सहस्ररश्मौ, आरुह्य इन्द्रायुधं, बहुगजतुरगपदाति-  
परिवृतः, वनं ययौ । तत्र च श्वपोषकैः अनवरतकृतकोलाहलैः,  
प्रधावाद्भिः द्विगुणीक्रियमाणगमनोत्साहः, वनवराहान्, केसरिणः,  
अनेकविधकुरङ्गांश्च सहस्रशो जघान । अन्यांश्च जीवत एव जग्राह ।

समारुढे च मध्यम् अह्नः सवितरि, समुद्रतस्वेदतया नवपल्लवेन  
निवार्यमाणातपः, सह राजपुत्रैः 'एवं मृगपतिः, एवं वराहः, एवं  
हरिणः,' इति तमेव मृगयावृत्तान्तम् उच्चारयन् स्वभवनमाजगाम ।

अवतीर्य च तुरङ्गमात्, अपनीय च अशेषं तुरङ्गाधिरोहणोचितं  
वेशपरिग्रहं मुहूर्तं विश्राम । विश्रम्य च मणिरजतकनककलश-  
सनाथाम्, अन्तर्विन्यस्तकाञ्चनपीठां स्नानभूमिमगात् । निर्वर्तिता-  
भिषेकव्यापारः, कृतदेवतार्चनः मात्रा विलासवत्या प्रेषितानि  
विविधानि आभरणानि वासांसि च पर्यधत्त । तदनु आहारमण्डपम्  
अगच्छत् । तत्र च समीपोपविष्टेन 'इदम् अस्मै दीयताम्' 'इदम्  
अस्मै दीयताम्' इति तद्गुणोपवर्णनपरेण वैशम्पायनेन राजपुत्रलोकेन  
च सह आहारविधिमकरोत् । गृहीतताम्बूलश्च मुहूर्तमिव स्थित्वा  
इन्द्रायुधसमीपमगमत् । तत्र च सत्यपि पार्श्वपरिवर्तिनि परिजने,  
स्वयमेव इन्द्रायुधस्य पुरो यवसम् आकीर्य, निर्गत्य राजभवन-  
मयासीत् । तेनैव क्रमेण अवलोक्ष्य राजानम् आगत्य स्वभवनं  
निशाम् अनैषीत् ।

\*\*\*

## १२ पत्रलेखा

अपरेद्युश्च प्रभातसमये एव चन्द्रार्पीडः कणितमणिनूपुराकुल-  
चरणयुगलया कन्यकया अनुगम्यमानं कञ्चुकिनम् आयान्तमपश्यत् ।  
समुपसृत्य क्षितितलनिहितदाक्षिणकरः कञ्चुकी विज्ञापयामास ।

“कुमार, महादेवी विलासवती समाज्ञापयति ‘इयं खलु कन्यका महाराजेन पूर्वं कुञ्जतराजधानीमवजित्य, कुञ्जतेश्वरदुहिता पत्रलेखा-भिधाना, बालिका सती बन्दीजनेन सह आनीय अन्तःपुरपरिचारि-कामध्यम् उपनीता । सा मया त्रिगतनाथा राजदुहिता इति दुहितृ-निर्विशेषम् इयन्तं कालम् उपलालिता संवर्धिता च । तद् इयम् इदानीम् उचिता भवतः ताम्बूलकरङ्कवाहिनी इति कृत्वा मया प्रेषिता । न च अस्याम् आयुष्मता परिजनसामान्यदृष्टिना भवितव्यम् । बालेव लालनीया । सुहृदिव सर्वविश्रम्भेषु अभ्यन्तरीकरणीया । स्वसुता-यामिव हृदयमस्यामस्ति मे । नियतम् इयम् स्वयमेव अतिविनीततया कतिपयैः एव दिवसैः कुमारम् आराधयिष्यति । सर्वथा तथा कल्याणिना भवितव्यं, यथा इयम् अतिचिरम् उचिता परिचारिका ते भवति ।”

इत्यभिधाय विरतवचसं कञ्चुकिनं, कृतप्रणामां पत्रलेखां सुचिर-मालोक्य चन्द्रापीडः ‘यथा आज्ञापयति अम्बा’ इति उक्त्वा प्रेषयामास । पत्रलेखा तु ततः प्रभृति न दिवा न रात्रौ, न सुप्तस्य न आसीनस्य, न उत्थितस्य न भ्रमतः, छायेव राजसूनोः पार्श्वे मुमोच । चन्द्रापीडस्यापि तस्यां दर्शनादारभ्य महती प्रीतिरासीत् । अभ्यधिकं च प्रतिदिनम् अस्याः प्रसादम् अकरोत् । आत्महृदयाद् अव्यतिरिक्तामिव च एनां सर्वविश्रम्भेषु अमन्यत ।

★ ★ ★

### १३ शुकनासोपदेशः

एवं समतिक्रामत्सु दिवसेषु तारापीडो चन्द्रापीडस्य यौवराज्या-भिषेके मर्तिं चकार । समुपस्थितयौवराज्याभिषेकं चन्द्रापीडं कदाचिद्-

दर्शनार्थमागतम्, आरूढविनयमपि विनीततरमिच्छन् शुकनासः प्रोवाच । “ तात चन्द्रापीड, विदितवेदितव्यस्य, अधीतसर्वशास्त्रस्य ते नाल्पमध्युपदेष्टव्यमस्ति । केवलं तु निसर्गतः एव अतिगहनं तमो यौवनप्रभवम्, दारुणो लक्ष्मीमदः, अत्यन्ततीव्रो दर्पज्वरोष्मा इत्यतो विस्तरेणाभिधीयसे ।

“ गर्भेश्वरत्वम्, अभिनवयौवनत्वम्, अप्रतिमरूपत्वम्, अमानुष-शक्तित्वं चेति महती इयं खलु अनर्थपरम्परा । सर्वाविनयानाम् एकैकमपि एषाम् आयतनं किमुत समवायः ? यौवनारम्भे च प्रायः शास्त्रजलप्रक्षालननिर्मलापि कालुष्यमुपयाति बुद्धिः । भवादृशा एव भवन्ति भाजनानि उपदेशानाम् । अपगतमले हि मनसि स्फटिक-मणाविव रजनिकरगभस्तयो विशन्ति सुखेनोपदेशाः । विरला हि राज्ञामुपदेष्टारः । प्रतिशब्दक इव राजवचनमनुगच्छति जनो भयात् । उदामदर्पाश्च ते उपदिश्यमाना न शृण्वन्ति । शृण्वन्तोऽपि च अवधीरयन्तः खेदयन्ति हितोपदेशदायिनो गुरुन् ।

“ आलोकयतु तावत् कल्याणाभिनिवेशी लक्ष्मीमेव भवान् प्रथमम् । इयं हि पारिजातपल्लवेभ्यो रागम्, उच्चैःश्रवसः चञ्चलतां, काल-कूटात् मोहनशक्तिं, मदिरायाः मदम्, इत्येतानि सहवासपरिचय-वशाद्विरहविनोदचिह्नानि गृहीत्वा इव क्षीरसागराद् उद्भूता । लब्धापि खलु दुःखेन परिपाल्यते । न परिचयं रक्षति । नाभिजनमीक्षते । न रूपमालोकयते । न कुलक्रमनुवर्तते । न शीलं पश्यति । न वैदग्ध्यं गणयति । न श्रुतमाकर्णयति । न धर्ममनुरुध्यते । न सत्यमनुबुध्यते । जनं गुणवन्तमपवित्रमिव न स्पृशति । उदारसत्त्वममङ्गलमिव न बहु मन्यते । शूरं कण्टकमिव परिहरति । दर्शयति च परस्परविरुद्धं चरितम् । तथा हि—संततम् ऊष्माणम् उपजनयन्त्यपि जाड्यमुपज-नयति । उन्नतिमादधानापि नीचस्वभावतामाविष्करोति । अमृत-सहोदरापि कटुविपाकेयम् । न हि तं पश्यामि योऽनया न विप्रलब्धः ।

“ एवं विधयाऽनया कथमपि दैववशेन परिगृहीता विक्लवा भवन्ति राजानः, सर्वाविनयाधिष्ठानतां च गच्छन्ति । तथा हि अभिषेक-समये एव एतेषां मङ्गलकलशजलैरिव प्रक्षाल्यन्ते दाक्षिण्यं क्षान्तिः सत्यवादिता च । मिथ्यामाहात्म्यगर्वनिर्भराश्च न प्रणमन्ति देवताभ्यः, न पूजयन्ति द्विजान्, न मानयन्ति मान्यान्, न अर्चयन्ति अर्चनीयान्, न अभ्युत्तिष्ठन्ति गुरुन् ।

कुमार, एवम्प्राये राज्यतन्त्रेऽस्मिन् महामोहकारिणि च यौवने तथा प्रयतेथाः, यथा नोपहस्यसे जनैः, न निन्द्यसे साधुभिः, न धिक्क्रियसे गुरुभिः । कामं भवान् प्रकृत्यैव धीरः, पित्रा च महता प्रयत्नेन समारोपितसंस्कारः । तथापि भवद्गुणसन्तोषो मामेवं मुखरीकृतवान् । सर्वथा कल्याणैः पित्रा क्रियमाणमनुभवतु भवान्नवयौवराज्याभिषेक-मङ्गलम् । कुलक्रमागतामुद्रह पूर्वपुरुषैः ऊढां धुरम् । अवनमय द्विषतां शिरांसि । उन्नमय बन्धुवर्गम् । अभिषेकानन्तरं च प्रारब्धदिविजयः परिभ्रमन् विजितामपि तव पित्रा सप्तद्वीपभूषणां पुनर्विजयस्व वसुन्धराम् । अयं च ते कालः प्रतापमारोपयितुम् । ”

उपशान्तवचसि शुकनासे चन्द्रापीडस्ताभिरुपदेशवाग्भिः प्रक्षालित इव, अभिषिक्त इव, पवित्रीकृत इव, प्रीतहृदयो मुहूर्तमिव स्थित्वा स्वभवनमाजगाम ।

\*\*\*

## १४ यौवराज्याभिषेकः

ततः कतिपयदिवसापगमे च तारापीडः स्वयमुत्क्षिप्तमङ्गलकलशः सह शुकनासेन पुण्येऽहनि, अनेकनरपतिसहस्रपरिवृतः, सर्वेभ्य-स्तृथेभ्यः, सर्वाभ्यो नदीभ्यः सर्वेभ्यश्च सागरेभ्यः समाहूतेन,

सर्वौषधिभिः सर्वफलैः सर्वरत्नैश्च परिगृहीतेन, आनन्दबाष्पजल-  
मिश्रेण मन्त्रपूतेन वारिणा सुतमभिषिषेच । अभिषेकसलिलार्द्रदेहं च  
तं लतेव पादपान्तरं निजपादपममुञ्चत्यपि तारापीडं, तत्क्षणमेव  
सञ्चक्राम राज्यलक्ष्मीः ।

अनन्तरम् अखिलान्तःपुरपरिवृतया च प्रेमार्द्रहृदयया विलास-  
वत्या स्वयम् आ पादतलात् आमोदिना चन्द्रातपधवलेन चन्दनेनानु-  
लिप्तमूर्तिः, अभिनवविकसितकुसुमकृतशेखरः, इन्दुधवलं दुकूल-  
युगलं वसानः, तत्कालप्रतिपन्नवेत्रदण्डेन पित्रा स्वयं पुरः प्रारब्ध-  
समुत्सारणः, सभामण्डपमुपगम्य काञ्चनमयं, शशीव मेरुशृङ्गं,  
चन्द्रापीडः सिंहासनमारूरोह ।

\*\*\*

## १५ दिग्विजयः

आरूढस्य च अस्य कृतयथोचितसकलराजलोकसंमानस्य मुहूर्तं  
स्थित्वा दिग्विजयप्रयाणशंसी प्रस्थानदुन्दुभिर्दध्वान । येन ध्वनता  
वधिरीकृतानीव रवेण भुवनान्तराणि । ततो दुन्दुभिरवमाकर्ण्य जय  
जयेति च सर्वतः समुद्घुष्यमाणजयशब्दः सिंहासनात् सह द्विषतां  
श्रिया सञ्चचाल चन्द्रापीडः । समन्तात् ससम्भ्रमोत्थितैश्चानुगम्य-  
मानो नरपतिसहस्रैरास्थानमण्डपान्निरगात् ।

निर्गत्य च पूर्वारूढया पत्रलेखया समध्यासितां करेणुकामाधिरूढ्य,  
आतपत्रेण निवार्यमाणातपः निर्गन्तुमारेभे । विनिर्गतश्च अवनि-  
भुजां चक्रवालैः प्रणम्यमानः, गन्धमादनेन अनुगम्यमानः, इन्द्रा-  
युधेन सनाथीकृतपुरोभागः, शनैः शनैः प्रथममेव शातक्रतवीम्  
आशाम् अभिप्रतस्थे ।

अथ उच्चालितस्य च अस्य स्वभवनात् उपपादितप्रस्थानमङ्गलः, धवलदुकूलवासाः, महता बलसमूहेन नरेन्द्रवृन्दैश्चानुगम्यमानः, धृतधवलातपत्रः द्वितीय इव युवराजः वैशंपायनः समीपमाजगाम । आगत्य च, रजनिकर इव रवेः, आसन्नवर्ती बभूव । अनन्तरम् इत्थैतश्च 'निर्गतो युवराजः' इति समाकर्ण्य प्रधावतां बलानां भरेण तत्क्षणमाचकम्पे मेदिनी । क्षणेन च तुरगमयमिव महतिलम्, कुञ्जरमयमिव दिक्चक्रवालम्, आतपत्रमण्डलमिव अन्तरिक्षं, जयशब्दमयमिव त्रिसुवनमभवत् ।

अथ आलोक्य तद् अपरिमाणं बलम् उपजातविस्मयः सर्वतो दत्तदृष्टिः वैशंपायनश्चन्द्रापीडमावभाषे । “युवराज, किं न जितं देवेन महाराजाधिराजेन तारापीडेन यज्जेष्यसि ? का दिशो न वशीकृता, या वशीकरिष्यसि ? कानि दुर्गाणि न प्रसाधितानि, यानि प्रसाधयिष्यसि ? कानि रत्नानि नोपार्जितानि, यानि उपार्जयिष्यसि ? के वा न प्रणता राजानः ? कैर्न वृष्टाः पादपीठे चूडामणयः ? कैर्नोच्चारिता जयशब्दाः ? तथा हि—पश्य पश्य यस्यां यस्यां दिशि विक्षिप्यते चक्षुः, तस्यां तस्यां रसातलमिव उद्गिरति, वसुधेव सूते, गगनमिव वर्षति, दिवस इव सृजति बलानि । अपरिमितबलभराक्रान्ता मन्ये स्मरति महाभारतसमर-संक्षोभस्य अद्य क्षितिः ।”

एवं वदत एव तस्य, युवराजः समुच्छ्रितानेकतोरणां धवलपट-मण्डपशतशोभिनीम् आवासभूमिमवाप । तस्यां चावतीर्य राजवत् सर्वाः क्रियाश्चकार । सर्वैश्च तैः समेत्य नरपतिभिरमात्यैश्च विवि-धामिः कथाभिर्विनोद्यमानः तं दिवसम् अशेषम् अभिनवापिचरवियोग-जन्मना शोकावेगेन आयास्यमानहृदयः, दुःखेन अत्यवाहयत् । अतिवाहितदिवसश्च यामिनीमपि वैशंपायनेन सह कुर्वन्नालापं नात्यु-पजातानिद्रः प्रायेण जाग्रदेव निन्ये । प्रत्यूषे च उत्थाय सेनासमुदायेन



जर्जरयन् वसुन्धराम् आकम्पयन् गिरीन्, रिक्तीकुर्वन् सरांसि,  
चूर्णयन् काननानि, समीकुर्वन् विषमाणि प्रातिष्ठत् ।

शनैः शनैश्च स्वेच्छया परिभ्रमन्, नमयन् उन्नतान्, उन्नमयन्  
अवनतान्, आश्रासयन् भीतान्, रक्षन् शरणागतान्, उत्सादयन्  
कण्टकान्, अभिषिञ्चन् स्थानस्थानेषु राजपुत्रान्, समर्जयन् रत्नानि,  
प्रतीच्छन् उपायनानि, गृह्णन् करान्, आदिशन्, देशव्यवस्थां,  
स्थापयन् स्वचिह्नानि, लेखयन् शासनानि, पूजयन् अग्रजन्मनः,  
प्रणमन् मुनीन्, पालयन्नाश्रमान्, जनानुरागं प्रकाशयन्, विस्तार-  
यन् गुणान्, प्रख्यायन् सच्चरित्रं पृथिवीं विचचार ।

प्रथमं प्राचीं, ततो दक्षिणां, ततः उदीचीं जिग्ये । वर्षत्रयेण च  
आत्मीकृताशेषद्वीपान्तरं सकलमेव बभ्राम महीमण्डलम् । ततः  
क्रमेण निर्जितसकलभुवनतलः, प्रदक्षिणीकृत्य वसुधां, परिभ्रमन्,  
कदाचित् कैलाससमीपचारिणां किरातानां सुवर्णपुरं नाम निवास-  
स्थानं जित्वा जग्राह । तत्र च निखिलधरणितलपर्यटनखिन्नस्य  
निजबलस्य विश्रामहेतोः कतिपयान् दिवसानतिष्ठत् ।

\*\*\*

## १६ महाश्वेतादर्शनम्

एकदा तु तत्रस्थः एव चन्द्रापीडः इन्द्रायुधमारुह्य सृगयानिर्गतो  
विचरन् कानने शैलशिखरावतीर्णं यदृच्छया किन्नरमिथुनमद्राक्षीत् ।  
अपूर्वदर्शनतया तु समुपजातकुतूहलः, कृतग्रहणामिलाषः, तत्समीप-  
मुपसर्षप । अदृष्टपूर्वपुरुषदर्शनत्रासप्रधावितं च तत्पलायमानमनुसरन्,  
एकाकी निर्गत्य निजबलसमूहात् सुदूरमनुससार । ‘अत्र गृह्यते; इदं  
‘गृहीतम् इदं गृहीतम्’ इति रभसाकृष्टचेताः, महाजवतया तुरङ्गमस्य

मुहूर्तमात्रेण तस्मात् प्रदेशात् पञ्चदशयोजनमात्रमध्वानं जगाम ।  
तच्च किन्नरमिथुनम्, आलोकयतः एव अस्य, अचलतुङ्गाशिखर-  
मारुरोह ।

आरूढे व तस्मिन् शनैः शनैः तदनुसारिणीं निवर्त्य दृष्टिं बिभृत-  
तुरङ्गः चन्द्रापीडः तस्मिन् काले समुपारूढश्रमस्वेदार्द्रशरीरम् इन्द्रा-  
युधम् आत्मानं च अवलोक्य, क्षणमिव विचार्य स्वयमेव विहस्य  
अचिन्तयत् ।

“ किमिति निरर्थकम् अयम् आत्मा मया शिशुना इव आयासितः ?  
किमेनेन गृहीतेन अगृहीतेन वा किन्नरयुगलेन प्रयोजनम् ? यदि  
गृहीतमिदं ततः किम् ? अथ न गृहीतं ततोऽपि किम् ? अहो मे  
मूर्खतायाः प्रकारः ! अहो बालिशचारितेषु आसक्तिः ! गुर्धरः प्रारब्धो  
न परिसमाप्तः । विजिर्गाषु व्यापारप्रयत्नो न सिद्धः । ‘ कस्माच्च मया  
निष्प्रयोजनम् इदम् अनुसृतम् अश्वमुखद्वयम् ’ इति विचार्यमाणे यत्स-  
त्यम् आत्मा एव मे परः इव हासमुपजनयति । न जाने कियता अध्वना  
विच्छिन्नम् इत बलम् अनुयायि मे । न च आगच्छता मया तुरग-  
वेगवशात् किन्नरमिथुने बद्धदृष्टिना अस्मिन् अविरलतरुशतशाखागुल्म-  
लतासन्तानगहने महावने पन्था निरूपितः, येन प्रतिनिवृत्य  
यास्यामि । न च अस्मिन् प्रदेशे प्रयत्नेनापि मर्त्यधर्मा कश्चिदासाद्यते,  
यः सुवर्णपुरगामिनं पन्थानम् उपदेक्ष्यति । तदिदानीं प्रतिनिवृत्य  
दक्षिणमाशां केवलम् अङ्गीकृत्य गन्तव्यम् । आत्मकृतानां हि  
दोषाणां नियतमनुभवितव्यं फलम् आत्मनैव ” इत्यवधार्य  
तुरङ्गमं व्यावर्तयामास ।

व्यावर्तिततुरङ्गश्च पुनश्चिन्तितवान् । “ अयं भगवान् भानुः अधुना  
नभस्तलमध्यम् अलङ्करोति । परिश्रान्तश्चायम् इन्द्रायुधः । तदेनं  
तावत् कस्मिंश्चित् सरसि स्नातपीतोदकम् अपनीतश्रमं कृत्वा, स्वयं

च सलिलं पीत्वा, कस्यचित् तरोरधः छायायां मुहूर्तमात्रं विश्रम्य ततो गमिष्यामि” इति चिन्तयित्वा सलिलमन्विष्यन् मुहुर्मुहुः इतस्ततो दत्तदृष्टिः पर्यटन्, कञ्चिदध्वानं गत्वा तस्यैव कैलास-शिखरिणः पूर्वोत्तरदिग्भागे अत्यायतं तरुखण्डं ददर्श । तच्च सम्मुखादागतेन जलसंसर्गाशिशिरेण, शीकरिणा, चंदनरससमस्पर्शेन आलिङ्ग्यमान इव जलतरङ्गमारुतेन, श्रोत्रहारिभिः कलहंसानां कोलाहलैः आहूयमान इव विवेश । प्रविश्य च तस्य तरुखण्डस्य मध्यभागे, मणिदर्पणमिव त्रैलोक्यलक्ष्म्याः, स्फटिकभूमिगृहमिव वसुन्धरादेव्याः, मुनिमनोभिरिव सज्जनगुणैरिव निर्मितम्, अति-मनोहरम्, आल्हादनं दृष्टेः, अच्छोदं नाम सरो दृष्टवान् ।

आलोकमात्रेणैव अपगतश्रमः, भूयस्तत्र दत्तदृष्टिः मनस्येवमकरोत् । “अहो निष्फलमपि मे तुरगमुखामिथुनानुसरणम्, एतदालोक्यतः सरः सफलतामुपगतम् । अद्य परिसमाप्तम् ईक्षणयुगलस्य द्रष्टव्य-दर्शनफलम् । आलोकितः खलु रमणीयानामन्तः । दृष्टः आल्हादनीयानामवाधिः । इदं सरःसलिलं खलु अमृतमिव सर्वेन्द्रियाल्हादनसमर्थम् । आतंविमलतया चक्षुषः प्रीतिमुपजनयति । शिशिरतया स्पर्शसुखमुपाहरति । कमलसुगन्धितया घ्राणम् आप्याययति । हंस-मुखरतया श्रुतिमानन्दयति । स्वादुतया रसनामाल्हादयति । नियतं च अस्यैव दर्शनवृष्णया न परित्यजति भगवान् कैलासनिवास-व्यसनम् उमापतिः ।”

इति विचारयन्नेव तस्य दक्षिणं तीरमासाद्य तुरगादवततार । अवतीर्य च, पीतसलिलस्य इन्द्रायुधस्य अग्रतः कतिचित् सरस्तीर-प्ररूढदूर्वाप्रवालकवलान् क्षिप्त्वा, स्वयमपि सलिलमवततार । ततश्च प्रक्षालितकरचरणयुगलः चातक इव कृत्वा जलमयमाहारं, लतामण्डप-शिलातले निषसाद् । मुहूर्तं विश्रान्तश्च तस्य सरसः उत्तरे तीरप्रदेशे समुच्चरन्तम्, उद्ग्रीवेण इन्द्रायुधेन प्रथममाकर्णितं, श्रुतिसुभगम्

अमानुषं गीतशब्दमशृणोत् । कुतूहलवशाच्च गीतध्वनिप्रभव-  
जिज्ञासया कृतगमनबुद्धिः, इन्द्रायुधमारुह्य, वनहारिणैरुपदिश्यमान-  
वर्त्मा उद्दिश्य तं गीतध्वानिमाभिप्रतस्थे । क्रमेण च गत्वा तं प्रदेशं  
सर्वतो मरकतहरितैः पादपैः परिवृतं, भगवतः शूलपाणेः शून्यं  
सिद्धायतनमपश्यत् ।

तच्च प्रविश्य अद्राक्षीत् अशेषत्रिभुवनवन्दितचरणं, चराचर-  
गुरुं चतुर्मुखं भगवन्तं त्र्यम्बकम् । तस्य च दक्षिणां मूर्तिमाश्रित्य  
अभिमुखीम् आसीनां, भस्मना कृतललाटपट्टिकाम्, उत्सङ्गगतां वीणा-  
मास्फालयन्तीं, प्रत्यक्षामिव गन्धर्वविद्यां, निरहङ्काराम् अमानुषा-  
कृतिं, दिव्यत्वात् अपरिज्ञायमानवयःप्रमाणामपि अष्टादशवर्षदेशी-  
यामिव उपलक्ष्यमाणां कन्यकां ददर्श ।

ततोऽवतीर्य, तरुशाखायां बद्ध्वा, तुरङ्गम्, उपसृत्य भगवते  
भक्त्या प्रणनाम त्रिलोचनाय । उदपादि च अस्य तस्याः कन्य-  
कायाः रूपसंपदा कान्त्या प्रशान्त्या च आविर्भूतविस्मयस्य मनसि ।  
“अहो जगति जन्तूनाम् असमर्थतोपनतानि आपतन्ति  
वृत्तान्तान्तराणि । तथा हि— मया मृगयायां यदृच्छया निरर्थ-  
कमनुबन्धता तुरगमुखामिथुनं, मानुषदुर्लभदर्शना दिव्यकन्यकेयम्  
आलोकिता । तद्यदि मे दर्शनपथान्नापयाति ततः ‘का त्वं, किम-  
भिधाना वा, किमर्थं वा प्रथमे वयसि प्रतिपन्नं व्रतम्’ इति सर्व-  
मेवैतदेनामुपसृत्य पृच्छामि ।” इत्यवधार्य तस्यामेव स्फटिकमण्ड-  
पिकायाम् अन्यतमं स्तम्भमाश्रित्य समुपविष्टो गीतसमाप्त्यवसरं  
प्रतीक्षमाणः तस्थौ ।

अथ गीतावसाने मूकीभूतवीणा सा कन्यका समुत्थाय कृत-  
हरप्रणामा परिवृत्य चन्द्रापीडम् आबभाषे । ‘स्वागतमतिथये ।  
कथमिमां भूमिम् अनुप्राप्तो महाभागः ? आगम्यताम् । अनुभूयताम्  
अतिथिसत्कारः’ इति । एवमुक्तस्तु तया सम्भाषणमात्रेणैव अनु-

गृहीतमात्मानं मन्यमानः, उत्थाय भक्त्या कृतप्रणामः, 'भगवति, यथाज्ञापयसि' इत्यभिधाय दर्शितविनयः शिष्य इव तां व्रजन्तीम् अनुवव्राज । पदशतमात्रमिव गत्वा तमालतरुभिः अन्धकारितपुरोभागां गुहामद्राक्षीत् । तस्याश्च द्वारि शिलातले समुपविष्टः, पर्णपुटेन निर्झरात् आगृहीतम् अर्ध्वसलिलम् आदाय तां कन्यकां समुपस्थितामब्रवीत् । 'कृतम् अतिप्रसादेन । भगवति, प्रसीद । विमुच्यतामयम् अत्यादरः । त्वदीयमालोकनमपि सर्वपापप्रशमनम् अधमर्षणामिव पवित्रीकरणाय अलम्' इति । अनुबध्यमानश्च तथा तां सर्वाभातिथिसपर्यां सप्रश्रयं प्रतिजग्राह । कृतातिथ्यया च तथा परिपृष्टो दिग्विजयादारभ्य किन्नरमिथुनानुसरणप्रसङ्गेन आगमनप्रकारमात्मनः सर्वमाचक्षे ।

ततः निर्बर्तितस्नानविधिः, अमृतरसस्वादूनि उपसृज्य फलानि, परिसमापिताहारां, शिलातले विश्रब्धमुपविष्टां तां चन्द्रापीडः साविनयमब्रवीत् ।

“भगवति, त्वत्प्रसादप्राप्तिप्रोत्साहितेन कुतूहलेन आकुलीक्रियमाणो मानुषतासुलभो लघिमां बलादनिच्छन्तमपि मां प्रश्नकर्मणि नियोजयति । स्वल्पापि एकदेशावस्थानकालकला परिचयमुत्पादयति । तद् यदि कथनं नातिखेदकरमिव, ततः कथनेन आत्मानम् अनुग्राह्यमिच्छामि । अतिमहत् खलु भवदर्शनात्प्रभृति मे कौतुकमस्मिन् विषये । कतरत् ऋषीणां, गन्धर्वाणां, गुह्यकानाम् अप्सरसां वा कुलमनुगृहीतं भगवत्या जन्मना ? किमर्थं वा अस्मिन् कुसुमसुकुमारे नवे वयसि व्रतग्रहणम् ? क इदं वयः ? क इदं तपः ? क चायं लावण्यातिशयः ? तद् अद्भुतमिव मे प्रतिभाति । न इदम् अस्माभिः अन्यत्र दृष्टश्रुतपूर्वम् । अपनयतु नः कौतुकम् । आवेदयतु भवती सर्वमिदम् ।”

इत्येवम् अभिहिता सा किमपि अन्तर्ध्यायन्ती तूष्णीं मुहूर्तमिव स्थित्वा निःश्वस्य अश्रुभिः आमीलितलोचना निःशब्दं रोदितुमारेभे । तां च प्रहृदितां दृष्ट्वा चन्द्रापीडः तत्क्षणमाचिन्तयत् । “अहो दुर्निवारता व्यसनोपनिपातानाम् ! यद् ईदृशीमपि दिव्याकृतिम् आत्मीयां कुर्वन्ति । इदमपरम् अधिकतरम् उपजनितम् अतिमहत् मनसि मे कौतुकम् अस्याः बाष्पसलिलपातेन” इति संवर्धितकुतूहलञ्च, शोकस्मरणहेतुताम् उपगतम् अपराधिनमिव आत्मानम् अवगच्छन्, उत्थाय प्रस्रवणात् अञ्जलिना मुखप्रक्षालनोदकम् उपनिन्ये । सा तु तदनुरोधात् प्रक्षाल्य लोचने, वल्कलोपान्तेन वदनमपमृज्य शनैः प्रत्यवादीत्—

“राजपुत्र, किमनेन मम मन्दभाग्यायाः पापायाः जन्मनः प्रभृति वैराग्यवृत्तान्तेन अश्रवणीयेन श्रुतेन ? तथापि यदि महत् कुतूहलं तत् कथयामि । श्रूयताम् ।

“एतत् प्रायेण भवतः श्रुतिविषयमापतितमेव यथा विबुधसद्विमानि अप्सरसो नाम कन्यकाः सन्ति इति । तासां सोमामृताग्निपवनादिसम्भवानि चतुर्दश कुलानि । यत् सोमसम्भूतम् अप्सरसां कुलं, तस्मिन् अहं समुत्पन्ना । महाश्वेता इति मदीयं नाम ।” इत्येवम् आत्मनः कुलवृत्तान्तात् आरभ्य पुण्डरीकवियोगपर्यन्तं सर्वमेव निजवृत्तान्तम् आवेदयन्त्या एव तस्याः चेतनां जहार मूर्च्छा । तां च ससंभ्रमप्रसारितकरः चन्द्रापीडः विधृतवान् । अश्रुजलोद्रेण च तदीयेन एव उत्तरीयवल्कलप्रान्तेन शनैः शनैः विजयन् संज्ञां प्राहितवान् । उपजातकारुण्यञ्च तामवादीत् ।

“भगवति, मया पापेन तवायं शोकः पुनः अभिनवताम् उपनीतः । तद् अलम् अनया कथया । अहमपि असमर्थः श्रोतुम्” । इत्येवमुक्ता दीर्घम् उष्णं च निःश्वस्य सनिर्वेदमवादीत् ।

“राजपुत्र, नूनं पापायाः मम भगवान् अन्तकोऽपि परिहरति

दर्शनम् । कुतश्च मे कठिनहृदयायाः शोकः ? सर्वमिदम् अलीकम् अस्य दुरात्मनः शठहृदयस्य । किं वा परम् अतः कष्टतरम् आख्येयम् अन्यत् भविष्यति, यन्न शक्यते सोढुम् आख्यातुं वा । अहमिदम् उपरतकल्पं, परकीयमिव भारभूतम्, अप्रयोजनम् अकृतज्ञं च हत-शरीरं वहामि । प्रतिदिनम् अर्चयन्ती देवं त्र्यम्बकम् अस्यामेव गुहायां तरलिकया सह निवसामि । किं मया दृष्टया पृष्टया वा करोति महाभागः ? ” इत्युक्त्वा मुक्तकण्ठम् अतिचिरम् उच्चैः प्रारो-दीत् । चन्द्रापीडस्तु प्रथममेव तस्याः रूपेण, विनयेन, दाक्षिण्येन, मधुरालापतया, निरभिमानतया, महानुभावत्वेन च उपारूढगौरवः आसीत् । तदानीं तु स स्ववृत्तान्तकथनेन तया आर्द्राकृतहृदयः शनैः शनैः एनामभाषत ।

“ भगवति, क्लेशभीरुः अकृतज्ञः लोकः स्नेहसदृशं कर्म अनुष्ठा-तुमशक्तः, निष्फलेन अश्रुपातमात्रेण स्नेहमुपदर्शयन् रोदिति । त्वया तु कर्मणा एव सर्वमाचरन्त्या किमिव न प्रेमोचितम् आचेष्टितं, येन रोदिषि ? विमुक्तानि ऐश्वर्यसुखानि । आयोजितः तपसि महति आत्मा । वनिताजनदुष्करम् अतिकष्टम् अङ्गीकृतम् अरण्यावस्थानम् ।

“ यदेतत् अनुमरणं नाम तदातिनिष्फलम् । मौर्ख्यस्खलितमिदम् । अत्र हि विचार्यमाणे, स्वार्थ एव प्राणपरित्यागः अयम् असंशयो-वेदनाप्रतीकारत्वात् आत्मनः । उपरतस्य तु न कमापि गुणमावहति । न परस्परसमागमनिमित्तम् । अन्यामेव स्वकर्मफलपरिपाकोपचिताम् असौ अवशो नीयते भूमिम् । असौ अपि आत्मघातिनः केवलम् एनसा संयुज्यते । जीवंस्तु जलाञ्जलिदानादिना बहूपकरोति उपरतस्य आत्मनश्च । स्मर तावत् प्रियाम् एकपत्नीं रतिं, भर्तरि मकरकेतौ हरनयनहुतभुजा दग्धेऽपि अविरहिताम् असुभिः, उत्तरां च पञ्चत्वम् अभिमन्यौ उपगतेऽपि धृतदेहाम्, दुःशलां च जयद्रथे अर्जुनेन

लोकान्तरमुपनीते अकृतप्राणपरित्यागाम् । अन्याश्च कन्यकाः भर्तृ-  
रहिताः श्रूयन्ते सहस्रशो विधृतजीविताः ।

“ भगवत्या तु पुनः स्वयमेव समागमसरस्वती समाकर्णिता ।  
निःसंशयं स महात्मा पुनः प्रत्युज्जीवनार्थमेव एनम् उत्क्षिप्य सुरलोकं  
नीतवान् । अचिन्त्यो हि महात्मनां प्रभावः । न च असम्भाव्यमिदम्  
अवगन्तव्यम् भगवत्या । चिरप्रवृत्तः एष पन्थाः । अर्जुनं बभ्रुवाहनेन  
समरशिरसि शरापहतप्राणम् उलूपी सोच्छ्वासमकरोत् । सान्दीपानि-  
द्विजतनयम् अन्तकपुरात् अपहृत्य भगवान् वासुदेवः आनीतवान् ।  
अत्रापि कथञ्चित् एकमेव भविष्यति । अतः नार्हसि अनिन्द्यम्  
आत्मानं निन्दितुम् । आपतन्ति हि संसारपथमवतीर्णानाम् एते  
वृत्तान्ताः । धीरा हि तरन्त्यापदम् । ”

एवं तां समाध्यास्य चन्द्रापीडः पुनः पप्रच्छ—‘ भगवति, सा तव  
परिचारिका वनवासव्यसनमित्रं तरलिका क गता ? ’ इति । महाश्वेता  
अकथयत्— “ महाभाग, यो मया पूर्वम् उपवर्णितः गन्धर्वाधिपतिः  
चित्ररथः, तस्यास्ति दुहितृत्वं कादम्बरी इति नाम्ना ।  
सा च मे जन्मनः प्रभृति परं प्रेमस्थानं, द्वितीयमिव हृदयं, बाल-  
मित्रम् । अमुना एव मे हतवृत्तान्तेन समुपजातशोका निश्चय-  
मकार्षात् । ‘ नाहं कथञ्चिदपि सशोकायां महाश्वेतायाम् आत्मनः  
पाणिं ग्राहयिष्यामि । यदि कथञ्चिदपि माम् अनिच्छन्तीमपि बलात्  
तातः कदाचित् कस्मैचित् दातुमिच्छति तदा अहम् अनशनेन वा  
रज्ज्वा वा विषेण वा आत्मानम् उत्सक्ष्यामि ’ इति ।

“ तदा आत्मदुहितुः कृतनिश्चयं निश्चलभाषितं श्रुत्वा चित्ररथः  
परं खेदमापन्नः मह्यं सन्दिष्टवान् ‘ महाश्वेते, कादम्बरीम् अनुनेतुं  
त्वमेव शरणम् ’ इति । ततः मया ‘ सखि कादम्बरी, किं दुःखितमपि  
जनम् अतितरां दुःखयसि ? जीवन्तीम् इच्छसि चेत् मां तत् कुरु



गुरुवचनम् अवितथम्' इति सन्दिश्य तरलिका विसर्जिता ।''  
इत्युक्त्वा तूष्णीम् अभवत् ।

अत्रान्तरे भगवान् उदगात् तारकाराजः । क्रमेण च उद्वृते  
शशाङ्कमण्डले चन्द्रापीडः सुप्ताम् आलोक्य महाश्वेतां पल्लवशयने  
शनैः समुपाविशत् । अस्यां वेलायां ' किं नु खलु मामन्तरेण चिन्त-  
यति वैशंपायनः, किं वा बराकी पत्रलेखा, किं वा राजपुत्रलोकः '  
इति चिन्तयन्नेव निद्रां ययौ ।

\* \* \*

## १७ कादम्बरीचन्द्रापीडौ

अथ क्षीणायां क्षपायां प्रत्युषसि एव तरलिका गन्धर्वदारकेण  
केयूरकनाम्ना अनुगम्यमाना महाश्वेतायाः अन्तिकं प्रादुरासीत् ।  
परिसमाप्तजपा तु महाश्वेता पप्रच्छ ताम् । ' किं त्वया दृष्टा प्रिय-  
सखी कादम्बरी कुशलिनी? करिष्यति वा तदस्मद्वचनम्? ' इति ।  
अथ सा तरलिका मधुरया गिरा व्यजिज्ञपत् । ' भर्तृदारिके, दृष्टा  
खलु मया भर्तृदारिका कादम्बरी सर्वतः कुशलिनी । विज्ञापिता च  
निखिलं सन्देशम् । आकर्ण्य च यत् तथा प्रतिसन्दिष्टं तत् एष तथैव  
विसर्जितः तस्याः एव वीणावाहकः केयूरकः कथयिष्यति । '

विरतवचसि तस्यां केयूरकोऽब्रवीत् । ' भर्तृदारिके महाश्वेते,  
देवी कादम्बरी त्वां विज्ञापयति । यद् इयम् आगत्य माम् अवदत्  
तरलिका तत् कथय किमयं गुरुजनवचनानुरोधः? किमिदं मच्चित्त-  
परीक्षणम्? अपि च यत्र भर्तृविरहविधुरा प्रियसखी महत् कृच्छ्रम्  
अनुभवति तत्र अहं कथम् आत्मसुखार्थिनी पाणिं ग्राहयिष्यामि?  
त्वत्प्रेम्णा गुरुवचनम् अतिक्रान्तं मया ' इत्युक्त्वा तूष्णीमभूत् ।

महाश्वेता तु तच्छ्रुत्वा सुचिरं विचार्य 'गच्छ स्वयमेव अहम् आगत्य यथार्हम् आचरिष्यामि' इति उक्त्वा केयूरकं प्राहिणोत् ।

गते च केयूरके महाश्वेता चन्द्रापीडम् उवाच । "राजपुत्र, रमणीयो हेमकूटः । चित्रा च चित्ररथराजधानी । सरलहृदया महानुभावा च कादम्बरी । यदि नातिखेदकरमिव गमनं कलयसि, नावसीदति वा गुरु प्रयोजनम्, नार्हासि निष्फलां कर्तुम् अभ्यर्थनाम् इमाम् । इतः मयैव सह गत्वा हेमकूटं, तत्र दृष्ट्वा कादम्बरीम्, अपनीय तस्याः मोहविलसितम्, एकम् अहः विश्रम्य, श्वोभूते प्रत्यागमिष्यसि । दुःखितमपि जनं रमयन्ति सज्जनसमागमाः । "

इत्युक्तवती च एनां चन्द्रापीडोऽब्रवीत् 'भगवति, दर्शनात् प्रभृति परवान् अयं जनः कर्तव्येषु यथेष्टम् अशंकिततया नियुज्यताम् ।' इत्यभिधाय तया सह एव उदचलत् ।

क्रमेण च गत्वा हेमकूटम् आसाद्य गन्धर्वराजकुलं, समतीत्य च काञ्चनतोरणानि सप्तकक्षान्तराणि कादम्बरीभवनम् अवाप । तत्र च मध्यभागे पर्यङ्के अवस्थितां, कन्याजनेन परिवृतां, समीपे सम्मुखोपविष्टं 'कोऽसौ, कीदृशम् अस्य रूपं, कथं च अस्य महाश्वेतया सह परिचयः' इति मुहुर्मुहुः चन्द्रापीडसम्बद्धं केयूरकं पृच्छन्ती कादम्बरीं ददर्श । तस्य तु दर्शनेनैव उल्लास हृदयम् । आसीच्च अस्य मनसि । शेषेन्द्रियाणि अपि मे वेधसा किमिति लोचनमयान्येव न कृतानि ? एवं चिन्तयत एव अस्य, तस्या नयनयुगले निपपात चक्षुः । तदा तस्या अपि, नूनम् अयं सः केयूरकेण आवेदितः इति चिन्तयन्त्याः चक्षुः तस्मिन् सुचिरं पपात ।

कादम्बरी तु महाश्वेतां स्नेहनिर्भरं चिरदर्शनजातोत्कण्ठां कण्ठे जग्राह । ततः महाश्वेता तामवादीत् । "सखि कादम्बरी, भारते

वर्षे राजा तारापीडो नाम । तस्य अयं चन्द्रापीडो नाम सृजुः । दिग्विजयप्रसङ्गेन अनुगतो भूमिम् इमाम् । एष च दर्शनात् प्रभृति प्रकृत्या मे निष्कारणबन्धुतां गतः । तत् विमुच्य लज्जाम्, अनुप-जातपरिचयः इति अपहाय शङ्कां, यथा मायि, तथा अत्रापि वर्तितव्यम् । एष ते मित्रं च बान्धवश्च ” इति आवेदिते तथा चन्द्रापीडः प्रणामम् अकरोत् ।

कादम्बरी तु सविभ्रमकृतप्रणामा, महाश्वेतया सह पर्यङ्के निषसाद् । ससम्भ्रमपरिजनोपनीतायां पीठिकायां चन्द्रापीडः समुपाविशत् । ततः महाश्वेता कादम्बरीम् अनामयं पप्रच्छ । मुहूर्तापगमे च ताम् अभाषत । ‘सखि कादम्बरी, सर्वाभिः अस्माभिः चन्द्रापीडः आराधनीयः ।’

अत्रान्तरे च आगत्य कञ्चुकी महाश्वेताम् अवोचत् । ‘आयुष्मति, देवश्चित्ररथः देवी च मदिरा त्वां द्रष्टुम् आह्वयतः’ इति । एवम् अभिहिता च गन्तुकामा महाश्वेता ‘सखि, चन्द्रापीडः त्वत्प्रासादसमीपवर्तिनि क्रीडापर्वतकमणिवेश्मनि आस्ताम्’ इत्यभिधाय गन्धर्वराजं द्रष्टुं ययौ ।

चन्द्रापीडोऽपि तथा सहैव निर्गत्य विनोदनार्थं गतिकलाकुशलाभिः कन्यकाभिः अनुगम्यमानः, केयूरकेण उपदिश्यमानमार्गः क्रीडापर्वतकमणिमन्दिरम् अगात् । तत्र च निर्वर्तितस्नानाविधिः सर्वम् आहारादिकम् अहःकर्म चक्रे ।

अथ कृताहारश्च मरकताशिलातले समुपविष्टः, दृष्टवान् आगच्छन्तीं मदलेखाम् । सा तु चन्द्रापीडस्य अन्तिकम् आगत्य उवाच । ‘कुमार, स्वयं गृहीतहृदयाय किं दीयते ? तथापि इमं हारमादाय भर्षदारिका कादम्बरी त्वत्सकाशं मां प्रेषितवती । प्रणयितां च अनेन व्यपदेशेन दर्शयति कादम्बरी, न विभवम् । अयं शेषनामा

हारः कौस्तुभमणिम् अपि गुणेन अतिशेते ' इत्युक्त्वा च तं तस्य वक्षःस्थले बबन्ध ।

चन्द्रापीडस्तु विस्मयमानः प्रत्यवादीत् । ' मदलेखे, किमुच्यते ? निपुणासि । जानासि ग्राहयितुम् । अतिदक्षिणायाः खलु देव्याः कादम्बर्याः गुणाः न कश्चित् न दासीकुर्वन्ति । ' इत्युक्त्वा च कादम्बरीसम्बद्धाभिः एव कथाभिः सुचिरं स्थित्वा विसर्जयाम्बभूव मदलेखाम् ।

ततः अचिरादेव उदगात् श्वेतमानुः । चन्द्रापीडः मुक्ताशिलापट्टं चन्द्रशीतलम् अधिशिश्ये । महाश्वेतायाश्च सुजनतां, कादम्बर्याश्च निष्कारणवत्सलतां, गन्धर्वराजलोकस्य च रम्यतां मनसा भावयन् क्षणादिव क्षणदां क्षपितवान् ।

अथ उदिते सवितरि चन्द्रापीडः शिलातलादुत्थाय प्रक्षालितमुख-कमलः, महाश्वेताया सह अवतिष्ठमानां कादम्बरीम् आलोकयितुम् आजगाम । स्थित्वा च तत्र कश्चित् कालं महाश्वेताया वदनं विलोक्य मन्दस्मितम् अकरोत् । असौ तु तावता एव विदिताभिप्राया कादम्बरीम् अब्रवीत् । ' सखि, भवत्याः गुणैः चन्द्रापीडः चन्द्रकान्त इव चन्द्रमयूखैः आर्द्राकृतः न शक्नोति वक्तुम् । जिगमिषति खलु कुमारः । पृष्ठतः दुःखम् अविदितवृत्तान्तं राजचक्रम् आस्ते । अपि च युवयोः दूरस्थितयोः अपि स्थिता इयम् इदानीं कुमुदिनी-कुमुदनाथयोः इव प्रीतिः आ प्रलयात् । अतः अभ्यनुजानातु भवती ' इति ।

अथ कादम्बरी ' सखि महाश्वेते, स्वाधीनोऽयं जनः कुमारस्य, क इव अत्र अनुरोधः ? ' इति अभिधाय, गन्धर्वकुमारान् आहूय ' प्रापयत कुमारं स्वां भूमिं ' इति आदिदेश । चन्द्रापीडोऽपि उत्थाय प्रणम्य ' देवि, किं ब्रवीमि ? बहुभाषिणि न श्रद्धधाति लोकः । स्मर्तव्योऽस्मि परिजनकथासु ' इत्यभिधाय केयूरकेण उपनीतं वाजिनम् आरुह्य, कादम्बर्या प्रेमस्निग्धेन चक्षुषा गृह्यमाणो हेमकूटात् प्रवृत्तो गन्तुम् ।

## १८ शेषहारविस्मृतिः

अथ चन्द्रापीडः क्रमेण च प्राप्य महाश्वेताश्रमम्, अच्छोदसरस्तीरे सन्निविष्टम् इन्द्रायुधखुरपुटानुसारेण एव आगतम् आत्मस्कन्धावारम् अपश्यन् । सकुतूहलेन, सानन्देन, सविस्मयेन च, स्कन्धावारवर्तिना जनेन प्रणम्यमानः स्वभवनं विवेश । सम्मानितराजलोकश्च वैशंपायनेन पत्रलेखया च सह, 'एवं महाश्वेता, एवं कादम्बरी, एवं मदलेखा' इति अनया एव कथया प्रायो दिवसमनैषीत् । कादम्बरीं च चेतसा चिन्तयतः एव सा जगाम रात्रिः ।

अपरेद्युश्च समुत्थिते भगवति रवौ सहसा एव प्रतीहारेण सह प्रविशन्तं केयूरकं ददर्श । दूरादेव च क्षितितलस्पर्शिना मौलिना कृतपादपतनम् 'एहि एहि' इत्युक्त्वा तम् आलिलिङ्ग गाढम् । उपावेशयत् च एनम् आत्मनः समीपे एव । पप्रच्छ च—'केयूरक, कथय, कुशालिनी देवी कादम्बरी भगवती महाश्वेता च ?' इति । असौ तु तेन राजसूतोः स्मितेनैव स्नापित इव सद्य एव अपगताध्वखेदः प्रणम्य अवोचत् ।

'अद्य कुशालिनी याम् एवं देवः पृच्छति । सन्दिष्टं च तव महाश्वेतया । बलवदस्वस्थशरीरा कादम्बरी स्मरति च स्मेराननं त्वाम् । अपि च भवन्तं द्रष्टुम् इच्छति मे हृदयम् । एष देवस्य शयनीये विस्मृतः शेषो हारः प्रहितः' इत्युक्त्वा तं चामरग्राहिण्याः करे शेषं समर्पितवान् ।

अथ चन्द्रापीडः तमेव कण्ठे हारमकरोत् । आगृहीतताम्बूलश्च मुहूर्तादिव उत्थाय जिगमिषुः 'अश्वः अश्वः' इति वदन् भवनात् निर्ययौ । त्वरिततुरगपरिचारकोपनीतं च इन्द्रायुधम् आरुह्य, पश्चात् आरोप्य पत्रलेखां, स्कन्धावारे स्थापयित्वा वैशंपायनं केयूरकेण अनुगम्यमानः हेमकूटं ययौ । आसाद्य च कादम्बरीभवनद्वारम् अवततार तुरगात् ।

पत्रलेखया च अनुगम्यमानः हिमगृहं गत्वा कुसुमशयने समुपविष्टां कादम्बरीं पूर्ववदेव दर्शितवित्तयः प्रणनाम । अथ केयूरकोऽब्रवीत् । ‘देवि, देवस्य चन्द्रापीडस्य पत्रलेखा नाम ताम्बूलकरङ्कवाहिनी इयम्’ इति अभिधाय पत्रलेखाम् अदर्शयत् । अथ कादम्बरी दृष्ट्वा ताम् ‘अहो मानुषीषु पक्षपातः प्रज्ञापतेः’ इति चिन्तयाम्बभूव । कृतप्रणामां च ताम् ‘एहि एहि’ इत्याभिधाय आत्मनः समीपे पृष्ठतः समुपावेशयत् । चन्द्रापीडदर्शनेनैव आश्वासिता, शालीनतां च अवलम्बमाना तूष्णीमेव आसीत् । केवलं स्मितालोकम् अकरोत् । चन्द्रापीडस्तु महाश्वेतया सह चतुराभिः कथाभिः महान्तं कालं स्थित्वा महता यत्नेन मोचयित्वा आत्मानं स्कन्धावारगमनाय कादम्बरीभवान् निर्णयौ ।

निर्गतं च तुरङ्गम् आरुरुक्षन्तं पश्चात् आगत्य केयूरकोऽभिहितवान् । ‘देवी कादम्बरी प्रथमदर्शनजनितप्रीतिः पत्रलेखां निवर्त्यमानाम् इच्छति, सा च पश्चान् यास्यति इति । श्रुत्वा देवः प्रमाणम् ।’ इत्याकर्ण्य चन्द्रापीडः ‘केयूरक, धन्या स्पृहणीया च पत्रलेखा, याम् एवम् अनुवृत्ताति दुर्लभो देवीप्रसादः । प्रवेक्ष्यताम्’ इत्याभिधाय पुनः स्कन्धावारमेव आजगाम ।

★ ★ ★

## १९ तारापीडपत्रम्

अथ चन्द्रापीडः स्कन्धावारं प्रविशन्नेव पितुः समीपात् आगतम् आलेखहारकम् अद्राक्षीत् । धृततुरङ्गमश्च दूरादेव अपृच्छत् । ‘अङ्ग, कश्चित् कुशली तातः सह अम्बया ?’ अथ असौ उपसृत्य प्रणामानन्तरं लेखम् अर्पयाम्बभूव । युवराजस्तु शिरसि कृत्वा तं च स्वयमेव उन्मुच्य क्रमशः पपाठ ।

स्वस्ति । उज्जयिनीतः महाराजाधिराजः देवः तारापीडः सर्व-  
सम्पदाम् आयतनं चन्द्रापीडम् उत्तमाङ्गे चुम्बन् नन्दयति ।

कुशलिन्यः प्रजाः । किन्तु कियानपि कालो भवतो दृष्टस्य ।  
बलवदुत्कण्ठितं नो हृदयम् । देवी च म्लानिम् उपनीता । अतः  
लेखनवाचनविरतिरेव प्रयाणकालतां नेतव्या इति ।

अथ चन्द्रापीडः 'यथाज्ञापयति तातः' इत्युक्त्वा तथैव च  
तुरगाधिरूढः प्रयाणपटहम् अवादयत् । समीपे स्थितं च बलाधिकृतं  
मेघनादम् आदिदेश । 'भवता पत्रलेखया सह आगन्तव्यम् । केयूरकः  
ताम् आदाय एतावतीं भूमिम् आगमिष्यति । केयूरकमुखेन विज्ञाप्य  
देवी कादम्बरी । सर्वथा गतोऽस्मि पितुरादेशात् उज्जयिनीम् ।  
प्रसङ्गतो सज्जनकथाकीर्तनेषु स्मर्तव्यः खलु चन्द्रापीडः । मा एवं  
मंस्थाः यथा जीवन् पुनः देवीचरणारविन्दवन्दनानन्दं अननुभूय  
स्थास्यति चन्द्रापीडः' इति ।

एवम् आदिश्य तं, शनैः शनैः आगन्तव्यम् इत्युक्त्वा वैशंपायनं  
स्कन्धावारभारे न्ययुङ्क्त । स्वयमपि च लेखहारकम् उज्जयिनीवार्ता  
पृच्छन् प्रतस्थे ।

\* \* \*

## २० जरद्वद्रविडधार्मिकः

अथ चन्द्रापीडः उज्जयिनीमार्गे महान्तं रक्तध्वजं दूरत एव  
ददर्श । तदभिमुखश्च कश्चिद्ध्वानं गत्वा चाण्डिकायतनम् अपश्यत् ।  
ततः अवतीर्य तुरगात्, प्रविश्य भक्तिप्रवणेन चेतसा चाण्डिकां प्रण-  
नाम । कृतप्रदक्षिणश्च इतस्ततः परिभ्रमन्, उच्चैः आरटन्तम् आक्रो-  
शन्तं च कुपितं द्रविडधार्मिकम् एकदेशे ददर्श । दृष्ट्वा तं कादम्बरी

विरहदूयमानोऽपि सुचिरं जहास । क्रमेण जन्मभूमिं, जार्तिं, विद्यां च कलत्रम्, अपत्यानि, प्रव्रज्यायाश्च कारणं स्वयमेव तं पप्रच्छ । पृष्ठश्च असौ अवर्णयन् आत्मानम् । अतीतस्वशौर्यरूपविभववर्णन-वाचालेन तेन सुतराम् अरज्यत राजपुत्रः । अस्तम् उपगते च सप्तसप्तौ, पीतोदकस्य संयतस्य च इन्द्रायुधस्य पुरः शयनीयम् अगात् । किन्तु अनुपजातनिद्र एव ताम् अनयत् निशाम् ।

उषसि च उत्थाय, तस्य द्रविडधार्मिकस्य इच्छया निस्तृष्टैः धनविसरैः पूरयित्वा मनोरथम् अभिरमणीयेषु प्रदेशेषु निवसन् अल्पैः एव अहोभिः उज्जयिनीम् आजगाम ।

★ ★ ★

## २१ उज्जयिनीप्रत्यागमनम्

ततः आकस्मिकागमनप्रहृष्टसम्भ्रान्तानां पौराणां नमस्काराञ्जलि-सहस्राणि प्रतीच्छन् अतर्कित एव चन्द्रापीडो विवेश नगरम् । अहमहामेकया च प्रधावतात् परिजनात् एव 'द्वारि चन्द्रापीडो वर्तते' इति उपलभ्य पिता निर्भरानन्देन चरणाभ्यामेव प्रत्युज्ज-गाम । अथ तेन प्रसारितमुजेन 'एहि एहि' इति आहूय कृत-नमस्कारः करे गृहीत्वा विलासवतीभवनम् अनीयत । तत्र दिग्वि-जयसबम्द्वाभिः एव कथाभिः कञ्चित् कालं स्थित्वा सर्वाः स्नाना-दिकाः क्रियाः निरवर्तयत् । अपराह्णे निजमेव भवनम् अयासीत् । तत्र कादम्बर्या विना अवन्तीनगरं शून्यं मन्यमानः, तद्वार्ता-श्रवणोत्सुकः पत्रलेखागमनं प्रत्यपालयत् ।

ततः कतिपयादिवसापगमे मेघनादः पत्रलेखाम् आदाय आग-च्छत् । कृतनमस्कारां समुपविष्टां च तामब्रवीत् । 'पत्रलेखे, कथय



तत्रभवत्याः महाश्वेतायाः देव्या कादम्बर्याश्च कुशलम् । आगते मायि का वा गोष्ठयः तत्र समभवन् ।' साऽब्रवीत् । "केयूरकमुखात् देवस्य गमनं निशम्य कादम्बरी वज्राहतेव विह्वला माम् अवदत् । 'पत्रलेखे, देवेन एतदवस्थां देवीं दूरीकुर्वता किमिदम् आपन्न-वत्सलायाः स्वप्रकृतेः अनुरूपं कृतम् ?' इति एवम्वादिनीं ताम् अहमवोचम् । 'देवि, प्रसीद, सन्दिश, प्रेषय माम् । यामि, आन-यामि तं देवं चन्द्रापीडं ते हृदयदयितम्' इति । सा अब्रवीत् । 'पत्रलेखे, किं सन्दिशामि ? साधय समीहितम्' इत्याभिधाय मां व्यसर्जयत्" इति ।

चन्द्रापीडस्तु तथा उपालम्भगर्भं विज्ञप्तः पत्रलेख्या स्वभाव-धीरप्रकृतिरपि नितरां पर्याकुलोऽभवत् । तां च अवोचत् । 'पत्रलेखे, किं करोमि ? मन्ये ममापि मनोव्यामोहकारी कोऽपि शापः एव अयम् । सर्व एव मम दोषः । तत् अधुना प्राणैः अपि उपयुज्यमानः तथा करोमि, यथा न निष्ठुरहृदयं जानाति मां देवी ।' इत्येवं वदत्येव चन्द्रापीडे, प्रविश्य प्रतीहारी व्यज्ञापयत् । 'युवराज, एवं समादिशति देवी विलासवती । श्रुतं मया पत्रलेखा अत्र पुनः परा-गता इति । अपि च तवापि कांपि महती वेला वर्तते दृष्टस्य । तत् अनया सह एव आगच्छ' इति । चन्द्रापीडस्तु तदाकर्ण्य चेतसि अकरोत् । 'अहो, संशयदोलारूढं मे जीवितम् । एवम् अम्बा निमेषमपि माम् अपश्यन्ती दुःखमास्ते । पत्रलेखामुखेन च एवम् आज्ञापितम् आगमनाय मे देवीप्रसादेन । बलवान् जननीस्नेहः । अमोच्यं तावत् तातचरणशुश्रूषासुखम् । अनुरक्ताः प्रजाः गरीयान् गन्धर्वराजसुतानुरागः । दुस्त्यजा जन्मभूमिः । परिग्राह्या देवी कादम्बरी ।' इत्येवं चिन्तयन् एव पत्रलेखाकरावलम्बी जननी-समीपम् अगात् । तत्र च तं दिवसमनयत् ।

## २२ केयूरकागमनप्रयोजनम्

एकदा चन्द्रापीडः निर्गत्य बहिःनगर्याः पत्रलेखया सह क्षिप्रान्तानि अनुसरन् अतिदूरमिव चरणाभ्यां वभ्राम । भ्राम्यंश्च रयेण आगच्छन्तं तुरङ्गम् अद्राक्षीत् । ततः पत्रलेखाम् अवादीत् । ‘पत्रलेखे, पश्य यः एषः पुरः एव अश्ववारः ज्ञायते केयूरकोऽयम्’ इति । यावत् तथा सह एवं निरूपयति तावत् एव समुपससारकेयूरकः । तं सस्पृहम् आलोक्य चन्द्रापीडः अवादीत् । ‘केयूरक, कथय देव्याः कादम्बर्याः महाश्वेतायाश्च सन्देशम् ।’ केयूरकः अगादीत् ।

“देव, किं विज्ञापयामि । नास्ति मायि सन्देशलवोऽपि देव्याः कादम्बर्याः महाश्वेतायाः वा । यदा एव पत्रलेखां मेघनादाय समर्थं आगतेन प्रतिनिवृत्य मया अयं देवस्य उज्जायनीगमनवृत्तान्तो निवेदितः, तदा एव ऊर्ध्वं विलोक्य, दीर्घम् उष्णं च निःश्वस्य सनिर्वेदम् एवं एतत् !” इति उक्त्वा उत्थाय महाश्वेता पुनः तपसे स्वमेव आश्रमपदमाजगाम । देवी अपि कादम्बरी ज्ञातिं हृदये अयोधनेन इव अभिहता, मूर्च्छितेव अविदितमहाश्वेतागमनवृत्तान्ता सकलम् एव तं दिवसम् अस्थात् । परेद्युश्च प्रातः एव उपसृतं मां ‘किं मे पुरः तिष्ठसि?’ इति तर्जयन्ती इव कोपपर्याकुलया दृष्ट्या चिरं माम् आलोकितवती । तथा दृष्ट्वा तथा दुःखितया देव्या, आदिष्टम् एव गमनाय आत्मानं मन्यमानः अहम्, अनिवेद्य एव देव्यै देवपादमूलम् उपागतोऽस्मि ।”

इति आवेदयन्तं केयूरकं चन्द्रापीडः उवाच ‘भवतु, सम्प्रति न शक्नोमि अतः परं श्रोतुम् । किं करोमि ? केयूरक, किम् आकलयसि ? यावद्वयं परापतामः, तावत् प्राणान् सन्धारयिष्यति देवी कादम्बरी ? न जाने निमेषेण एव किं भवति’ इति । स तु व्यञ्जयत् । ‘देव, धैर्यं समवलम्ब्य गमनाय यत्नः क्रियताम् । तस्याः

हि त्वदालोकनेच्छा निमेषितुम् अपि न ददाति । समागमाशया एव अवष्टब्धं हृदयम् । ' एवं वदन्तम् एव आदिदेश विश्रान्तये केयूरकम् । आत्मनापि गमनचिन्तां प्राविशत् । " यदि तावत् अकथयित्वा अपक्रम्य गच्छामि, ततः गतस्यापि मम कुतः सुखम् ? तातेन स्वमुजात् अवारोप्य मय्येव राज्यभारः समारोपितः । अथ आवेद्य तातस्य अम्बायाश्च ताभ्यां च विसर्जितः गच्छामि, तत्रापि किं कथयामि ? ' मम स्नेहदुःखिता गन्धर्वराजपुत्री कादम्बरी माम् उद्दिश्य दुःखं तिष्ठति ' इति । किं वा ' बलवान् मे तस्याम् अनुरागः न तथा विना अहं प्राणान् सन्धारयामि ' इति । अपरोऽपि वा कश्चिद् व्यपदेशः न शक्यते एव पुनर्गमनाय कर्तुम् । सम्प्रत्येव समुपिकात् वर्षत्रयात् प्रसाध्य वसुधां प्रत्यागतोऽस्मि । अकथयित्वा च गमनकारणं कथम् आत्मानं मोचयामि ? । कथं मां मुञ्चतु तातः अम्बा च ? किं करोमि एकाकी ? कं पृच्छामि ? को मे समुपदिशतु ? वैशंपायनोऽपि असन्निहितः पार्श्वे मे । केन वा अपरेण सह समानदुःखो भवामि ? " इत्येवं चिन्तयतः एव अस्य सा निशा दुःखदीर्घापि क्षयमगमत् ।

प्रातरेव च किम्वदन्तीं शुश्राव चन्द्रापीडः यथा किल दशपुरं यावत् परागतः स्कन्धावार इति । तां च श्रुत्वा चकार चेतसि । अहो विधेर्भगवतः अनुग्राह्योऽऽस्मि, यस्य मे परागतः द्वितीयं हृदयं वैशंपायनः इति । प्रहर्षपरवशश्च प्रविशन्तम् आलोक्य केयूरकमवादीत् । ' केयूरक, करतलवर्तिनीं सिद्धिम् अधुना अवधारय । प्राप्तो वैशंपायनः ' इति ।

स तु तदाकर्ण्य ' भद्रकम् आपतितम् ' इत्यभिधाय व्यङ्ग्यपयत् । ' अवश्यं देवस्य देवीप्राप्त्या भवितव्यम् । केन कदा वा अवलोकितः ज्योत्स्नारहितश्चन्द्रमाः ? चेतसा तु अग्रतः गतः एव देवः । शरीरे-

णापि अनुपदम् उच्चलितः एव । अतः विज्ञापयामि । किमपरं मया अत्र साधनीयम् ? तत् देवागमनोत्सवावेदनाय गमनानुज्ञया प्रसादं क्रियमाणम् इच्छति मे हृदयम् इदानीमेव । '

इति विज्ञापिते केयूरकेण चन्द्रापीडः प्रत्युवाच । ' किमुच्यते ? कस्य अपरस्य ईदृशी देशकालज्ञता ? को वा अपरः अस्मासु एवं निर्व्याजभक्तिः ? तत् साधु चिन्तितम् । गम्यतां देव्याः प्राणसन्धारणाय । मदागमनप्रत्ययार्थं च पत्रलेखा अपि त्वयैव सह प्रयातु देवीपादमूलम् ' इत्यभिधाय मेघनादमाहूय तम् आदिदेश । ' मेघनाद, यस्यां भूमौ पत्रलेखानयनाय पूर्वं मया त्वं स्थापितः, तां भूमिं यावत्, पत्रलेखाम् आदाय केयूरकेण सह अप्रतो गच्छ । अहमपि वैशंपायनमालोक्य अनुपदं ते परागतः । ' इत्यादिश्य, पत्रलेखाम् अभिमुखो भूत्वा अभाषत । ' पत्रलेखे, मम जीवितं तवैव हस्ते वर्तते । शिरसा प्रणम्य विज्ञाप्या देवी कादम्बरी । यथा च मे न निष्फलम् आगमनं भवति, तथा देव्या आत्मसन्धारणाय आत्मना एव यत्नः कार्यः ' इति सन्दिश्य, केयूरकं सस्नेहं परिष्वज्य, आत्मकर्णादपनीय अनेकवर्णरुचिरं सन्देशमिव कर्णाभरणम् अस्य कर्णे कृत्वा, ' महाश्वेताश्रमं यावत्, पुनः त्वयैव सह अनया मन्त्रयनाय आगन्तव्यम् ' इति आदिश्य व्यसर्जयत् ।

\*\*\*

## २३ चन्द्रापीडः वैशंपायनं प्रत्युद्गच्छति

निर्गतायां च केयूरकेण सह पत्रलेखायां, चन्द्रापीडः शून्यहृदयः क्षणमिव स्थित्वा वैशंपायनस्य प्रत्युद्गमनाय आत्मानं मोचयितुं पितुः पादमूलमगात् । अथ तारापीडः कृतप्रणामं चन्द्रापीडम् आलोक्य,

पार्श्वे भूमौ एव समुपाविशन्तम् आकृष्य हठात् पादपीठे समुपवेश्य  
शुकनासमवादीत् ।

‘शुकनास, पश्य इयं आयुष्मतः चन्द्रापीडस्य लक्ष्मच्छायेव  
चन्द्रमसः, मधुकरावलीव कमलाकरस्य, श्मश्रुराजिलेखा । विवाह-  
मङ्गलयोग्यां दशाम् आरूढोऽयम् । तदेव्या विलासवत्या सह सम्मन्त्र्य  
निरूप्यतां काचित् जगतीपतिकन्यका । सम्प्रति वधूमुखकमलदर्शनेन  
आनन्दयामः आत्मानम् ।

इत्युक्तवति तारापीडे शुकनासः प्रत्युवाच । ‘साधु चिन्तितं  
देवेन । अनेन तु सम्भाविताः सर्वाः कलाः । गृहीताः एव सर्व-  
दिग्वधूनां कराः । स्थापिता एव कुटुम्बिनीपदे राजलक्ष्मीः । किम्  
अतः परम् अवशिष्यते, येन अनेन न परिणीयते ?’

इत्यभिहितवति शुकनासे लज्जावनम्रवदनः चन्द्रापीडश्चकार  
चेतसि- ‘अहो, मम कादम्बरीसमागमोपायचिन्तासमकालम् एव  
ईदृशी तातस्य बुद्धिरुत्पन्ना । तत् यदुच्यते, वनगहनप्रविष्टस्य  
देशिकदर्शनम्, महार्णवपतितस्य यानपात्राभ्यागमः तदेव आपतितं  
मयि’ इति ।

ततः शुकनासमुखेन एव वैशम्पायनप्रत्युद्गमनाय आत्मानं मोचयित्वा  
गमनसंज्ञाशङ्कनादाय आदिदेश चन्द्रापीडः । अचिराच्च इन्द्रायुधम्  
आरूढ्य निर्जगाम नगर्याः । निर्गत्य च, उत्तीर्य शिप्रं दशपुरगामिना  
मार्गेण प्रावर्तत गन्तुम् । अथ अपररात्रवेलेया योजनत्रितयं लङ्घयित्वा,  
सहसा एव अग्रतः स्कन्धावारमद्राक्षीत् ।

दृष्ट्वा च अकरोत् चेतसि । ‘अहो ! भद्रकं भवति यत्  
अचिन्तितगमनः एव प्रविश्य वैशम्पायनं पश्यामि ।’ इत्येवं  
चिन्तयित्वा मूर्धानम् आवृत्य उत्तरीयेण, नानाव्यापारव्यग्रसंकल-  
लोकं स्कन्धावारम् आससाद । प्रविशंश्च, ‘कस्मिन् देशे वैशम्पाय-

नावासः ?' इति पप्रच्छ । ततः तत्सन्निहिताभिः स्त्रीभिः अप्रत्य-  
भिज्ञाय 'भद्र, किं पृच्छसि ? कुतोऽत्र वैशंपायनः ?' इति  
आवेद्यमानः, 'आः पापाः, किम् एवम् असम्बद्धं प्रलपथ ?' इति  
शून्यहृदयः एव, उत्त्रस्तः इव हरिणशावकः, धेनुविरहात् उत्कर्णः  
इव तर्णकः, न किञ्चित् पश्यन्, 'किमर्थम् आगतोऽस्मि, क  
गच्छामि,' इति सर्वमेव अचिन्तयमानः, अन्धः इव, मूकः इव  
कटकमध्यदेशं यावन् अवहन् ।

अथ इन्द्रायुधप्रत्यभिज्ञानान्, वार्तया एव अनुप्रधावितराज-  
पुत्रदर्शनाच्च 'देवः चन्द्रापीडः' इति ससम्भ्रमप्रधावितानां शून्य-  
दृष्टीनां राजन्यसहस्राणां मुखानि अवलोक्य 'क वैशंपायनः ?'  
इति सः अपृच्छन् । ततस्ते सर्वे 'अस्मिन् तरुतले अवतरतु तावन्  
देवः, ततः यथावस्थितं विज्ञापयामः' इति न्यवेदयन् ।

चन्द्रापीडस्तु अन्तर्द्व्यमान इव, तुरगात् अवतीर्य चकारचेतसि ।  
'अहो ! मे रम्योऽपि अरमणीयः संवृत्तो जीवलोकः । को मे  
ददातु पुनः तादृशं मित्ररत्नम् ? कम् आलपाभि ? किं आत्मानम्  
आहत्य हठात् प्राणैर्वियोजयामि ?' इत्येतानि चान्यानि च अवोमुखः  
एव विकल्प्य तान् अप्राक्षीत् । 'मायि आगते किं कश्चित् गुरुतरः  
सङ्ग्रामः अन्तरे समुत्पन्नः ? व्याधिर्वा कश्चित् गुरुतरः सङ्ग्रामः  
अन्तरे समुत्पन्नः ? व्याधिर्वा कश्चित् असाध्यरूपः समुपजातः ?' इति ।

ते तु एवं पृष्टाः व्यञ्जयन् । 'देव, शान्तं पापम् ! देवशरीरम्  
इव वर्षशतं ध्रियते वैशंपायनः' इति । एतदाकर्ण्य चन्द्रापीडः  
आनन्दनिर्भरः तानवादीत् । 'अधुना किं वृत्तम् अस्य, येन असौ  
नागतः ? कथं वा तम् एकाकिनम् उत्सृज्य आयाता भवन्तः ?' ते च  
एवं पृष्टाः व्यञ्जयन् ।

“देव, श्रूयतां यथावृत्तम् । 'वैशंपायनेन सह भवद्भिः आगन्त-

व्यम्' इति आदिश्य गतवाति देवे, अन्यस्मिन् अहनि, प्रातरेव अस्मान् वैशंपायनः अभ्यधात् । 'अतिपुण्यं हि अच्छोदसरः पुराणे श्रूयते । तन् अस्मिन् स्नात्वा प्रणम्य भगवन्तं महेश्वरं, ब्रजामः । दिव्यजनसेविता केन कदा पुनः स्वप्नेऽपि भूमिः इयम् आलोकिता ।' इत्याभिधाय चरणाभ्यामेव अच्छोदसरस्तीरमयासीत् । तत्र च अति-रम्यतया सर्वतो दत्तदृष्टिः तटलतामण्डपमद्राक्षीत् ।

“दृष्ट्वा च तं विस्मृतनिमेषेण चक्षुषा विलोकयन् किमपि अन्तरात्मना स्मरन् इव तूष्णीम् अधोमुखस्तस्थौ । तथावस्थितं च तमवलोक्य अवदाम वयम् । 'प्रयाणाभिमुखः सकलः स्कन्धावारः त्वां प्रतिपालयन् आस्ते । अतिमहती वेला जाता । किम् अद्यापि विलम्बितेन ?' इति । स तु एवम् उक्तः न किञ्चिदपि प्रत्युत्तरम् अदान् ।

“पुनः पुनश्च अस्माभिः आगमनाय अनुरुध्यमानः आह स्म । 'मया तु न यातव्यम् अस्मात् प्रदेशात् । गच्छन्तु भवन्तः स्कन्धा-वारम् आदाय । अनेन एव क्षणेन सर्वत्र विगलितं मे प्रभुत्वम् । तथा हि स्मरन् इव किमपि मनो नान्यत्र प्रवर्तते । निगडितौ . इव अन्यत्र पदमपि न दातुं चरणौ उत्सहेते । अथ बलान् भवन्तः मां निनीषवः, तत्रापि जीवितधारणं न सम्भावयामि । शपासे वयस्य-चन्द्रापीडस्यैव जीवितेन यदि किञ्चिदपि जानामि यत् केन कारणेन न शक्नोमि अंतो गन्तुम्' इत्युक्त्वा किमपि नष्टमिव अन्विष्यन् अनन्यदृष्टिः बभ्राम । वयमपि तत्प्रतिबोधनप्रत्याशया दिनत्रयं स्थित्वा तत्परिकरं तत्र स्थापयित्वा आगताः ” इति ।

चन्द्रापीडस्य तु तं स्वप्नेऽपि अनुत्प्रेक्षणीयं वैशम्पायनवृत्तान्तम् आकर्ण्य उदपादि चेतसि । किं पुनः ईदृशस्य वैराग्यस्य कारणं भवेत् ? स्वीयं च न पश्यामि किञ्चित् स्वलितम् । प्रशमस्यापि

ईदृशस्य नैषः कालः । अद्याप्यसौ विद्वज्जनोचिते गार्हस्थ्ये एव न निवेशितः । न जीवलोकसुखानि अनुभूतानि । किमेतन् तेन कृतम् ?' इति आक्षिप्रचेताः विसर्ज्य सकलमेव राजकं चिन्तामेव अविशत् । 'यदि तावन् अस्मात् एव प्रदेशात् गच्छामि तदा मयापि वैशम्पायनस्य अनुकृतं भवति । निवृत्त्य पुनर्गमने च अमुक्तिपक्षम् आशङ्कते मे हृदयम् । अथवा अस्थाने एव मे शङ्का । वैशम्पायनप्रत्यानयनाय यान्तं न तातो न अम्बापि निवारयितुं शक्नोति माम् । गतश्च वैशम्पायनसाहितः अग्रतः कादम्बरीसमीपं गमिष्यामि ।'

इति निश्चित्य वैशम्पायनवियोगदुःखं परिणामसुखम् औषधमिव बहु मन्यमानः प्रभातसमये परापतितवान् उज्जयिनीम् ।

\* \* \*

## २४ कस्य दोषः ?

अथ दूरत एव नगरीनिर्गतैः आर्त्या पृच्छयमानं कथ्यमानं च वैशम्पायनवृत्तान्तमेव समन्तात् शुश्राव चन्द्रापीडः । शृण्वंश्च चकार चेतसि । 'बाह्यस्य तावत् जनस्य इयम् ईदृशी समवस्था । किं पुनः येन असौ अङ्गेन लालितः संवर्धितः वा ? तत् अतिकष्टं मे वैशम्पायनेन विना तातस्य शुक्नासस्य अम्बायाः मनोरमायाः वा दर्शनम्' इत्येवं चिन्तयन् नासाग्रानिहितहाष्टिः एव विवेश उज्जयिनीम् । अवतीर्थ च, राजकुलद्वारि, विशन् एव, 'आर्यशुक्नासभवनं सह देव्या विलासवत्या गतो राजा' इति शुश्राव । श्रुत्वा च तत्रैव जगाम । गच्छंश्च 'हा वत्स वैशम्पायन, कथं त्वम् एकाकी निर्मानुषे तस्मिन् शून्यारण्ये स्थितः ? चन्द्रापीडस्य उपरि कथं तव ईदृशी निःस्नेहता जाता ? त्वाम् अपश्यन्ती न जीवामि' वत्स.



यत्र ते अवस्थातुम् अभिरुचितं नयस्व मामपि तत्रैव पितरं विज्ञाप्य  
एतानि चान्यानि च मनोरमां विलपन्तीम् अश्रौषीत् ।

चन्द्रापीडः तेन च अतिकरुणेन प्रलापेन विह्वल इव कथं कथ-  
मपि प्रविश्य, अधोमुख एव प्रणम्य पितरं दूरत एव उपाविशत् ।  
उपविष्टं च तं क्षणमिव दृष्ट्वा राजा गद्गदध्वनिना अभ्यधात् ।  
'चन्द्रापीड, अनुचितम् इमं सुहृदः ते वृत्तान्तम् आकर्ण्य त्वद्दोषम्  
आशङ्कते मे हृदयम् ।'

इत्येवंवादिनः नरपतेः आक्षिप्य वचनं, स्फुरिताधरेण शुक्नासोऽ-  
ब्रवीत् । 'देव, यदि चन्द्रमसि ऊष्मा, अंशुमालिनि वा तमः  
सम्भाव्यते, ततः युवराजेऽपि दोषः । न हि अतः परम् अपरं  
कष्टतरं किञ्चिदपि, यत् गुणेषु वर्तमानो दोषेषु सम्भाव्यते  
इतरजनेनापि किं पुनर्गुरुजनेन ? जन्मनः प्रभृति देवस्य विलस-  
वत्या देव्याश्च अङ्कलालनया यो न गृहीतः तस्य दुर्ग्रहप्रकृतेः चन्द्रा-  
पीडः किं करोतु ? मातुः अहमेव एकः इति एतस्य हृदये नापतितम् ।  
अपरम्, असौ तिर्यङ् महता यत्नेन शुक इव पाठितः पुष्टश्च  
देवेन । तिर्यञ्चोऽपि पोषिताः पोषितरि स्नेहम् आवध्नान्ति । तेऽपि  
कृतं जानन्ति । ईदृशाचरितेन तेनापि अवश्यमेव तिर्यग्योनौ पतित-  
व्यम् ।' इत्युक्त्वा अन्तर्मन्युपूरेण निःश्वसन् एव अवतस्थौ ।  
तदवस्थं तं तारापीडः प्रत्युवाच ।

'एतत् खलु अम्बुविन्दुभिः आपूरणम् पयोधेः, यत् अस्माद्विधैः  
परिबोधनम् आर्यस्य । तथापि प्राज्ञस्यापि बहुश्रुतस्यापि विवेकिनः  
अपि विशुद्धमपि मानसं, वर्षसलिलेन सर इव, कलुषीक्रियते  
सर्वस्य; न बुद्धिर्बुध्यते; येन ब्रवीभि । अन्यत् च अस्मत्तः लोकवृत्तम्  
आर्यः एव सुतरां वेत्ति । यौवनावतारे हि शैशवेनैव सह गलति  
गुरुजनस्नेहः । वक्षसैव सह विस्तीर्यते वाञ्छा । दोर्द्वयेनैव सह

स्थूलताम् आपद्यते धीः । आकारेणैव सह आविर्भवन्ति हृदया-  
द्विकाराः । न प्रविशति गुरुपदेशः श्रोत्रे । किमेवम् आर्येण अनु-  
चितम् अपत्यस्नेहस्य एवमुक्तम् ? यन् गुरुणां मुखेभ्यः निष्क्रामति  
शुभं अशुभं वा, शिशुषु तदवश्यं फलति । गुरवो हि दैवतं बाला-  
नाम् । तन् उत्सृज्यताम् अयम् अमर्षविगः वैशम्पायनस्य उपरि ।  
विरूपकं तु तेन न किञ्चिदपि आचारितम् । सर्वपरित्यागं कृत्वा  
स्थितः इत्येतदपि, कारणम् अविज्ञाय किमेवं दोषपक्षे निक्षिपासः ।  
आनीयतां तावदसौ । ततो यथायुक्तं विधास्यामः ।’

इत्युक्तवति तारापीडे पुनः शुकनासोऽभ्यधात् । ‘अत्युदारतया  
वत्सलत्वाच्च एवं आदिशति देवः ।’ इत्युक्तवति शुकनासे कश्या  
इव अन्तस्ताडितः, उद्वाष्पदृष्टिः, चन्द्रापीडः शनैः शनैः शुकनास-  
मवादीत् । ‘आर्य, न मदीयेण दोषेण नागतो वैशंपायनः । अनुपद-  
मेव स्कन्धावारम् आदाय आगच्छति, इति अमुना हेतुना, विना  
तेन आगतोऽहम् । तत् आर्यो दापयतु मे वैशंपायनानयनाय गमना-  
भ्यनुज्ञां तातेन । तम् आदाय आगतमेव माम् अवधारयतु आर्यः ।’

इति अभिहितवति चन्द्रापीडे, ‘गमनाय विज्ञापयति युवराजः ।  
किम् आज्ञापयति देवः ?’ इति शनैः शनैः शुकनासो राजानम्  
अप्राक्षीत् । ततः किञ्चिद्विव ध्यात्वा तारापीडः प्रत्यवादीत् । ‘आर्य,  
मया ज्ञातम् ‘एतेषु दिवसेषु इन्द्रोः ज्योत्स्नामिव वत्सस्य वधूं  
द्रक्ष्यामि’ इति, यावदयम् ‘अपरः वैशंपायनवृत्तान्तः दुष्प्रकृतिना  
विधात्रा अन्तरा पातितः । न तम् अन्यः शक्नोति आनेतुम् । तत्  
यातु । तत् गणकैः सह आर्यः दिवसं लग्नं च गमनाय निरूपयतु’  
इति ।

## २५ वैशंपायनप्रत्यानयनप्रयत्नः

चन्द्रापीडस्तु तां कादम्बरविरणस्त्रजामिव गमनाभ्यनुज्ञां हृदयेन उद्वहन्, प्रहृष्टान्तरात्मा अपि अपहर्षदृष्टिः, प्रविश्य मातुः समीपे समुपविश्य पार्श्वस्थितां मनोरमाम् आश्वस्य अवादीत् । ‘अम्ब, समाश्वसिहि । वैशंपायनानयनाय मां विस्मर्जय त्वम् ।’ सा तु एवम् अभिहिता प्रत्युवाच । ‘तात, कः खलु मे त्वयि तस्मिंश्च विशेषः ? तदेकधा तम् एकं न पश्यामि कठिनहृदयम् । त्वयि पुनर्गते च, त्वद्दर्शनमपि दूरीभवति । तन्न गन्तव्यम् । वत्स, एकेनापि युवयोः आवां पुत्रवत्यौ ।’

इत्युक्तवत्यां मनोरमायां विलासवती धीरम् उवाच । ‘प्रियसखि, तव मम च एवम् एतत् यथा त्वया उक्तम् । अयं पुनः वैशंपायनेन विना कं पश्यतु ? तदास्ताम् । किम् एनं निवारयसि ? तन् यातु ।’ इत्याभिधाय मनोरमां हस्ते गृहीत्वा निजावासम् अयासीत् ।

चन्द्रापीडोऽपि स्वगृहं गत्वा गमनाय उत्ताम्यता हृदयेन गणकान् आहूय रहासि आज्ञापितवान् । ‘यथा विना विलम्बेन मे गमनं भवति तथा भवद्भिः आर्यशुकनासाय दिनम् आवेदनीयम् ।’ इत्येवम् आदिष्टास्ते व्यज्ञापयन् । ‘देव, यथा सर्वे एव प्रहाः स्थिताः तथा अस्मन्मतेन देवस्य गमनमेव वर्तमाने न शस्यते । अपरम् अपि कर्मानुरोधात् राजेच्छा एव कालः । राजा कालस्य कारणम् । यस्यामेव वेलायां चित्तनिवृत्तिः सैव वेला सर्वकार्येषु ।’ इति विज्ञापिते मौहूर्तिकैः पुनस्तानब्रवीत् । ‘तातेन एवं आदिष्टम्’ इति ब्रवीमि । अन्यत्, कार्यपराणां प्रतिक्षणोत्पादिषु आत्ययिकेषु कार्येषु दिवसनिरूपणा एव कीदृशी ? तत्तथा कथयिष्यथ यथा श्वः एव गमनं भवेत्’ इति । ‘देवः प्रमाणम्’ इति अभिधाय गतेषु च तेषु शरीरस्थितिकरणाय उदतिष्ठत् ।

अथ अन्येद्युः प्रस्थानमङ्गले प्रणामाय उपगतं चन्द्रापीडं विलास-  
वती अवादीत् । 'तात, न ईदृशी प्रथमगमनेऽपि ते पीडा मम  
समुत्पन्ना, यादृशी तव गमनेन अधुना । न जानामि एव, किमुत्प-  
श्यामि इति ? किं बहुभ्यः दिवसेभ्यः कथमपि आगतः मे वत्सो  
झटित्येव पुनर्गच्छति इति । न च वैशपायनानयनाय गच्छतस्ते  
गमनं निवारयितुं पारयति वाणी । हृदयं पुनः न इच्छति एव  
त्वदीयं गमनम् । तत् ईदृशीं मे पीडां विज्ञाय यथा पुरा स्थितं, न  
तथा दीर्घकालम् आयुष्मता स्थातव्यम् ।' इत्यादिशन्तीं स्वमातरं  
चन्द्रापीडः व्यञ्जयत् । 'मातः, तदा दिग्विजयप्रसङ्गात् स्थितः  
अस्मि । अधुना पुनः इयानेव मे कालक्षेपः, यावत्तम् उद्देशं परा-  
पतामि । तन् पुनः चिरागमनकृता पीडा न हृदये त्वया भावनीया ।'  
इत्येवं विज्ञप्त्वा तं गाढम् आलिङ्ग्य कृच्छ्रान्मुमोच माता ।

मुक्तश्च मात्रा पितुर्वासम्भवनमगच्छत् । तत्र च तारापीडः तं  
चक्षुषा पिबन्निव, प्रेम्णा परिष्वज्य अवादीत् । 'वत्स, पित्रा अहं  
दोषेषु सम्भावितः इति एषा मनागपि दुःखासिका न कार्या ।  
अस्माभिः सम्यक् परीक्ष्य एव गुणगणैः एव अधिगम्यः राज्यभारः  
त्वयि आरोपितः, न तनयस्नेहादेव । त्वया एव सकललोकानुरञ्जने  
यतितव्यम् । गतः खलु कालः अस्माकम् । अस्माभिः न पीडिताः  
प्रजाः लोभेन । न उद्वेजिताः गुरवो मानेन । वृत्तं राक्षितं, न  
शरीरम् । वाच्यात् भीतिं, न मरणात् । त्वज्जन्मना कृतार्थ एव  
अस्मि । तत् अयमेव मे मनोरथः दारपरिग्रहस्तु प्रातिष्ठिते त्वयि,  
सकलमेव इमं राज्यभारम् आरोप्य पूर्वराजर्षिगतं पन्थानम् अनु-  
यास्यामि इति । तद्गतेनापि तथा कर्तव्यं वत्सेन, यथा न चिरकालम्  
एष मे मनोरथः अन्तर्हृदये एव विपरिवर्तते ।' इत्यभिधाय मुखे  
ताम्बूलम् अर्पयित्वा व्यसर्जयत् ।

ततः अप्रभातायाम् एव यामिन्यां चन्द्रापीडः कृतापसर्पणम्, अकृतहर्षहेषारवम्, अनाविष्कृतगमनोत्साहं दीनं, इन्द्रायुधम् आलोक्ष्यापि पुनर्निवारणशङ्कया रयेणैव निरगान् नगर्याः । निर्गत्य च शिप्रातटे तत्प्रस्थानमङ्गलावस्थानाय उपकल्पितं कायमानम् अप्राविश्य वहिरेव गतो युवराजः ।

\* \* \*

## २६ वैशम्पायनान्वेषणम्

अथ चन्द्रापीडं तथागतम् आलोक्य परिजनः राजपुत्रलोकः च इतस्ततः तम् अनुजग्मतुः । युवराजश्च गव्यूतित्रितयमिव गत्वा सुलभप्रयोयवसे प्रदेशे निवासमकल्पयत् । उत्ताम्यता हृदयेन अप्रभातायाम् एव यामिन्याम् उत्थाय पुनरवहत् । वहंश्च “वैशम्पायनस्य पृष्ठतः अनुगम्य, ‘क्व परं पलाय्यते?’ इति तस्य वैलक्ष्यम् अपनयामि, एवं तत्समागमसुखम् अनुभूय पुनः महाश्वेतां पश्यामि, तया सहैव हेमकूटं गच्छामि, तत्र महाश्वेतोपपादितो-द्वाहमङ्गलः कादम्बरीम् आलोकयन् चक्षुषी कृतार्थतां नयामि” इत्येतानि च अन्यानि च चिन्तयन् अचेतितक्षुत्पिपासाव्यथः, दिवा रात्रौ च अवहत् ।

एवं च वहतोऽप्यस्य अध्वनः अर्धपथे एव आशुगमनविघ्नकारी बभूव जलदकालः । अन्धकारम् अनायन्त दश दिशः जलधरैः । तथापि घटिकामात्रमपि अकृतविलम्बः अच्छोदम् आससाद । आसाद्य च उपसर्पन्नेव सर्वान् अश्ववारान् आदिदेश । ‘कदाचित् असौ वैलक्ष्यान् अस्मान् आलोक्य अपसर्पत्येव । चतुर्ष्वपि पार्श्वेषु अवहिता भवन्तु भवन्तः’ इति । आत्मनाऽपि तुरगगतः एव खिन्नः

अपि अखिन्नः इव विचिन्वन् तरुमूलानि लतामण्डपांश्च समन्तात्  
बभ्राम । भ्राम्यंश्च यदा न कचिदपि किञ्चिदवस्थानचिह्नम् अपि  
अद्राक्षीन्, तदा चकार चेतसि । ‘अहो ! कष्टतमम् आपतितम् ।  
वैशंपायनम् अदृष्ट्वा अस्मान् प्रदेशान् पदान् पदमपि गन्तुं पादौ  
एव न उत्सहेते मे । कदाचिन् अस्य वृत्तान्तस्य अभिज्ञा महाश्वेताऽपि  
भवति एव ’ इति उत्पन्ननिश्चयः, महाश्वेताश्रमम् उपजगाम ।

प्रविश्य च गुहाद्वारे एव शिलातले समुपविष्टाम् अधोमुखीं महा-  
श्वेताम् अपश्यत् । दृष्ट्वा च ताम् अस्य उदपादि हृदये ‘मा नाम  
देव्याः कादम्बर्या एव किमपि अनिष्टम् उत्पन्नं भवेत्, येन इदम्  
ईदृशी समवस्था हर्षहेतावपि मदागमने अनुभूयते महाश्वेतया ’ इति  
आशङ्काभिन्नहृदयः उपसृत्य ‘किमेतत् ? ’ इति तरलिकाम्  
अपृच्छत् । सा तु महाश्वेताया एव मुखम् अवलोकितवती ।

अथ महाश्वेता एव प्रत्यवादीत् । “महाभाग, किम् इयम् आवे-  
दयति वराकी । यया पुरा आत्मीयदुःखं श्रावितं, सा एव अहं  
मन्दभाग्या भूयः श्रावयामि दुःखमिदम् । श्रूयताम् । ‘केयूरकात्  
भवद्गमनम् आकर्ण्य विदीर्णमानसा न मया चित्ररथस्य मनोरथः  
पूरितः, न चापि हृदयवल्लभसमागमनिवृत्ता कादम्बरी वीक्षिता ’  
इति उत्पन्नवैराग्या कष्टतरतपश्चरणाय अत्रैव आगता । आगत्य च  
महाभागस्य एव तुल्याकृतिं प्रनष्टमिव किमपि इतस्ततो विलोकयन्तं  
ब्राह्मणयुवानम् अपश्यम् । स तु माम् उपसृत्य, अनुस्मरन्निव  
किमपि, सुचिरम् आलोक्य अब्रवीत् । ‘सुतनु, सर्वः एव जगति  
जन्मनो वयसः आकृतेर्वा सदृशम् आचरन् न वचनीयतामेति । तव  
पुनः मालतीकुसुमसुकुमारा तनुः तपश्चरणक्लेशेन म्लानिम् उपनीयते ।  
चन्द्रमुखि, शरणमागतोऽस्मि ते । रक्ष मां त्वदायत्तजीवितम् ।  
शरणागतपरित्राणं हि तपस्विनीनामपि धर्मः एव ’ इति ।

“अहं तु तन् आकर्ण्य आ पादतलात् उत्कम्पितगात्रयष्टिः, तं क्रोधावेगेन अवदम् । ‘आः पाप, कथम् एवं गदतः न ते अवशीर्णा सहस्रधा जिह्वा ? येन एव खलु हतविधिना शुकः इव वक्तुम् एवं शिक्षितः, तेनैव किमिति तस्यामेव जातौ न क्षिप्तोऽसि ?’ इत्युक्त्वा चन्द्राभिमुखी भूत्वा कृताञ्जलिः पुनः अवदम् । ‘भगवन् परमेश्वर, सकलभुवनचूडामणे, लोकपाल, यदि मया देवस्य पुण्डरीकस्य दर्शनात् प्रभृति मनसापि अपरः पुमान् न चिन्तितः, तदा अनेन मे सत्यवचनेन अयं मदुदीरितायामेव जातौ पततु ’ इति ।

“स च मद्रचनानन्तरमेव सद्यः छिन्नमूलतरुरिव क्षितौ अपतत् । अतिक्रान्तजीविते तस्मिन् तत्परिजनतः श्रुतं यथाऽसौ महाभाग-स्यैव मित्रं भवति ।” इत्युक्त्वा च महीम् अश्रुवेगेन आप्ला-वितवती ।

चन्द्रापीडस्य तु तत् आकर्ण्य ‘भगवति, न मया प्राप्तं देव्याः कादम्बर्याः चरणपरिचर्यामुखं, तत् जन्मान्तरेऽपि भगवती संपा-दयित्री भूयात् ’ इति गदतः एव हृदयम् अस्फुटत् ।

अथ महाश्वेतायाः शरीरम् उत्सृज्य ससम्भ्रमप्रतिपन्नचन्द्रापीड-शरीरया, ‘हा देव चन्द्राकृते, कादम्बरीप्रिय, क्व इदानीं त्वया विना गम्यते ?’ इति उन्मुक्तम् आर्तवचनं तरलिकया । महाश्वेता च चन्द्रापीडमुखानिहितस्तब्धदृष्टिः निश्चेष्टा अभूत् । ‘आः पापे दुष्टतापसि, किमिदं त्वया कृतं ? देवस्य तारापीडस्य कुलम् उत्सा-दितम्, अनाथीकृताः प्रजाः । देव, प्रसीद, परित्यज्य सर्वान् एकाकी क प्रस्थितोऽसि ?’ इति आरटन्ति स्म परिजनाः । इन्द्रा-युधस्तु चन्द्रापीडवदनानिवेशितदृष्टिः, मुहुर्मुहुः दीनतरहेषारवेण आत्मनः तुरङ्गमतां मुमुक्षन् इव दृष्टः ।

## २७ किमाश्चर्यम् अतः परम् !

अथ कादम्बरी पत्रलेखानिवेदितचन्द्रापीडागमना, व्याजीकृत्य महाश्वेतादर्शनम् मातापित्रोः पुरः, प्रतिपन्नशृङ्गारवेषाभरणा, नातिबहुना परिजनेन अनुगम्यमाना प्रस्थिता । सा पत्रलेखाहस्ता-वलम्बिनी, पुरः केन्द्रक्रेण उपदिश्यमानमार्गा, मदलेखया सह कृतालापा आसीत् । “मदलेखे, तस्य निष्ठुरहृदयस्य आगमनम् एव न श्रद्दधे । तथागतः अपि असौ यन् किमपि त्वया एव वक्तव्यः । मया पुनः दृष्टोऽपि न आलापितव्यः” इति अभिदधाना एव चन्द्रापीडदर्शनाय उत्ताम्यन्ती तत्रैव महाश्वेताश्रमम् आजगाम ।

आगत्य च, अस्तमिततारागणमिव गगनम्, उन्मुक्तजीवितं चन्द्रापीडम् अद्राक्षीत् । दृष्ट्वा च तं ‘हा किमिदम् !’ इति अधोमुखी धरातलम् उपयान्ती कथं कथमपि मदलेखया अधार्यत । पत्रलेखा पुनः उन्मुच्य कादम्बरीकरतलम् अचेतना क्षितिमुपागमत् ।

चिरात् लब्धसंज्ञाऽपि कादम्बरी, तथैव मूढा इव निश्चलस्तब्ध-दृष्टिः, स्त्रीस्वभावविरुद्धेन चेतसा चन्द्रापीडवदनसमर्पिताक्षी तस्थौ । तथास्थितां च तां सपादपतनं मदलेखा अव्रवीत् । ‘प्रियसखि, बाष्पपूरे अमुच्यमाने अस्मिन्, अतिभारोत्पीडितं तडागमिव, मृदु-सरसं सहस्रधा स्फुटति ते हृदयम् । अवेक्षस्व देवीं मादिरां देवं च चित्ररथम् । त्वया विना कुलद्वयमपि नास्ति ।’ इत्युक्तवतीं मदलेखां कादम्बरी विहस्य प्रत्यवादीत् ।

“अयि, कुतोऽस्य मे वज्रसारकाठिनस्य हृदयस्य स्फुटनम्, आलोष्यैव यन्न सहस्रधा स्फुटितम् ? मया पुनः समासादितमिदं प्रियतमशरीरं, यन् सर्वदुःखानामेव उपशान्तये । तत् किमिति देवेनागच्छता, मदर्थम् प्राणांश्च उत्सृजता गुरुतां नीतम् आत्मानम् अश्रुपातमात्रकेण लघूकरोमि ? कथं स्वर्गगमनोन्मुखस्य देवस्य



हृदितेन अमङ्गलं करोमि ? कथं वा हर्षस्थाने रोदिमि ? आस्मिन् समये मरणमेव जीवितं पुनर्मरणम् ।

“ मदलेखे, ममोपरि तव स्नेहः, तत् तथा कर्तव्यं यथा न तातः अस्त्वा च मच्छोकात् आत्मानं परित्यजतः, यथा च मयि वाञ्छितं मनोरथं त्वयि पूरयतः, यथा च मे सखीजनः न स्मरति तथा करिष्यसि । पुत्रकस्य मे भवनाङ्गणे सहकारपोतस्य त्वया माधवीलतया सह उद्वाहमङ्गलं निर्वर्तनीयम् । पञ्जरबन्धदुःखात् सारिका शुक्रञ्च मोक्तव्यौ । पुत्रको मे बालहरिणः कस्मिंश्चिन् तपोवने समर्पणीयः । शरीरोपकरणानि मे ब्राह्मणेभ्यः प्रतिपादनीयानि । वीणा पुनः आत्मनः एव अङ्कप्रणायिनी कार्या । अपरमपि यत्ते रोचते तदपि स्वीकर्तव्यम् । अहं पुनः चितानले देवस्य चन्द्रापीडस्य कण्ठलम्बा निर्वापयामि आत्मानम् । ” इति अभिदधाना एव उपसृत्य महा-श्वेतां कण्ठे गृहीत्वा ताम् अवादीत् । “ प्रियसखि, तवाऽस्ति कीदृशी अपि प्रत्याशा यया पुनः समागमकाङ्क्षिणी दुःखानि अनुभवन्ती जीवितं धारयसि । मम पुनः सर्वतो हताशयाः साऽपि नास्ति । तत् आमन्त्रये प्रियसखीं पुनर्जन्मान्तरे समागमाय । ”

इत्यभिधाय चन्द्रापीडचरणौ अङ्गेन धृतवती । अथ तत्करस्पर्शेन, चन्द्रापीडदेहान् झाटिति किमपि चन्द्रधवलं ज्योतिरिव उज्जगाम । अनन्तरं च अन्तरिक्षे अशरीरिणी वाक् अश्रूयत । ‘ वत्से महाश्वेते, पुनरपि त्वं मया एव समाश्वासयितव्या वर्तसे । पुण्डरीकशरीरं मल्लोके मत्तेजसा आप्यायमानम् अविनाशि भूयस्त्वत्समागमाय तिष्ठत्येव । इदम् अपरं मत्तेजोमयं, कादम्बरीकरस्पर्शेन आप्यायमानं, शापदोषात् विमुक्तमपि स्वतः एव अविनाशि चन्द्रापीड-शरीरं भक्त्योः प्रत्ययार्थम्, आ शापक्षयात् आस्ताम् । न एतत् अग्निना संस्कार्यम्, उदके वा क्षेप्तव्यम्, प्रयत्नतः प्रतिपालनीयम् आ समागमप्राप्तेः ’ इति ।

‘‘तु श्रुत्वा ‘किमेतन्?’ इति विस्मयाक्षिप्रहृदयाः सर्वा एव गगनतलनिवेशितदृष्टयः पत्रलेखावर्जम् अतिष्ठन् । पत्रलेखा तु तेन तस्य ज्योतिषः तुषारशीतलेन स्पर्शेन लब्धसंज्ञा वेगान् धावित्वा, अश्वपालककरान् आच्छिद्य इन्द्रायुधं, ‘त्वं पुनः एवं दूरं प्रस्थिते देवे, क्षणमपि तिष्ठन् न शोभसे’ इति अभिदधाना तेनैव इन्द्रायुधेन सह आत्मानम् अच्छोदसरसि अक्षिपन् ।

अथ तयोः निमज्जनसमयान्तरमेव तस्मान् सरःसालिलात् तापस-कुमारः सहसैव उदतिष्ठत् । उत्थाय च महाश्वेताम् उपसृत्य शोकगद्गदम् अवादीन् । ‘गन्धर्वराजपुत्रि, जन्मान्तरादिवागतः अयं जनः प्रत्यभिज्ञायते न वा?’ इति ।

महाश्वेता तु एवं पृष्ट्वा शोकानन्दमध्यवर्तिनी ससम्भ्रमम् उत्थाय कृतप्रणामा प्रत्यवादीत् । ‘भगवन् कपिञ्जल, एवाम्विधा अहम् अपुण्यवती भवन्तमपि न प्रत्यभिजानामि? तत् कथय केन असौ उत्क्षिप्य नीतः? किमर्थम् वा नीतः? क्व वा वर्तते? किं वा तव उपजातं येन एतावता कालेन वार्तामपि न दत्तवानासि? कुतो वा त्वम् एकाकी देवेन विना आगतः असि?’ इति ।

स तु एवं पृष्टः सर्वमेव शापवृत्तान्तं निवेद्य अब्रवीत् । ‘गन्धर्व-राजपुत्रि, तुरगयोनौ समुत्पन्नस्यापि मे संज्ञा नैव अपयाता । येन मया एव चन्द्रापीडः किन्नरमिथुनानुसरणक्रमेण इह आनीतः । चन्द्रमसः अवतारः चन्द्रापीडः । यः अपि असौ प्राक्तनात् अनुराग-संस्कारात् भवतीम् अभिलषन् अजानत्या भवत्या शापाग्निना निर्दग्धः सोऽपि मे वयस्यस्य पुण्डरीकस्य अवतारः ।

तच्छ्रुत्वा महाश्वेता ‘हा देव पुण्डरीक, जन्मान्तरेऽपि ते अहमेव राक्षसी विनाशाय उपजाता । पुनः पुनस्तव व्यापादनमेव मम दीर्घजीवितप्रदाने दग्धप्रजापतेः प्रयोजनम् निष्पन्नम् । कम् उपयामि

शरणम् ? हा हताऽस्मि' इति सोरस्ताडनम् अवनौ आत्मानम् अपातयत् ।

कपिञ्जलस्तु तां सानुकम्पम् अवादीत् । 'गन्धर्वराजपुत्रि, कस्तवात्र दोषः ? । यथा च शापदोषात् इदम् उपनतं भवत्योः द्वयोरपि तथा मया कथितम् । तत् मुच्यताम् अयम् आत्मनः वयस्यस्य च अश्रेयस्करः शोकानुबन्धः । यदेव भवत्या अङ्गीकृतं, तदेव अनुबध्यतां तपः । तपसो हि नास्ति असाध्यं नाम किञ्चित् । देव्याः हि गौर्याः तपसः प्रभावात् स्मरारेः अपि यावत् आसादितं देहार्धपदम् । एवं त्वमपि मे वयस्यस्य अङ्गे तपः प्रभावात् पदम् अवाप्स्यसि' इति महाश्वेतां पर्यबोधयत् ।

अथ कादम्बरी कपिञ्जलं अप्राक्षीत् 'भगवन् कपिञ्जल, पत्र-लेखया त्वया च अस्मिन् सरसि जलप्रवेशः कृतः । तत् किं तस्याः वृत्तम्, इति आवेदनेन प्रसादं करोतु भगवान्' इति । स तु प्रत्यवादीत् । 'राजपुत्रि, सलिलपातात् अनन्तरं न कश्चिदपि तद्वृत्तान्तो मया ज्ञातः । तत् अधुना क चन्द्रापीडस्य, क पुण्डरीकात्मकस्य वैशंपायनस्य जन्म, किं वा अस्याः पत्रलेखायाः वृत्तम् इति सर्वथा एव अस्य वृत्तान्तस्य अवगमाय गतोऽहं प्रत्यक्षलोकत्रयस्य तातस्य श्वेतकेतोः पादमूलम्' । इति अभिदधानः एव गगनम् उदपतत् ।

\*\*\*

२८ ततः किम् ?

अथ गते कपिञ्जले कादम्बरी महाश्वेताम् अवादीत् । 'प्रियसखि, तुल्यदुःखितां त्वया सह नयता न खलु असुखं स्थापिता अस्मि भगवता विधात्रा । अद्य ते वदनं दर्शयन्ती प्रियसखी इति च

आभाषमाणा न लज्जे । तव अपि अहम् अद्यैव प्रियसखी जाता । ’  
तत् एवं गते यन् करणीयं तदुपदिशतु मे प्रियसखी । ’

इत्युक्तवती कादम्बरीं महाश्वेता प्रत्यवादीन् । प्रियसखि, किमत्र प्रश्नेन उपदेशेन वा ? इदं चन्द्रापीडशरीरम् अङ्गे एव आस्ते । अस्य अनुवृत्तिं मुक्त्वा किमन्यत् करणीयम् । अप्रत्यक्षाणां हि देवतानां मृदश्मकाष्टमय्यः प्रतिमाः श्रेयसे पूजासत्कारेण उपचर्यन्ते । किं पुनः प्रत्यक्षदेवस्य चन्द्रमसः मूर्तिः अनाराधितप्रसन्ना ?

इत्युक्तवत्यां महाश्वेतायां कादम्बरी तूष्णीमेव उत्थाय चन्द्रापीडतनुम् अन्यतरस्मिन् शिलातले स्थापयित्वा, स्नानशुचिः भूत्वा, परिधाय धौतशुचिनी दुकूले, यानि सुराभिकुसुमधूपानुलेपनादीनि चन्द्रापीडस्य सुखोपभोगाय आनीतानि, तैः एव तस्य मूर्तौ देवतोचिताम् अपचार्तिं समपादयत् । अङ्गे च समारोपितचरणद्वया शून्यमुखी निराहारा तं दिवसम् अनयत् । यथैव च दिवसं तथैव तां क्षपामापि जाग्रती समुपविष्टा एव क्षपितवती ।

प्रातश्च तदुन्मीलितं चन्द्रापीडशरीरम् अवलोक्य कादम्बरी पार्श्वस्थितां मदलेखाम् अवादीत् । ‘अहं तु तादृशीम् एव इमां तनुम् अवलोकयामि तत् त्वमपि तावत् निरूपय’ इति । एवमुक्ता मदलेखा तां प्रत्यवादीत्— ‘प्रियसखि, किमत्र निरूपणीयम् ? तादृशमेव इदं प्रसन्नं वदनम् । तथा एव इयं कान्तिः ललाटस्य । तादृशमेव लोचनद्वयम् । तथैव च इदं पाणिपादम् । तत् सत्या सा भारती, कपिञ्जलावेदितश्च शापवृत्तान्तः इति सम्भावयामि । ’

इत्युक्तवतीं मदलेखाम् आनन्दनिर्भरा कादम्बरी अवादीत् । ‘प्रियसखि, देवस्य शरीरम् उपचरन्तीभिः अवश्यम् आ शापक्षयात् अस्माभिः अत्र स्थातव्यम् । तत् इमम् अत्यद्भुतं वृत्तान्तं तातस्य अम्बायाश्च गत्वा निवेदय । येन न अन्यथा मां सम्भावयतः दुःखेन वा मदीयेन न तिष्ठतः’ इत्याभिधाय तां व्यसर्जयत् ।

गत्वा आगतया च तथा आवेदितम् “प्रियसखि, सिद्धं ते अभिवाञ्छितम् । एवं सन्दिष्टं तातेन चित्ररथेन अम्बया च मदिरया ‘अयमेव आवयोः परमानन्दः यद् वत्सया एव स्वयं जामाता वृतः; तत्रापि अपरं, भगवतः चन्द्रमसः अवतारः’ तत् शापावसाने जामात्रा सह एव आननारविन्दं ते द्रक्ष्यावः” इति ।

अथ अपगतवाति जलदसमये, एकदा चन्द्रापीडचरणमूलोपविष्टां कादम्बरीम् उपसृत्य मेघनादो व्यज्ञपयन् । ‘देवि, देवो युवराजः चिरयाति इति उताम्यता हृदयेन देवेन तारापीडेन वार्ताहराः प्रहिताः ।’ इति विज्ञाप्य तूष्णीं स्थितवाति मेघनादे, कादम्बरी प्रत्युवाच । ‘तन् अविलम्बितं प्रवेश्यन्ताम् । पश्यन्तु देवम्’ इति । आज्ञानन्तरं च मेघनादेन प्रवेशितान् तान् चिरम् अवलोक्य कादम्बरी स्वयमेव अभाषत ।

“भद्रमुखाः, परित्यज्यताम् अयं शोकावेगः । सुखोदकः एष वृत्तान्तः । न केवलम् अत्र निरवकाशता शोकस्य, प्रत्युत विस्मयस्य अवसरः । किमत्र परिवोधनेन ? अन्यत्र अदृष्टपूर्वः मनुष्येषु प्रत्यक्षीकृतः एव अयं वृत्तान्तः । भवद्विरपि दृष्टं च पुरा इव अवि-कृततनोः देवस्य वदनम् । तत् गम्यताम् अधुना वार्तोत्सुकमतेः देवस्य (तारापीडस्य) पादमूलम् । न चायं वृत्तान्तः तस्मै प्रकाशनीयः । ‘दृष्टः अस्माभिः, अच्छेदसरसि तिष्ठति,’ एतदेव आवेदनीयम् । शरीरस्य अविनाशः पुनः प्राणैर्विनाकृतानां प्राणिनाम् दृश्यमानोऽपि अश्रद्धेयः एव । तत् अस्य आवेदनेन सुदूरस्थितमपि गुरुजनं मरणसंशये निक्षिप्य वर्तमाने प्रयोजनमेव नास्ति । प्रत्यागतजीविते जीवितेश्वरे, स्वयमेव अयम् अद्भुतः अर्थः गुरुजने जने वा प्रकटीभविष्यति ।”

इत्येवम् आदिष्टास्तु त व्यज्ञपयन् । “गत्वापि दायततनयवार्ताश्रवणलालसस्य राज्ञः, देव्याः, आर्यशुकनासस्य च मुखानि उद्वीक्ष्य

निर्विकारवदनानाम् अस्माकम् अवस्थानम् अशक्यमेव ।” इति विज्ञापिता तैः, ‘एवमेतत्’ इत्युक्त्वा कादम्बरी मेघनादम् अवादीत् । ‘मेघनादः, तन् एतदपि भवतु । एभिः सह अपरः कश्चिन् श्रद्धेयवचाः, प्रत्यक्षदृष्टसकलवृत्तान्तः ब्रजतु सम्प्रत्ययाय ।’ इत्येवमादिष्टस्तु मेघनादो व्यज्ञपयत् । “भृत्यवर्गः सकल एव अयं कन्दमूलफलाशी निश्चयं कृत्वा स्थितः, यथा अस्माकं मध्यात् एकेनापि देवपादाद्विना न प्रतीपं गन्तव्यम् इति ।

“भृत्याः अपि ते एव ये संपत्तेः विपत्तौ सविशेषं सेवन्ते । समुन्नम्यमानाः सुतराम् अवनमन्ति । स्तूयमानाः न उत्सिच्यन्ते । उच्यमाना न प्रतीपं भाषन्ते । अनादिष्टाः कुर्वन्ति । कृत्वा न जल्पन्ति । विकल्थ्यमानाः अपि लज्जाम् उद्वहन्ति । महाहवेषु अग्रतः ध्वजभूता इव लक्ष्यन्ते । दानकाले पलायमानाः पृष्ठतो निलीयन्ते । धनात् स्नेहं बहु मन्यन्ते । जीवितात् पुरः मरणम् अभिवाञ्छन्ति । तत् सर्वः एव अयम् एवं स्थितः भृत्यजनः । देवस्य च स्थाने देवी वर्तते । तत् आज्ञापितं कृतम् अवधारयतु देवी ।” इत्युक्त्वा मेघनादः त्वरितकनामानं कुमारबालसेवकम् आहूय तैः सह व्यसर्जयत् ।

\*\*\*

## २९ पुत्रशोकः

अथ सबहुदिवसापगमे वार्तया विना उत्ताम्यन्ती चन्द्रापीडस्यैव आगमनाय उपयाचितं कर्तुम् अवन्तीनगरीदेवतानाम् अवन्ति-मातृणाम् आयतनं निर्गता विलासवती । ‘देवि, दिष्ट्या वर्धसे, असन्नास्ते अवन्तिमातरः परागताः युवराजवार्ताहराः’ इति

ससम्भ्रमप्रधावितात् परिजनात् उषश्रुत्य, तस्मिन्नेव मातृगृहाङ्गणे स्थित्वा तेषाम् आह्वानाय आदिदेश ।

अनन्तरं च अतर्कितापतितदर्शनेन उत्पादिताद्विगुणदुःखावेगान् निर्जीवितान् इव उपसर्पतः कतिचित् पदानि गत्वा गद्गदस्वरम् अकृतप्रणामान् एव सा अवादीन् । ‘भद्राः, कथयत आशु वत्सस्य मे वार्तामात्रम् । ध्रियते मे वत्सः ? दृष्टो वा न भवद्भिः ?’ इत्येवं पृष्टास्तु ते अवनितलनिवेशितोत्तमाङ्गाः, व्यञ्जयन् । ‘देवि, दृष्टः अस्माभिः अच्छोदसरस्तीरे युवराजः । शेषम् एष त्वरितकोः निवेदयिष्यति’ । इत्येवम् अभिदधतः एव तान् उद्वाष्पमुखी विलासवती प्रत्युवाच ।

“ किमपरम् अयं तपस्वी निवेदयिष्यति ? हा वत्स, चन्द्रापीड, चन्द्रानन, चन्द्रशीतलप्रकृते, किं भूतं ते, येन नायातोऽसि ? न युक्तम् एतन् तव ‘अम्ब, न विलम्बं मनागपि करोमि’ इति तथा मे पुरः प्रतिज्ञाय क्षणमपि अन्यत्र कापि अवस्थातुम् । वत्स, गच्छत एव ते मया अस्य हृत्हृदयस्य शङ्कया एव ज्ञातं दुर्लभं मे वत्सस्य पुनर्मुखावलोकनम् इति । को वाऽत्र दोषो वत्सस्य ? मन्दभाग्यायाः मम एव एतानि अपुण्यानां विलसितानि । वत्स, सुदूरस्थापि पादयोः पतामि ते । निवर्तस्व एकवारम् । ‘अम्ब’ इति आलपतस्ते वदनमालोकयितुम् उत्कण्ठितं मे हृदयम् । न श्रद्धधाति मे हृदयम् अनिष्टं ते, येन न सहस्रधा स्फुटाति । स्फुटीकर्तुं च वार्ता भीता ते त्वरितकोपनीतामेव नेच्छामि । वरम् अनाकर्ण्य एव अश्रवणीयम् उपरता अस्मि ” इति अभिदधाना एव मोहमगात् ।

अथ विलासवतीपरिजनेन आवेदिते तस्मिन् वृत्तान्ते, ससम्भ्रमम् उत्थाय करेणुकाम् आरुह्य आर्यशुकनासाद्वितीयः, आपिबन् इव पुरो राजमार्गम् निर्जगाम नरपातिः । उपेत्य च अवन्तिमातृकागृहं, परि-

जनेन मलयजजलैः सिञ्चता, कदलीदलैश्च वीजयता, कथंकथमापि चेतनां प्रतिपाद्यमानां विलासवतीमपश्यन् । दृष्ट्वा च समुपविश्य पार्श्वे, शनैः बाष्पगद्गदम् अवादीत् । ‘देवि, किमर्थम् अयम् आत्मा वत्सस्य कृते तुच्छतां नीयते ? इयान्ति शुभानि उपात्तानि कर्माणि । न अतोऽधिकस्य सुखस्य भाजनं वयम् । वत्सस्य अङ्कगतस्य मुखं अवलोकितम् । रेणुधूसरशरीरस्य अङ्के लगतः स्पर्शसुखमनुभूतम् ।’ अव्यक्तमनोहारीणि प्रथमजल्पितानि श्रोत्रे कृतानि । गृहीतविद्यस्य गुणवत्तया आनन्दितं हृदयम् । दिग्विजयादागतस्य प्रणमतः परिष्वक्तान्यङ्गानि । एतावदेव मनोरथशतवाञ्छितस्य वस्तुनः न सम्पन्नं, यद्वधूसमेतस्य निजपदे प्रतिष्ठां कृत्वा तपोवने गन्तव्यम् । सर्वाभिवाञ्छितप्राप्तिस्तु महतः पुण्यराशेः फलम् । अपरमपि, किं वृत्तं वत्सस्य, एतत् अद्यापि न परिस्फुटं केनचित् अत्र कथितम् । वत्सस्य मे बालसेवकः त्वरितक आयातः । स वेत्ति सर्वं वृत्तान्तम् । सोऽपि त्वया न पृष्ठ एव । तं तु तावन् पृच्छामः ।’

इत्याभिधाय त्वरितकमाहूय तम् आदिष्टवान् । ‘भद्र, कथय किं वृत्तम् वत्सस्य । येन अनागमनकारणमपि न किञ्चित् लिखितवान्’ इति । स तु एवम् आदिष्टः राज्ञा, गमनतः प्रभृति यथावृत्तम् कथयितुमारम्भे । राजा तु चन्द्रापीडहृदयस्फुटनवृत्तान्तम् आकर्ण्य आर्तस्वरः त्वरितकमवादीत् ।

‘भद्र विरम, त्वया कथितं सम्प्रति कथनीयम् । मयापि श्रुतं यच्छ्रोतव्यम् । निवृत्तं श्रवणकौतुकम् । आनन्दितं हृदयम् । हा वत्स, निर्व्यूढा त्वया वैशम्पायनस्य उपरि प्रीतिः । देवि, तत् उत्तिष्ठ । याषदेव अतिदूरं न प्रयाति एकाकी वत्सः, तावदेव अनुगमनाय प्रयतावहे । आः शुकनास, किमद्यापि तिष्ठसि ? समादिश परिचारकान् चितारचनाय । दापय अशेषम् द्विजेभ्यः कोशम् ।



कस्य कृते अद्यापि प्रतिपाल्यते ?' एवम् आर्तप्रलापिनम् तारापीडं त्वरितको व्यज्ञापयन् । 'देव, स्फुटितेऽपि हृदये ध्रियते शरीरेण युवराजः । शापदोषात् वैशम्पायनस्य च यथा जन्म तथा निरवशेषं शृणोतु तावत् देवः' इति ।

तारापीडस्तु तद् अद्भुतमाकर्ण्य दत्तावधानः, तेन कथ्यमानं यथादृष्टं, यथाश्रुतं च तत्सर्वमश्रौषीत् । श्रुत्वा च निरतिशयशोक-कारकं विस्मयास्पदभूतं च युवराजवैशम्पायनयोः वृत्तान्तं, दृशं शुकनासमुखे न्यपातयत् । सुहृदस्तु स्वयं दुःखिताः अपि विस्मृत्य आत्मदुःखं सुहृद्दुःखापनोदाय एव यतन्ते, यतः शुकनासः तदवस्थोऽपि स्वस्थवत् अवनिपातिम् उवाच ।

'देव, विचित्रे अस्मिन् संसारे, कर्मणां शुभाशुभानां विपाकात्, स्थावरजङ्गमस्य न कदाचिदवस्था सा या न सम्भवति । सर्वेष्वेव पुराणेषु रामायणमहाभारतादिषु च सन्ति अनेकप्रकारकाः शाप-वार्ताः । तद्यथा । महेन्द्रपदवर्तिनः नहुषस्य राजर्षेः अगस्त्यशाप-दोषात् अजगरता । त्रिशङ्कोश्च पितृशापात् चाण्डालभावः । तिष्ठतु तावदन्यः एव । अयम् आदिदेवः भगवान् अजः दशरथस्य आत्म-जताम् उपगतः, तत् मनुष्येषु देवतानाम् उत्पत्तिः नैव असम्भा-विनी । अपि च गर्भारम्भसम्भवे देवेन देव्याः वदने विशञ्चन्द्रमाः एव दृष्टः । तथा ममापि स्वप्ने पुण्डरीकस्य एव दर्शनमुपजातम् । तत् उत्पत्तिं प्रति तयोः नास्त्येव सन्देहः । विनष्टयोः शरीरस्य अविनाशः कथं, कथं वा पुनर्जीवितप्रतिलम्भः, इत्यत्र अमृतमेव कारणम् आवोदितम् । तच्च चन्द्रमसि वर्तते । तत् च सर्वम् एतत् इत्थम् एव अवगच्छतु देवः । शापावसाने चन्द्रापीडनाम्नान्तरितस्य चन्द्रमसः दर्शनेन सन्तापं परित्यक्ष्यति देवः । तत्तयोः अयं शापः अस्माकं पुनः वर एव । तत् अस्मिन् वस्तुनि मनागपि न देवेन देव्या वा शोकः कार्यः । अभिमतदेवताराधनेन कुशलम् अभिवर्धयताम् ।'

इत्युक्तवति शुकनासे सशोकः एव राजा प्रत्यवादीन् । ‘सर्वम् एतत्, यत् आर्येण अभिहितं, कोऽन्यो बुध्यते ? केन वा अपरेण वयं परिबोधनीयाः ? किं तु तत् वत्सस्य मे वैशम्पायनदुःखात् स्फुटनम् हृदयस्य अग्रतः दृष्टिलग्नम् । तदेव पश्यामि । तदेव शृणोमि । तत् गमनान् ऋते अन्यः उपायः नास्ति जीवितसन्धारणाय’ इत्येवम् अवधारयतु आर्यः ।

★ ★ ★

### ३० सर्वेऽपि प्रतिष्ठन्ते

अथ राजा सह विलासवत्या शुकनासेन च प्रलघुपरिकरः अच्छो-  
दाभिमुखं प्रतस्थे । स तु पिबन्निव पन्थानम् एकदिवसेनैव परा-  
पतितुम् ईहमानः, कियति अध्वनि अद्यापि वर्तामहे, कतिपयैः  
दिवसैः परापतामः, इति मुहुर्मुहुः त्वरितकं पृच्छन्, अबहुभिरेव  
दिवसैः आससाद् अच्छोदम् ।

तत्र शुकनासावलम्बितशरीरः राजा विवेश आश्रमपदम् । तदनु  
मनोरमावलम्बितशरीरा प्रविश्य ‘क मे वत्सः ?’ इति अवदत्  
विलासवती । अथ सहजया एव कान्त्या विराहितम् सुप्तमिव चन्द्रा-  
पीडमालोक्य, ‘जात, चिरात् दृष्टोऽसि, देहि मे प्रतिवचनम्, वत्स,  
केन रोषितोऽसि ? । चन्द्रापीड, पादयोः निपत्य प्रणम तावत् अति-  
दूरमागतस्यापि पितुः पादौ । क सा गता ते गुरुजनभाक्तिः ?’  
इति कृतार्तप्रलापा, पुनः पुनः कपोलौ चुम्बित्वा चन्द्रापीडस्य,  
उन्मुक्तकण्ठं अरोदीत् ।

तथा रुदतीं तु तारापीडः दोर्भ्याम् अवलम्ब्य अब्रवीत् । ‘देवि,  
यद्यपि आक्योः सुकृतैः अपत्यताम् उपगतः, तथापि देवतामूर्तिः

अयम् अशोचनीयः । अस्मिन् शोके कृते न किञ्चिदपि भवति । केवलं गलः एव स्फुटति रटतः, न हृदयम् । नयनजलमेव पतति, न शरीरम् । अपरम् अस्याम् अवस्थायाम् आवाभ्यामपि तावत् मनोरमा शुक्नासश्च सन्धारणीयौ, ययोः लोकान्तरितः वैशम्पायनः । तिष्ठतां तावन् एतौ अपि । इयं वधूः ते अस्मदागमनशोकोर्मिमूढा अद्यापि संज्ञां न लभते । तत् एनां तावत् उत्थाप्य अङ्गे कृत्वा चेतनां लम्भय । ततो यथेच्छं रोदिष्यसि ।’

इति अभिहिता राज्ञा विलासवती ‘क सा मे वत्सस्य वधूः ?’ इति अभिदधाना च उपसृत्य ‘समाश्वासिहि मातः, त्वया विना अद्य यावत् केन सन्धारितं वत्सस्य मे चन्द्रापीडस्य शरीरम् ? मातः, त्वम् अमृतमयीव जातासि, येन वत्सस्य पुनर्वदनमालोकितम्’ इति अवादीत् । कादम्बरी तु तेन चन्द्रापीडनामग्रहणेन लब्धसंज्ञा, लज्जावनम्रमुखी, अकरोत् वन्दनां गुरुणाम् । ‘आयुष्मति, दीर्घकालम् आविधवा भव’ इति कृताशीर्वादः राजा मदलेखाम् आहूय आदिदेश । ‘दर्शनसुखम् अस्माभिः आसादितम् । किम् अस्माभिः अत्र स्थितैर्गतैर्वा ? यस्याः करस्य सङ्गेन एतत् अविनाशि शरीरम्, सैव वधूः पार्श्वेऽस्य तिष्ठतु’ इत्यादिश्य निर्जगाम ।

निर्गत्य च तरुलतामण्डपे समुपविश्य सकलमेव राजचक्रमाहूय सबहुमानम् अवादीत् । ‘भवद्भिः अवगन्तव्यम् यथा अद्य शोकावेशात् एतद्दहम् अङ्गीकरोमि इति । पूर्वचिन्तितः एव अयम् अर्थः, यथा वधूसमेतस्य चन्द्रापीडस्य वदनमालोक्य संक्रामितानिजभरेण मया कचिदाश्रमपदे गत्वा पश्चिमं वयः एवं क्षपितव्यमिति । स च अयं मे अर्थः पुराकृतैः कर्मभिः विरूपैः एवं समुपनमितः । अनतिक्रमणीया नियतिः । अप्रापणीयं वत्सस्य सुखम् । प्रजापरिपालनफलं तु पुनः भवद्भुजेषु अविरहितम् अस्त्येव । तत्

इच्छामि चिरकाङ्क्षितम् मनोरथं पूरयितुम् । धन्याश्च ते ये जरा-  
पीतसारतनवः तनयेषु आत्मभरं आसज्य लघुशरीराः परलोक-  
गमनं साधयन्ति ।'

इत्युक्त्वा सान्निहितान्यपि परित्यज्य सर्वसुखानि, अङ्गीकृत्य  
वन्यानि तपोवनदुःखानि, तथा हि हर्म्यबुद्धिं वृक्षमूलेषु, अन्तःपुर-  
प्रीतिं लतासु, संस्तुतजनस्नेहं हरिणकेषु, निवसनरुचिं चीरवल्कलेषु,  
आहारहार्दं कन्दमूलफलेषु, नर्मालापं धर्मसंकथासु, शस्त्र-  
धारणव्यसनं अक्षसूत्रे, कोशस्पृहां तपासि, आज्ञां मौने, तनयस्नेहं  
तरुषु संक्रमय्य तपस्विजनोचिताः क्रियाः कुर्वन्, सायम्प्रातश्च  
अनुभूतचन्द्रापीडदर्शनसुखः, नरपतिः सपरिवारः, समं देव्या,  
शुकनासेन च तत्रैव अतिष्ठत् ।

\*\*\*

## तृतीयो विभागः

### ३१ शुक्रशावकः

अस्ति पूर्वापरजलानिविवेलावनलम्ना, मध्यदेशालङ्कारभूता मेख-  
लेव मुवः, पादपैः उपशोभिता, विराजिता लतामण्डपैः, क्रूरसत्त्वापि  
मुनिजनसेविता पवित्रा विन्ध्याटवी नाम अरण्यानी । तस्यां च एक-  
देशे दण्डकारण्ये, उत्पत्तिक्षेत्रमिव धर्मस्य, पीतसकलसागरजलस्य  
भगवतो महामुनेः अगस्त्यस्य आश्रमपदम् आसीत् । यत्र च  
दशरथवचनम् अनुपालयन्, उत्सृष्टराज्यः, रामो लक्ष्मणेन सीतया  
च सह पञ्चवयस्यम् कञ्चित् कालं सुखम् उवास ।

आसीत् तस्य च एवन्विधस्य अगस्त्याश्रमस्य नातिदूरे, अगाधम्  
अप्रतिमं पम्पाभिधानं सरः । यद्रूपेण किल जलनिधिपानप्रकुपित-  
वरुणप्रोत्साहितेन अगस्त्यमत्सरात् तदाश्रमसमीपे अपरः इव  
वेधसा जलनिधिः उत्पादितः । तस्यैव पद्मसरसः पश्चिमे तीरे  
अधिपतिरिव दण्डकारण्यस्य, नायकः इव सर्ववनस्पतीनां, सखा  
इव विन्ध्यस्य महान् जीर्णः शाल्मलीवृक्षः ।

तत्र च शाखाश्रेषु कोटरोदरेषु विरचितकुलायसहस्राणि नाना-  
देशसमागतानि शुक्रशकुनिकुलानि प्रतिवसन्ति स्म । ते च शुक्रादयः  
तस्मिन् वनस्पतौ अतिवाह्य रजनीम् आत्मनो नीडेष्ु, प्रतिदिनम्  
उत्थायोत्थाय आहारान्वेषणाय नभसि विचरन्ति स्म । कृताहाराश्च  
पुनः प्रातिनिवृत्य, शावकेभ्यो विविधफलरसान् चञ्चुपुटेन दत्त्वा,  
क्षपाः क्षपयन्ति स्म ।

एकस्मिन् जीर्णकोटरे जायया सह निवसतः पश्चिमे वयसि  
वर्तमानस्य कस्यचित् शुक्रस्य एकः विधिवशात् सूनुः अभवत् ।  
तत्पत्नी तु प्रसववेदनया लोकान्तरम् अगमत् । जायाविनाशशोक-

दुःखितोऽपि शुकः एकाकी सुतसंवर्धनपरोऽभूत् । अतिपरिणतवयाश्च चञ्चुपुटेन परनीडनिपतितान् तण्डुलकणान्, आदाय, तरुमूल-  
निपतितानि फलशकलानि च समाहृत्य परिभ्रमितुम् अशक्तः तस्मै  
आहारमददात् । प्रतिदिवसं स्वयं च तदुपमुक्तशेषम् अकरोत्  
अशनम् ।

एकदा तु प्रत्यूषसि सहसा एव तस्मिन् महावने मृगयाकोला-  
हलध्वनिः उदचरत् । ‘इतो मृगकदम्बकम्, इतो वनगजकुलम्, इतो  
वनवराहयूथम्, विमुच्यन्तां श्वानः’ इति अन्योन्यम् अभिवदतः  
मृगयासक्तस्य महतो जनसमूहस्य कोलाहलम् आकर्ण्य स्वनीडाव-  
स्थितः स शुकशावकः भयविह्वलः जातवेपथुः, समीपवर्तिनः पितुः  
पक्षपुटान्तरम् अविशत् ।

अचिराच्च प्रशान्ते तस्मिन् मृगयाकलकले, स कोटरस्थः एव  
शिरोधरां प्रसार्य ‘किम् इदम् ? इति’ समुपजातविस्मयः, दिदृक्षुः,  
तामेव दिशम् चक्षुः प्राहिणोत् । अभिमुखम् आपतितम् च शबर-  
सैन्यमद्राक्षीत् । मध्ये च तस्य, प्रथमे वयसि वर्तमानम्, अतिकर्क-  
शत्वात् आयसम् इव, सहोदरम् इव पापस्य, शबरसेनापतिम्  
अपश्यत् । मातङ्गकः इति तस्य अभिधानम् तु पश्चात् सः  
अश्रौषीत् ।

स सेनापतिः, कैश्चित् केसरिकृत्तिधारिभिः, कैश्चित् मयूर-  
पिच्छधारिभिः, कैश्चित् गृहीतपिशितभारैः, कैश्चित् विधृतगजदन्तैः,  
शबरवृन्दैः परिवृतः आसीत् ।

आसीच्च शुकशावकस्य मनसि । ‘अहो साधुजनगर्हितं  
चरितम् एतेषाम् ! पुरुषपिशितोपहारे धर्मबुद्धिः, आहारः साधुजन-  
गर्हितः मधुमांसादिः, प्रज्ञा शकुनिज्ञानम्, परिचिताः श्वानः,  
मित्राणि धनूषि, सहायाः सायकाः, चौखण्डेण जीवनम्’ इति चिन्त-

यत्येव तस्मिन्, शबरसेनापतिः श्रमम् अपानिनीषुः तस्यैव शाल्म-  
लीतरोः अधः छायायां पल्लवासने समुपाविशन् । आपीतसलिलश्च  
अपगतश्रमः, उत्थाय शबरसैन्येन अनुगम्यमानः, शनैः शनैः अभि-  
मतम् दिगन्तरम् अयासीत् ।

एकतमस्तु जरत् शबरः, पिशितार्थी तस्मिन्नेव तरुमूले मुहूर्तमिव  
व्यलम्बत । स भीषणया दृष्ट्या गणयन्निव शुककुलकुलायस्थानानि,  
आरुरुक्षुः तं वनस्पतिम् आ मूलात् अपश्यत् । किमिव हि दुष्करम्  
अकरुणानाम् ? यतः सः तं सोपानैः इव अयत्नेनैव पादपम्  
अधिरुह्य, फलानीव तस्य वनस्पतेः, कोटरान्तरेभ्यः शुकशावकान्  
अग्रहीत्, अपगतासूंश्च कृत्वा, क्षितौ अपातयत् । मुहुर्मुहुः दत्त-  
चञ्चुप्रहारम् उत्कृजन्तं तं शुकशावकस्य तातमपि अपगतासुम्  
अकरोत् । परं तस्य तत्पक्षपुटान्तरगतं शावकं नालक्षयत् ।

स शावकः उपरतेन तातेन सह शुष्कपर्णराशेः उपरि आत्मानं  
निपतितं अपश्यत् । आयुषः अवशिष्टतया तु अङ्गानि तस्य न  
अवाशीर्यन्त । यावच्च असौ तस्मात् तरुशिखरात् न अवतरति,  
तावत् स शिशुः पितरं उपरतं उत्सृज्य, भयेनैव लुठन् इतस्ततः  
नातिदूरवर्तिनः तमालविटपिनः मूलदेशमाविशत् । अवतीर्य च तेन  
समयेन क्षितितलविप्रकीर्णान् संहृत्य तान् शुकशिश्नून् अतित्वरित-  
गमनः सेनापतिगतेन एव वर्त्मना तामेव दिशम् अन्वगच्छत् ।

अथ स शुकशििशुः पिपासया बाध्यमानः तस्मात् तमालतरु-  
मूलात् सलिलसमीपम् उपसर्तुं प्रयत्नम् अकरोत् । 'मुहुर्मुहुः मुखेन  
पततः तस्य अभूत् मनसि । अतिकष्टासु दशासु अपि जीवित-  
निरपेक्षाः न भवन्ति खलु जगति प्राणिनां वृत्तयः । नास्ति  
जीवितात् अन्यत् अभिमततरम् इह जगति जन्तूनाम् ।  
एवम् उपरते अपि ताते, यद् अहम् अविकलोन्द्रियः पुनः एव

प्राणिमि । धिङ् माम् अकरुणम्, अतिनिष्ठुरम् अकृतज्ञम् । खलं हि खलु मे हृदयम् । मया हि परिणतवयसापि तातेन संवर्धनक्लेशं महान्तमपि अगणयता यन् परिपालितः तत् सर्वम् एकपदे विस्मृतम् । मन्ये निर्घृणता एव केवलम् इयं मम सलिलपानबुद्धिः । अद्यापि दूरत एव सरस्तीरम् । सीदति पुनः मे हृदयम् । अन्धकारताम् उपयाति चक्षुः । अपि नाम खलो विधिः अनिच्छतः अपि मे मरणम् अद्यैव उपपादयेत् !

\* \* \*

### ३२ जाबालेराश्रमः

तस्मात् सरसः नातिदूरवर्तिनि तपोवने जाबालिर्नाम महातपा मुनिः प्रतिवसति स्म । तत्तनयश्च हारीतनामा मुनिकुमारकः, जटानां निकरेण उपेतः, कमण्डलुना अध्यासितवामकरतलः, यज्ञोपवीतेन उद्भासमानः, सवयोभिः अपरैः तपोधनकुमारकैः अनुगम्यमानः, तदेव सरः सिष्णासुः उपागमत् ।

प्रायेण अकारणमित्राणि अतिकरुणार्द्राणि सदा खलु भवन्ति सतां चेतांसि । यतो हारीतः तदवस्थम् आलोक्य तं शुकाशिशुम् समुपजातकरुणः, समीपवर्तिनं ऋषिकुमारकम् अन्यंतमम् अत्रवीत् । ‘अयं कथमपि शुकाशिशुः असञ्जातपक्षपुटः एव तरु-शिखरात् अस्मात् परिच्युतः । श्येनमुखपरिभ्रष्टेन वा अनेन भवितव्यम् । तथा हि अस्य अल्पशेषं जीवितम् । न शक्नोति शिरोधरां धारयितुम् । तद् एहि, याक्देव अयम् असुभिः न विमुच्यते, तावदेव गृहाण एनम्, अवतारय सलिलसमीपम् ।’ इत्यभिधाय तेन तं सरस्तीरम् अनाययत् । उपसृत्य च जलसमीपम् एकदेशानिहित-



दण्डकमण्डलुः स्वयं तम् अङ्गुल्या कतिचिन् सलिलविन्दून् अपाययत् । उपजातनवीनप्राणं च तं छायायां निधाय समुचितम् अकरोत् स्नान-  
विधिम् । अभिषेकावसाने भगवते सवित्रे दत्त्वा अर्घ्यम् उदतिष्ठत् ।  
आगृहीतधवलवल्कलश्च कमण्डलुम् आपूर्य, सकलेन तेन मुनिकुमार-  
कदम्बकेन अनुगम्यमानः, तं शुकशिशुं गृहीत्वा तपोवनाभिमुखं  
शनैः शनैः अगच्छत् । अनतिदूरम् इव गत्वा स शुकशिशुः मुक्तकुसुमैः  
अभ्यर्च्यमानम् इव पादपैः, सतताविर्भूतहव्यधूमगन्धं, पठ्यमान-  
विविधपुस्तकं, विचार्यमाणसकलशास्त्रार्थम्, अतिरमणीयम् आश्रमम्  
अपश्यत् । यत्र च मलिनता हविर्धूमेषु, न चरितेषु; तीक्ष्णता कुशा-  
ग्रेषु, न स्वभावेषु; चञ्चलता कदलीदलेषु, न मनःसु । तस्य च एव-  
म्बिधस्य आश्रमस्य मध्यभागमण्डलम् अलङ्कुर्वाणस्य अशोकतरोः  
अधः छायायाम् उपविष्टं, स्थैर्येण अचलानां, गाम्भीर्येण सागराणां,  
तेजसा सवितुः, निर्मलतया अम्बरतलस्य संविभागमिव कुर्वाणं,  
भगवन्तं जाबालिमपश्यत् ।

अवलोक्य च सोऽचिन्तयत्—‘अहो प्रभावस्तपसाम् ! पुण्यानि  
हि नामग्रहणान्यपि महामुनीनाम्, किं पुनर्दर्शनानि ? धन्यम्  
इदम् आश्रमपदम् अयम् अधिपतिर्यत्र । सर्वतेजस्विनाम् अयम्  
अग्रणीः । एष प्रवाहः करुणारसस्य, सागरः सन्तोषामृतसस्य,  
दिवसकरो मोहान्धकारस्य, दर्शकः सत्पथानाम्, सखा सत्यस्य ।  
अहो प्रभावो महात्मनाम् ! अत्र हि शाश्वतिकम् अपहाय विरोधं,  
तिर्यञ्चोऽपि तपोवनवसातिसुखम् अनुभवन्ति ।

एवं चिन्तयन्तम् एव तं तस्याम् एव अशोकतरोः छायायाम्  
एकदेशे स्थापयित्वा हारीतः कृताभिवादनः पितुः समीपवर्तिनि  
कुशासने समुपाविशत् । आलोक्य तु शुकशिशुं सर्वे एव मुनयः  
‘कुतः अयम् आसादितः शुकशिशुः ?’ इति तम् आसीनमपृच्छन् ।

असौ तु तान् अत्रवीन् 'अयं मया स्नातुम् इतो गतेन सरस्तीरतरु-  
नीडनिपातितः जातदयेन आनीतः । तन् यावन् अयम् अक्षमः अन्त-  
रिक्षम् उत्पतितुं, तावन् अत्रैव कस्मिंश्चिन् आश्रमतर्कोदरे धारयतु  
जीवितम् । अनाथपरिपालनं हि धर्मः अस्माद्विधानाम् । इत्येवमादिकं  
शुकसंबद्धम् आलापम् आकर्ण्य, किञ्चिदुपजातकुतूहलः, भगवान्  
जाबालिः, तं पुनः पुनः विलोक्य 'स्वस्य एव अविनयस्य फलम्  
अनेन अनुभूयते' इत्यवोचत् । स हि भगवान् जाबालिः कालत्रय-  
दर्शी तपःप्रभावान् दिव्येन चक्षुषा सर्वमेव करतलगतमिव जगत्  
अवलोकयति स्म । अवादीन् जन्मान्तराणि अतीतानि । अकथयच्च  
आगामिनमपि अर्थम् ।

अथ सर्वा एव सा तापसपरिषद् तद् जाबालिवचनं श्रुत्वा  
'कीदृशः अनेन अविनयः कृतः ? क वा कृतः ? जन्मान्तरे वा कोऽयम्  
आसीत् ?' इति कुतूहलिनी अभवत् । असकृत् उपयाचितवती च  
तं भगवन्तम् । 'आवेदय, प्रसीद भगवन्, विहगजातौ कथमस्य  
सम्भवः ? किमभिधानो वा अयम् ? अपनयतु भगवान् नः  
कुतूहलम्' इति—

एवं उक्तः स महामुनिः, तान् सर्वान् एकाग्रान् श्रवणपरान्  
मुनीन् बुद्ध्वा शनैः अत्रवीत् 'श्रूयतां यदि कुतूहलम्—

अयम् श्वेतकेतुपुत्रः पुण्डरीकः । असौ स्वयंकृतात् एव अविनयात्  
चन्द्रस्य शापात् दिव्यलोकतः परिभ्रश्य मर्त्यलोके उज्जयिन्यां  
वैशम्पायननामा शुकनाससूनुः अभवत् । स एव एषः पुनः  
स्वयंकृतेन अविनयेन कोपितस्य पितुः शुकनासस्य आक्रोशात्,  
महाश्वेताकृताच्च शापात् अस्यां शुकजातौ पतितः ।' इत्येवं  
विस्तरशः वदत्येव भगवति जाबालौ, बाल्येऽपि तस्य शुकशिशोः  
सुप्तप्रबुद्धस्य इव पूर्वजन्मान्तरोपात्ताः समस्ताः एव विद्या जिह्वाग्रे  
अभवन् । मनुजस्य इव भारती संवृत्ता । सर्ववस्तुविषयं स्मरणं च

संवृत्तम् । किं बहुना ? मनुष्यशरीरात् ऋते सर्वम् अन्यन् तत्क्षणमेव संवृत्तम् । स एव चन्द्रापीडस्य उपरि नेहः । स एव महाश्वेतायाम् अनुरागः । तथा च आविर्भूतसकलान्यजन्मवृत्तान्तः समुत्सुकान्तरात्मा, किं वृत्तं मातापित्रोः, किं तातस्य तारापीडस्य, किम् अम्बायाः विलासवत्याः, किं वयस्यस्य चन्द्रापीडस्य, उत प्रथममुद्दः कपिञ्जलस्य, आहोस्वित् महाश्वेतायाः इति नाज्ञासीत् । तथा च निजाविनयश्रवणलज्जया विशन्निव पातालं कथमपि शनैः शनैः व्यज्ञापयत् ।

‘ भगवन्, त्वत्प्रसादात् आविर्भूतज्ञानोऽस्मि संवृत्तः । स्मृताः खलु मया सर्वे एव पूर्वबान्धवाः । मूढतायां च यथैव तेषां स्मरणं नासीत्, तथैव न विरहपीडापि । अधुना पुनः तान् स्मृत्वा स्फुटाति इव मे हृदयम् । तत् चन्द्रापीडस्य जन्माख्यानेन प्रसादं करोतु भगवान्, येन ऊयं तिर्यग्योनिनिवासोऽपि मे तेन सह एकत्र वसतः न पीडाकरः सञ्जायते ’ इति ।

एवं च विज्ञापितो भगवान् जाबालिः सस्नेहकोपगर्भं प्रत्यवादीत्— ‘ दुरात्मन्, यया एतावतीं दशाम् उपनीतोऽसि कथं तामेव तरलहृदयताम् अनुबध्नासि ? । अद्यापि पश्चादपि न उद्भिद्येते । तत् संचरणक्षमस्तु तावत् भव । ततो मां प्रक्ष्यसि । ’

इत्येवमुक्ते भगवता समुपजातकुतूहलः हारीतः पप्रच्छ— ‘ तात, महानयं विस्मयो मे । कथय कथम् अस्य दिव्यलोकसम्भूतस्य स्वल्पम् आयुः संवृत्तम् ? ’ इत्येवं पृष्ठः सूनुना भगवान् जाबालिः प्रत्यवादीत्— ‘ स्पष्टमेवात्र कारणम् । लोके च प्रायः कारणगुणभाजि एव कार्याणि दृश्यन्ते । मरणं च अस्य इन्द्रियनिग्रहाभावात् अविनयात् च उपनतम् । अधुना शुकजातौ अपि तादृशः एव अल्पायुः अयम् । शापावसानोत्तरकालम् अस्य अक्षयेण आयुषा योगो भविष्यति ’ इति ।

एतन् श्रुत्वा स शुक्रशिशुः पुनः अवनितलनिवेशिताशिराः भगवन्तं व्यज्ञापयत् । ' भगवन्, अहम् अपुण्यवान् अस्यां तिर्यग्योनौ सर्वस्य एव कार्यस्य अक्षमः । वागापि मे भगवतः प्रसादात् सम्प्रत्येव आनने सम्भूता । शरीरं पुनः केन कारणेन अक्षयं भविष्यति तन्मे आज्ञापयतु भगवान् । ' इत्येवं विज्ञापितस्तु भगवान् जाबालिः आज्ञापितवान् ' एतदपि यथा वर्तते तथा ज्ञास्यसि एव । आस्तां तावन् इयं कथा । रसाक्षेपात् अचेतिता एव अस्माभिः प्रभात-प्राया रजनी । '

इत्यभिधाय उत्थिते भगवाति जाबालौ, समस्ता एव सा तपस्वि-परिषद् विस्मयोत्फुल्लमुखी यथास्थानं जगाम ।

\*\*\*

### ३३ शुक्र-कपिञ्जलौ

हारीतस्तु तं शुक्रशिशुं निजकरेण एव उत्क्षिप्य, आत्मपर्णशालां नीत्वा शनैः वेदिदेशे स्थापयित्वा प्रामातिक्रियाकरणाय निर्ययौ । निर्गते च तस्मिन् स शुक्रः तिर्यग्जातिपतनेन पीडितान्तरात्मा चिन्तां प्राविशत् । ' अत्र तावन् अनेकभवसुकृताधिगम्यं मानुष्यमेव दुर्लभम् । तत्रापि अपरं, सकलजातिविशिष्टं ब्राह्मण्यम् । ततोऽपि मुनित्वम् । तस्यापि दिव्यलोकनिवासित्वम् । तत् येन एतावतः स्थानात् स्वदेवैः आत्मा पातितः, सः कथम् अधुना तिर्यग्जातेः समुद्घृतः स्यात् ? निष्प्रयोजनेन अमुना जीवितेन किम् मे परि-रक्षितेन ? पततु यत्र तत्र कापि इदं शरीरम् । परित्यजामि एतत् । '

इत्येवं जीविदपरित्यागचिन्तानिमीलितं तं समुच्छ्वासयन् इव विकासहासिना मुखेन सहसा प्रविश्य हारीतः अभ्यधात् । ' भ्रातर

वैशम्पायन, दिष्ट्या वर्धसे । पितुस्ते भगवतः श्वेतकेतोः पादमूलम्  
कपिञ्जलः त्वामेव अन्विष्यन् आयातः' इति । शुकस्तु तच्छ्रुत्वा  
तत्क्षणेन उत्पन्नपक्षः इव उत्पत्य, तत्समीपम् एव प्राप्तुम् अभि-  
वाञ्छन्, 'कासौ?' इति तम् अप्राक्षीत् । एवं वदन्नेव अग्रतः  
कपिञ्जलम् अद्राक्षीत् । कपिञ्जलस्तु तं करद्वयेन उत्क्षिप्य, वक्षसि  
निवेश्य, चिरम् आलिङ्गनसुखं किल अनुभूय इतरवन् अरोदीत् ।  
तथा रुदन्तं तु तं शुकोऽवदत् । 'सखे कपिञ्जल, मम पापात्मनः  
इदं ( रुदन् ) युज्यते, यत् त्वया प्रारब्धम् । त्वं पुनः बालोऽपि न  
स्पृष्टः एव अमीभिः रागादिभिः । तत्किमनेन मूढजनगतेन वर्त्मना ?  
समुपविश्य कथय । अपि कुशलं तातस्य ? स्मरति वा माम् ?  
दुःखितो वा मदीयेन दुःखेन ? मद्दृष्टान्तम् आकर्ण्य किम्  
उक्तवान् ? कुपितो न वा ?' इति ।

स तु एवम् उक्तः पल्लवासने समुपविश्य आख्यातवान् । " सखे,  
कुशलं तातस्य । अयं च अस्मद्दृष्टान्तः प्रथमतस् एव तातेन  
दिव्येन चक्षुषा दृष्टः । दृष्ट्वा च प्रतिक्रियायै कर्म प्रारब्धम् । समा-  
रब्धे एव कर्मणि, तुरगभावात् विमुक्तः, गतोऽस्मि तातस्य पादमूलम् ।  
आलोक्य माम् आहूय आज्ञापितवान् । 'वत्स कपिञ्जल, महामुनेः  
जाबालेः आश्रमपदं सुहृत् ते प्राप्तः । जन्मान्तरस्मरणं च  
अस्य उपजातम् । तद्रच्छ सम्प्रति तं द्रष्टुम् । मदीयया च आशिषा  
अनुगृह्य वक्तव्यः असौ । 'वत्स, यावदिदं कर्म परिसमाप्यते, तावत्  
त्वया अस्मिन्नेव जाबालेः आश्रमे स्थातव्यम्' इति । त्वद्दुःख-  
दुःखितया अम्बया श्रियापि एतदेव पुनः पुनः समादिष्टम्" इति ।

तः शुकः तम् अब्रवीत् । 'सखे कपिञ्जल, त्वया मन्दपुण्यस्य  
मम कृते तुरगताम् आपन्नेन बहुतराण्येव दुःखानि अनुभूतानि ।  
कथं सोमपानोचितेन अमुना आस्येन खरखलीनक्षतयो विसोढाः ?  
कथम् एषु कुसुमोच्चयस्पर्शमात्रक्षमेषु कशाभिघाताः निपतिताः'

इति । एभिः अन्यैश्च पूर्ववृत्तान्तालपैः, तत्कालविस्मृतातिर्यग्जाति-  
दुःखः सुखमतिष्ठत् ।

उपरोहति च मध्याह्नं सवितरि, हारीतः सह कपिञ्जलेन शुकं  
यथोचितमाहारमकारयत् । कृताहारश्च कपिञ्जलः क्षणमिव स्थित्वा  
शुकमब्रवीत् “सखे, अहं हि तातेन त्वां समाधासयितुं, ‘जाबालि-  
पादमूलान् आ कर्मपरिसमाप्तेः न त्वया चलितव्यम्’ इत्येतत् च  
आदेष्टुं विसर्जितः । अन्यत् अहमपि तत्रैव कर्मणि व्यग्रतरः एव ।  
तत् ब्रजामि सम्प्राति इति ।” शुकस्तु तत् श्रुत्वा विषण्णवदनः तं  
प्रत्यवदत् । ‘सखे कपिञ्जल, एवं गते किं ब्रवीमि ? किं च तातस्य  
अम्बायाः वा संदिशामि ? सर्वं त्वमेव वेत्सि’ इति । स तु एवम्  
उक्तः अन्तरिक्षम् अतिक्रम्य कापि अदर्शनम् अगात् ।

\*\*\*

### ३४ चाण्डालकन्यका

अथ हारीतेन संवर्ध्यमानः शुकः कतिपयैः एव दिवसैः सञ्जात-  
पक्षः अभवत् । उत्पन्नोत्पतनसामर्थ्यश्च चेतसि अकरोत् । ‘गमन-  
क्षमस्तु संवृत्तोऽस्मि । तन्न नाम चन्द्रापीडोत्पत्तिपरिज्ञानम् । महा-  
श्वेता पुनः सा एव आस्ते । भवतु तत्रैव गत्वा तिष्ठामि ।’ इति  
निश्चित्य प्रातर् विहारनिर्गतः एव उत्तरां ककुभं गृहीत्वा अवहत्  
अबहुदिवसाभ्यस्तगमनतया अवाशीर्यन्त इव तस्य अङ्गानि श्रमेण  
अशुष्यत् चञ्चुपुटं पिपासया । तदवस्थश्च सरस्तीरम् अवतीर्य  
आवृष्टेः पयो निपीय, यथाप्राप्तैः फलैश्च कृत्वा क्षुधः प्रतीकारं, तीर-  
तरुशाखाम् आरुह्य अतिष्ठत् । तथा स्थितश्च अध्वश्रमसुलभ

चिरादिव च लब्धप्रबोधः बद्धमात्मानं तन्तुपाशैः अपश्यत् ।  
अग्रतश्च वर्णे चरिते च कृष्णम्, आशये केशेषु च अस्निग्धम्,  
निवसने कर्माणि च मलिनं पुरुषमद्राक्षीत् । आलोक्य च तम्  
आत्मनः उपरि निष्प्रत्याशः एव अपृच्छत् । ‘भद्र, कस्त्वम् ?  
किमर्थं वा त्वया बद्धोऽस्मि ? यदि आमिषतृष्णया, तत् किमिति  
सुप्तः एव न व्यापादितोऽस्मि ? अथ कौतुकान्, ततः कृतं कौतुकम् ।  
मुञ्चतु माम् इदानीं भद्रमुखः । मया खलु बह्वभजनदर्शनोत्कण्ठितेन  
दूरं गन्तव्यम् ।’

एवमुक्तः स पुरुषः तं प्रत्यवादीत् । “महात्मन्, अहं खलु  
ऋक्कर्मा जाताया च चाण्डालः । न च मया त्वम् आमिषलुब्धेन  
कुतूहलिना वा बद्धः । मम खलु स्वामी पक्वणाधिपतिः नातिदूरे  
कृतावस्थानः । तस्य दुहिता कौतुकमये प्रथमे वयसि वर्तते । तस्याः  
त्वं केनापि दुरात्मना कथितः, यथा किल ‘जाबालेः आश्रमे एवं-  
गुणविशिष्टः शुक्रः तिष्ठति’ इति । तया च श्रुत्वा उत्पन्नकौतुक्या,  
त्वद्ग्रहणाय बहवः एव अपरे मादृशाः समादिष्टाः । तत् अद्य  
पुण्यैर्मया आसादितोऽसि । त्वामहं तत्पादमूलं नयामि । बन्धे मोक्षे  
च अधुना सा ते प्रभवति” इति ।

शुक्रस्तु तत् श्रुत्वा अशनिना इव ताडितः शिरसि, चेतसि  
अकरोत् । “अहो, मे मन्दभाग्यस्य दारुणतरः कर्मणां विपाकः येन  
मया श्रियः जातेन, महामुनेः श्वेतकेतोः स्वहस्तसंवर्धितेन दिव्य-  
लोकाश्रमनिवासिना भूत्वा अधुना पक्वणं प्रवेष्टव्यम् । चाण्डालैः सह  
एकत्र स्थातव्यम् । मातङ्गाङ्गनाकरोपनीतैः कवलैः आत्मा पोषणीयः ।  
चाण्डालबालकजनस्य क्रीडनीयेन भवितव्यम् । दुरात्मन्, पुण्डरीक-  
हृत्क, धिक् जन्मलाभं ते । मातः, रक्ष माम् अस्मात् महानरक-  
पातात् । तात, त्रायस्व कुलतन्तुमेकम् । त्वया एव संवर्धितोऽस्मि ।

वयस्य कपिञ्जल, यदि परापत्य त्वया अस्मात् पापात् न मोचितोऽस्मि, तदा जन्मान्तरे अपि पुनर्मां कृथाः मत्समागम-प्रत्याशाम् ।” इत्येतानि च अन्यानि च चेतसा विलप्य तं पुनः अवदत् ।

“भद्रमुख, जातिस्मरो मुनिरस्मि जात्या । तत् तवापि माम् अस्मात् सङ्कटात् उद्धृत्य धर्मो भवेत् । केनचित् अपरेण अदृष्टस्य मन्मुक्तिकृतः तव प्रत्यवायो नास्त्येव । तत् मुञ्चतु मां भद्रमुखः” इति ।

स पुरुषः तु विहस्य तमब्रवीत् ‘रे मोहान्ध, यस्य तव एव आत्मशरीरस्थाः शुभाशुभकर्म साक्षिभूताः पञ्च लोकपालाः न पश्यन्ति सः अन्यस्य भयात् अकार्यं नाचरति । तत् नीतः असि मया स्वाम्याज्ञया’ इति । एवम् अभिदधानः एव शुक्लम् आदाय पक्कणाभिमुखमगमत् ।

शुक्लस्तु तेन तद्वचसा मूकतामापन्नः ‘केषां पुनः कर्मणाम् इदं मे फलम् !’ इति अन्तरात्मना अभिध्यायन् प्राणपरित्यागं प्राति कृतनिश्चयोऽभवत् । नीयमानश्च तथा अग्रतः दत्तदृष्टिः, आकरमिव सर्वनरकाणां, पत्तनमिव सर्वपापानां, स्मर्यमाणमपि भयङ्करं, श्रूयमाणमपि उद्वेगकरं, दृश्यमानमपि पापजननं, मांसमेदोवसाऽ-सृक्कर्मप्रायं पक्कणमपश्यत् । दृष्ट्वा च तं तादृशं, समुत्पन्नघृणः अन्तरात्मानि अकरोत् । “अपि नाम सा चाण्डालदारिका दूरतः एव माम् आलोक्य उत्पन्नकरुणा मोचयेत् ? न जातिसदृशम् आचरिष्यति ? भविष्यन्ति एवंविधानि मे पुण्यानि ?” इत्येवं कृताशंसम् एव तं नीत्वा स चण्डालः ‘एष स मया प्राप्तः’ इति तस्यै चण्डालदारिकायै दर्शितवान् ।

सा तु प्रहृष्टतरवदना, ‘शोभनं कृतम्’ इति तम् अभिधाय तत्करात् स्वकरयुगेन आदाय शुक्लम् ‘आः पुत्रक, प्राप्तोऽसि ।



साम्प्रतं क्व अपरं गम्यते? व्यपनयामि ते सर्वमिदं कामचारित्वम्' इति अभिदधाना एव दारुपञ्जरे आक्षिप्य अर्गलितद्वारा सा तं शुक्रमवदत् यथा 'अत्र निर्वृतः संप्रति तिष्ठ' । इत्याभिधाय तूष्णीमस्थात् ।

शुकस्तु तथा पञ्जरे संरुद्धः चेतसि अकरोत् । 'महासङ्कटे पतितोऽस्मि । यदि तावत् आवेदितात्मावस्थः, मुक्तये विज्ञापयामि, तदा यः एव मे गुणः दोषताम् आपद्यत, बन्धनाय च उपजातः, स एव संवर्धितः भवति । नाहम् अस्याः तनयः, न भ्राता, न च बन्धुः । अथ मौनम् आलम्ब्य तिष्ठामि, गृहीतमौनं कदाचित् निर्वेदात् मुञ्चत्येव । वदंस्तु पुनः न मोक्तव्यः एव अहम् अनया । अपि च यत् दिव्यलोकतो भ्रंशः, यत् मर्त्यलोके जन्म, यत् तिर्यग्योनौ पतनं, यच्च इदम् एवंविधं पञ्जरबन्धदुःखं, सर्वः एव अयम् अनियतेन्द्रियत्वस्य एव दोषः । तत् किम् एकया वाचा? सर्वेन्द्रियाण्येव नियमयामि।' इति निश्चित्य मौनग्रहणमकरोत् । आलप्यमानः अपि च बलात्, न किञ्चिदपि अवदत् । केवलम् उच्चैः चीत्कारमेव अमुञ्चत् । उपनीतेऽपि च पानाशने, तं दिवसम् अनशनेनैव अत्यवाहयत् ।

अपरेद्युश्च सा चाण्डालकन्यका स्वपाणिना उपनीय नाना-विधानि अपक्वानि पक्वानि च फलानि, स्निह्यन्तीव तमवोचत् । "क्षुत्पिपासार्दितानां हि पशुपक्षिणां न भोज्याभोज्यविवेकः । तत् यदि एवंविधः त्वं कोऽपि पूर्वजातिस्मरः अस्मदीयमाहारं परिहरसि, तथापि तिर्यग्जातौ वर्तमानस्य ते, किं वा अभक्ष्यं यन्न भक्षयसि? येन उत्कृष्टतमां जातिं प्राप्य, आत्मना एव ईदृशं कर्म कृतं, येन तिर्यग्योनौ पतितः, स त्वं किम् अपरं विचारयसि? प्रथमम् एव आत्मा न विवेके स्थापितः । अधुना स्वकर्मोपात्तजातिसदृशम् आचरतः ते नास्त्येव दोषः । येषां च भक्ष्याभक्ष्यानियमः अस्ति, तेषामपि आपत्काले प्राणानां सन्धारणम् अभक्ष्योपयोगे-

नापि तावद् विहितम् । किं पुनः त्वादृशस्य? फलानि तु चाण्डाल-  
हस्तादपि प्रतिगृह्यन्ते एव । तत् किमर्थम् न भक्षयसि अमूनि  
सुनिजनोचितानि वनफलानि ? ” इति ।

शुकस्तु तेन तस्याः चाण्डालजात्यनुचितेन वचसा विवेकेन च  
विस्मितान्तरात्मा, तथा इति प्रतिपद्य, जीविततृष्णया क्षुत्पिपासो-  
पशमाय अशनाक्रियामङ्गीकृतवान् आसीत् । मौनं तु पुनर्नात्याक्षीत् ।

एवमतिक्रामति काले स शुकः एकदा प्रभातायां यामिन्याम्  
अद्राक्षीत् कनकपञ्जरे स्थितम् आत्मानम् । सकलमेव तत् पक्वणम्  
अमरपुरसदृशम् आलोक्य च विस्मितान्तरात्मा, ‘ किमेतत् सा  
कुतूहलात् प्रष्टुकामो यावत् न अत्यजत् मौनं, तावत् सा चाण्डाल-  
कन्यका शुकमादाय मालवदेशाधिपतेः पादमूलं गता ।

\* \* \*

### ३५ राजा शूद्रकः

आसीत् पाकशासन इव अपरः, सुवो भर्ता चक्रवर्तिलक्षणोपेतः,  
आश्रयो रसिकानां, धौरेयः साहसिकानां, राजा शूद्रको नाम । तस्य  
वेत्रवत्या सरिता परिगता विदिशाभिधाना पुरी राजधानी आसीत् ।  
यस्मिंश्च राजनि पालयति महीं, चित्रकर्मसु वर्णसंकराः, शास्त्रेषु  
चिन्ता, शशिकृपाणकवचेषु कलङ्काः, प्रजानामासन् । यस्य च  
विवाहेषु करग्रहणम्, अनवरतमस्त्राग्निधूमेन अश्रुपातः, तुरङ्गेषु च  
कशाभिघातः अभूत् ।

असौ शूद्रकः प्रथमे वयसि वर्तमानः, कदाचित् मृगयाव्यापारेण  
कदाचित् शास्त्रालापेन, कदाचित् आख्यायिकेतिहासपुराणाकर्णने  
सुहृत्परिवृतो दिवसमनयत् ।

एकदा तु राजानम् आस्थानमण्डपगतं प्रतीहारी समुपसृत्य क्षितितलानिहितजानुकरकमला सविनयमब्रवीत् । “देव, दक्षिणा-  
पथात् आगता चाण्डालकन्यका पञ्जरस्थं शुकमादाय देवं विज्ञा-  
पयति । ‘देवः सकलमुवनतलसर्वरत्नानाम् उदधिरिव एकभाजनम् ।  
विहङ्गमश्च अयम् आश्चर्यभूतः, निखिलमुवनतलरत्नमिति कृत्वा  
आगता अहं देवदर्शनसुखमनुभावेतुम्’ इति । एतदाकर्ण्य देवः  
प्रमाणम्” इत्युक्त्वा विरराम ।

उपजातकुतूहलश्च राजा समीपवर्तिनां राज्ञाम् अवलोक्य मुखानि,  
‘को दोषः ? प्रवेश्यताम्’ इति आदिदेश । अथ प्रतीहारी तां  
मातङ्गकुमारीं प्रावेशयत् । अवनिपतिस्तु तां पुरुषेण अधिष्ठितपुरो-  
भागां, पञ्जरमुद्ग्रहता चाण्डालदारकेण अनुगम्यमानाम्, अतिशय-  
रूपाकृतिम् अनिमिषलोचनो ददर्श ।

दृष्ट्वा च तां जातविस्मयस्य अभूत् मनसि महीपतेः । ‘अहो  
विधातुः अस्थाने रूपनिष्पादनप्रयत्नः ! सर्वथा धिक्  
विधातारम् असदृशसंयोगकारिणम् ! अतिमनोहराकृतिरापि  
कूरजातिजा ।’ एवमादि चिन्तयन्तमेव राजानं चाण्डालकन्यका  
प्रणनाम ।

कृतप्रणामायां च तस्यां, स पुरुषः विहङ्गम् आदाय पञ्जरगतम्  
एव, किञ्चित् उपसृत्य राज्ञे न्यवेदयत् अब्रवीच्च । “देव, विदित-  
सकलशास्त्रार्थः, राजनीतिप्रयोगकुशलः, काव्यनाटकानाम् अध्येता,  
स्वयं च कर्ता, वैशम्पायनो नाम शुकः अयम् । ‘सर्वरत्नानाम् उद-  
धिरिव देवो भाजनम्’ इति कृत्वा पक्षिरत्नमेतत् आदाय अस्मत्-  
स्वामिदुहिता देवपादमूलमायाता । तत् अयं शुकः आत्मीयः  
क्रियताम्” इत्युक्त्वा नरपतेः पुरो निधाय पञ्जरमपससार ।

अपसृते च तस्मिन्, विहङ्गराजः राजाभिमुखो भूत्वा, उन्नमय्य

दाक्षिणं चरणं, स्पष्टगिरा जयशब्दं कृतवान् । राजानं च उद्दिश्य तद्वीर्यस्तुतिपराम् आर्यामेकां पपाठ ।

राजा तु तां श्रुत्वा संजाताविस्मयः, सहर्षं शुक्रमब्रवीत् । “अपनयतु नः कुतूहलम् । आवेदयतु भवान् आदितः प्रभृति आत्मनो जन्म कस्मिन् देशे ? भवान् कथं जातः ? केन वा नाम कृतम् ? का माता ? कस्ते पिता ? कथं वेदानामागमः ? कथं शास्त्राणां परिचयः ? कुतः कलाः समासादिताः ? किं जन्मान्तरानुस्मरणम्, उत वर-प्रदानम् ? अथवा विहगवेषधारी कश्चित् छत्रो निवससि ? क वा पूर्वमुषितम् ? कियद् वा वयः ? कथं पञ्जरबन्धः ? कथं चाण्डाल-हस्तगमनम् ? इह वा कथम् आगमनम् ” इति ।

शुकस्तु मुहूर्तमिव ध्यात्वा सादरमब्रवीत् । ‘देव, महतीयं कथा । यदि कौतुकम् आकर्ण्यताम् ।’

इत्यभिधाय स जाबालिकथितम् आत्मनो जन्मद्वयवृत्तान्तं कात्स्न्येन आचक्षे । पुनश्च अब्रवीत्—‘का इयं चाण्डालकन्यका, किमर्थं वा अहं बद्धः, किमर्थं वा इह आनीतः इत्यत्र वस्तुनि अहमपि देवः इव अनपगतकौतुकः एव’ इति ।

राजा तु तत् श्रुत्वा समुपजाताभ्यधिककुतूहलः चाण्डालकन्यकायाः आह्वानाय प्रतीहारीमादिशत् । अचिरादेव प्रविश्य चाण्डालकन्यका राजानम् अभिभवन्तीव धात्र्या, प्रागल्भ्येन बभाषे । “भुवनभूषण, रोहिणीपते, कादम्बरीलोचनानन्दचन्द्र, सर्वः त्वया अस्य दुर्मतेः आत्मनश्च पूर्वजन्मवृत्तान्तः श्रुतः एव । अत्रापि जन्मानि पितुः आज्ञाम् उल्लंघ्य बधूसमीपं प्रस्थितः तदपि अनेन स्वयमेव कथितम् । तदहम् अस्य दुरात्मनः जननी श्रीः । तथाप्रस्थितमेनं दिव्येन चक्षुषा दृष्ट्वा अस्य पित्रा अहं समादिष्टास्मि । ‘सर्वः एव हि अविनयप्रवृत्तः अनुतापाद्विना न निवर्तते । तदयं ते तनयः

कदाचिदस्याः अपि तिर्यग्जातेः अधस्तात् पतति । तत् यावदिदं कर्म न परिसमाप्यते, तावदेनं मर्त्यलोके एव बद्ध्वा धारय । यथा च अनुतापः अस्य भवति, तथा प्रतिविधेयमस्य' इति । तत् अस्य विनयाय इदं सर्वं कृतं मया । अधुना तु तत्कर्म समाप्तम् । शापावसानसमयो वर्तते । शापावसाने च युवाभ्यां सममेव सुखिभ्यां भवितव्यम् इति त्वत्समीपमानीतः मया अयम् । अत्रापि यत् चाण्डालजातिः ख्यापिता तत् लोकसंपर्कपरिहाराय । तत् अनुभूयतां सम्प्रति द्वाभ्यामपि सममेव जन्मजराव्याधिमरणादिदुःखबहुले तन् परित्यज्य, यथेष्टजनसमागमसुखम्" । इति अभिदधाना एव सा झटिति क्षितेः गगनम् उदपतत् ।

\*\*\*

### ३६ शापावसानम्

अथ शूद्रकः चाण्डालकन्यकायाः तद्वचनमाकर्ण्य संस्मृत-जन्मान्तरः; 'सखे, वैशम्पायनाख्यपुण्डरीक, दिष्ट्या तुल्यकालमेव आवयोः शापावसानं सञ्जातम्' इति अभिदधौ । तावता एव क्षणेन कादम्बरीविरहवेदनया तस्य अङ्गानि परवशानि अजायन्त । देहम् उत्सृज्य निर्जग्मुः श्वासमरुतः । पाण्डुतां च वदनलावण्यमयासीत् । तुल्यावस्थश्च अभवत् महाश्वेतोत्कण्ठया वैशम्पायनः ।

तस्मिन् एव च अन्तरे प्रवर्तमाने सुराभिमासे कादम्बरी पर्याकुलितहृदया चन्द्रापीडम् अतिसुरभिशीतलैः स्नापयित्वा अम्भोभिः, कर्पूरकुसुमप्रायैः प्रसाध्य आभरणविशेषैः, जीवन्तमिव कण्ठे जग्राह । चन्द्रापीडस्य तु तेन अमृतसेकाह्लादिना कादम्बरीकण्ठग्रहेण सद्यः सुदूरगतमपि पुनर् जीवितं प्रत्यपद्यत । स सुसुप्तिबुद्ध इव कादम्बरीं चिरविरहदुर्बलाभ्यां लोचनाभ्यां पिबन्निव अवादीत् ।

“भीरु, त्यज्यतां भयम् । प्रत्युज्जीवितोऽस्मि तवैव अमुना कण्ठग्रहेण । त्वं खलु अमृतसम्भवान् अप्सरसां कुलात् उत्पन्ना । एतावन्त्येव दिनानि पाणिना ते स्पृश्यमानोऽपि न यन् प्रत्युज्जीवितोऽस्मि तत् शापदोषात् । अद्य तु स मे व्यपगतः शापः । परित्यक्ता सा मया त्वाद्विरहदुःखदायिनी मानुषी शूद्रकाख्या तनुः । अपि च प्रियसख्याः अपि ते महाश्वेतायाः प्रियतमः, मया एव सह-विगतशापः सञ्जातः ।” इति अभिदधत्येव चन्द्रापीडे अम्बरतलात् अवतरन् अदृश्यत कपिञ्जलकरावलम्बी पुण्डरीकः ।

दृष्ट्वा च तं दूरतः एव, कादम्बरी स्वयमेव धावित्वा कण्ठे अग्रहीत् महाश्वेताम् । चन्द्रापीडस्तु पुण्डरीकं परिष्वज्य अब्रवीत्—“सखे पुण्डरीक, यद्यपि प्राग्जन्मसम्बन्धात् जामाता असि, तथापि अनन्तरजन्माहितसुहृत्स्नेहसद्भावेनैव मया सह वर्तितव्यं भवता ।” इत्येवं च वदत्येव चन्द्रापीडे चित्ररथहंसौ दिष्ट्या वर्धयितुं केयूरको हेमकूटमगमत् । मदलेखापि धावमाना निर्गत्य मृत्युञ्जयजपव्यग्रस्य तारापीडस्य विलासवत्याश्च पादयोः पतित्वा ‘देव, देव्या सह दिष्ट्या वर्धसे, प्रत्युज्जीवितः युवराजः समं वैशम्पायनेन’ इति आनन्दनिर्भरम् उच्चैर्जगाद ।

राजा तु तुच्छ्रुत्वा हर्षपरवशो विलासवतीं कण्ठे अवलम्ब्य, मदलेखां ‘क्व असौ?’ इति पुनः पुनः पृच्छन्, सह शुकनासेन तत्रैव आगच्छत् । दृष्ट्वा च तथा पुण्डरीककण्ठे लग्नं चन्द्रापीडम् आनन्दनिर्भरः शुकनासमवादीत् तारापीडः । ‘दिष्ट्या न एकाकिना मया तनयप्रत्युज्जीवनसुखम् अनुभूतम्’ इति । चन्द्रापीडस्तु तथा हर्षपरवशं पितरमालोक्य चरणयोः अपतत् ।

अथ तारापीडः तं तथा प्रणतमभ्यधात् । ‘पुत्र, यद्यपि पिता अहं तव शापदोषात् मम पुण्यबलाद्वा सञ्जातः, तथापि जगद्वन्द-

नीयो लोकपालस्त्वम् । त्वमेव नमस्कार्यः । ' विलासवती तु चन्द्रा-  
पीडं पुनः पुनः शिरसि, पुनर्ललाटे, पुनश्च कपोलयोः चुम्बित्वा  
गाढतरं सुचिरम् आलिलिङ्ग । उन्मुक्तश्च मात्रा चन्द्रापीडः उपसृत्य  
' एष वो वैशम्पायनः ' इति पित्रोः, शुकनासस्य, मनोरमायाश्च  
अदर्शयत् ।

तस्मिन्नेव च अन्तरे समं मदिरागौरीभ्यां चित्ररथहंसौ गन्धर्व-  
राजौ अपि तत्रैव आजग्मतुः । आगतयोश्च तयोः जामातृदर्शन-  
समुत्फुल्लनयनयोः सहस्रगुणः इव महोत्सवामोदः प्रावर्तत । अथ  
चित्ररथः तारापीडमवादीत् । ' विद्यमाने स्वभवने किमर्थम् अरण्ये  
महोत्सवः क्रियते ? अपि च यद्यपि अस्माकम् अयमेव धर्म्यो  
विवाहः तथापि लोकसंव्यवहारः अनुवर्तनीयः एव । तत् गम्यतां  
तावत् अस्मदीयमवस्थानम् । '

तारापीडस्तु तं प्रत्युवाच । ' गन्धर्वराज, यत्रैव निरातिशयं  
सम्पत्सुखं तदेव वनमपि भवनम् । तदीदृशं क्व अपरत्र सम्पत्सुखं  
मया प्राप्तम् । अन्यच्च सम्प्राप्तिं सर्वगृहाण्येव मया जामातरि ते  
संक्रामितानि । तत् वयस्य, वधूसमेतं तमेव आदाय गम्यतां गृह-  
सुखानुभवाय ' इति । चित्ररथः तथा अभिहितः, ' राजर्षे, यथा ते  
रोचते ' इत्युक्त्वा, चन्द्रापीडमादाय हेमकूटमगात् ।

गत्वा च तत्र चित्ररथः कादम्बर्या सह समग्रमेव स्वराज्यं  
चन्द्रापीडाय न्यवेदयत् ; पुण्डरीकाय अपि समं महाश्वेतया निजपदं  
हंसः । तौ तु हृदयरुचितवधूलाभमात्रकेणैव कृतार्थौ, न किञ्चित्  
अपि अपरं प्रत्यपद्येताम् ।

अथ अन्यस्मिन् काले हृदयवल्लभलाभमुदितापि कादम्बरी  
विषण्णमुखी चन्द्रापीडमूर्तिं चन्द्रमसम् अप्राक्षीत् । ' आर्यपुत्र, सर्वे  
खलु वयं मृताः सन्तः प्रत्युज्जीविताः परस्परं संघटिताश्च । सा

पुनर्वराकी पत्रलेखा अस्माकं मध्ये न दृश्यते । न विद्मः किं तस्याः केवलायाः वृत्तम्' इति । चन्द्रापीडमूर्तिश्चन्द्रमाः तच्छ्रुत्वा प्रीतान्तरात्मा प्रत्यवादीन् “ प्रिये, कुतोऽत्र ? सा हि खलु मदूदुःखदुःखिता रोहिणी शमं माम् उपश्रुत्य ‘ कथं त्वम् एकाकी मर्त्यलोकनिवासदुःखम् अनुभवसि ? ’ इत्याभिधाय मच्चरणपरिचर्यायै निवार्यमाणा अपि मर्त्यलोके जन्म अग्रहीत् । इतश्च जन्मान्तरं गच्छता मया पुनरपि मर्त्यलोकम् अवतरन्ती बलान् आवर्ज्य आत्मलोकं विसर्जिता । तत्र पुनः तां द्रक्ष्यसि’ इति । कादम्बरी तु तच्छ्रुत्वा रोहिण्या उदारतया स्नेहलतया महानुभावतया पतिव्रततया च विस्मितहृदया परं लज्जिता न किञ्चिदपि वक्तुं शशक ।

ततः चन्द्रापीडः एकदिवसमिव दशरात्रं स्थित्वा हेमकूटे, परि-  
तुष्टहृदयाभ्यां श्वशुराभ्यां विसर्जितः पितुः पादमूलम् आजगाम ।

आगत्य च समकालमेव अनुभूतक्लेशं राजलोकम् आत्मसमं कृत्वा, समारोपितराज्यभारः पुण्डरीके, पित्रोः पादौ अनुचरन्, कदाचित् जन्मभूमिस्नेहात् उज्जयिन्यां, कदाचित् गन्धर्वराजगौरवेण हेमकूटे, कदाचित् रोहिणीबहुमानेन चन्द्रलोके, वसतिं चक्रे । ततः प्रभृति न केवलं चन्द्रमाः कादम्बर्या सह, कादम्बरी महाश्वेतया सह, महाश्वेता तु पुण्डरीकेण सह, पुण्डरीकोऽपि चन्द्रमसा सह परस्परावियोगेन सर्वे एव, सर्वकालं, सर्वसुखान्यनुभवन्तः परां कोटिम् आनन्दस्य अध्यगच्छन् ।

समाप्तेयं कथा ।



## टिप्पणी:—

### संस्कृतं—संस्कृत, मराठी, हिंदी

#### पृष्ठ १

काननम्—अरण्यम्—वन—जंगल  
अच्छोदामिधानम्—अच्छम् उदकं  
यस्य तत् अच्छोदम् । अच्छोदम्  
अभिधानं ( नाम ) यस्य तत्  
—निर्मल पाणी असलेलें—जिसमें  
उजला पानी है।

सरः—जलाशयः—सरोवर—झील  
भवानीपतेः—पार्वतीपतेः, शङ्करस्य  
आयतनम्—मन्दिरम्  
अर्कः—सूर्यः—सूर्य—सूरज  
सोमः—चन्द्रः—चंद्र—चाँद  
सम्भूतानि—जातानि—उत्पन्न  
झालेलें—पैदा हुवा  
उपयेमे—परिणिनाय, विवाहम्  
अकरोत्—लग्न केलें, शादी की  
आत्मजा—कन्या; आत्मनः जाता  
मुलगी—लडकी

२

मालाविपर्ययः—मालाविनिमयः,  
हारांत अदलाबदल—मालामें  
हेरफेर  
मधुमासः—चैत्रमासः

अम्बया—जनन्या—आईनें—माँने  
व्याहरन्ती—वदन्ती; भाषमाणा—  
बोलणारी—बात करनेवाली  
अनाघ्रात—अन् + आघ्रात not  
smelt घ्रा—जिघ्राति; घ्रात—वास  
न घेतलेलें—न सूँवा हुआ।

उपारूढकौतुका—उपारूढं कौतुकं  
यस्याम् ( व. स. ) in whom  
curiosity was produced  
ज्यांत आश्चर्य प्रकट झालें—जिसमें  
कुतूहल खिल उठा।

मधुकरी—भ्रमरी—भुंगाखी—भौरव  
कर्णावतंसीकृताम्—Used as an  
ear ornament (i.e. placed  
on the ear) कर्णभूषण केलेलें  
—कानोंका गहना

अवतंसः—सम्—कर्णभूषणम्  
अदूरकोपा—शीघ्रकोपा; ( अदूरः  
कोपः यस्याः सा ) कोपिष्ट—जल्द  
चनखेवाला

किमभिधानः—किम् अभिधानं यस्य  
सः—जिसका शुभ नाम क्या है  
सौरमम्—आमोदः—सुगंध—खुशबू

सुरासुरवन्दितचरणयुगलः—सुराः

असुराश्च तैः वन्दितं चरणयुगलं  
यस्य—देव व राक्षसांकडून ज्याच्या  
पायांना बंदन केलें गेलें आहे—  
देव और राक्षसांसे जिसके चरण  
चूमे हैं ।

किं अनेन पृष्ठेन ? — किं प्रयोजनम्  
अनेन प्रश्नेन ? या प्रश्नाचा काय  
उपयोग ? इस सवालसे क्या  
लाम ?

मन्दाकिनीम्—स्वर्गङ्गाम्

संनिहिता—समीपे स्थिता

पुण्डरीकम्—श्वेतकमलम्, पांढरें कमळ

आलोकमात्रेण—दर्शनेन केवलेन—

केवळ पाहून—सिर्फ देखनेसे

क्रियाः—संस्कारान्

पादपस्य—वृक्षस्य

३

उत्सङ्गे—अङ्गे, on the lap—

मांडीवर—गोदमें

आदाय—गृहीत्वा—घेऊन—लेकर

प्रश्नायासेन—प्रश्नपरिश्रमेण—वाया

प्रश्नसे—फजूल सवालसे

रुचितसुरभिपरिमला—रुचितः

सुरभिः परिमलः यस्याः—जिला

सुंदर सुगंधाची रुचि आहे—

जिसे दिलचस्प खुशबू प्यारा है

किंचिदुपदर्शितस्मितः—किंचित्

उपदर्शितं स्मितं येन; किंचित्

स्मितं कृत्वा—थोडें गालांतल्या

गालांत हसून—चंद धीमे हंसकर

श्रवणात्—कर्णात्

तरलाङ्गुलेः—तरलाः ( कम्पिताः )

अङ्गुलयः यस्य सः तरलाङ्गुलिः

पुलकितम्—रोमाञ्चितम्—थरकांप—

सिहरा हुआ

सलीलम्—लीलया सहितं यथा

स्यात् तथा; लीलया, playfully

सहज—हँसते हँसते

भर्तृदारिके—राजपुत्रि

प्रत्यासीदति—आसन्नः ( समीपः )

भवति—जवळ आहे—नजदीक है

मञ्जनविधिः—स्नानविधिः

४

क्षुद्रजनक्षुण्णः—क्षुद्रजनेन आचरितः

नीच माणसानें आचरलेला—

कमीने आदमीने बरताया हुआ

विगतचेतनत्वम्—अन्यत्रगतमान—

सत्वम्; विमनस्कता, Absen-

mindedness—उदास—विमन

दुर्विनीत—कुशिक्षित Mischiev-

ous—खोड्याळ—नटखट

मर्षयामि—क्षाम्यामि

अलीककोपेन—मिथ्याकोपेन

लटक्या रागानें—झूठे जलनसे

सविधम्—(अ.) सन्निधौ

एकावलीम्—मौक्तिकमालाम्

मोत्यांचा कंठा—मोतिथोंका हार

अतिनिभृतपदः—अतिनिभृतानि

( निःशब्दानि Noiseless )

प्रदानि यस्य सः; निर्घोषसंचारः—

चोरट्या पावलाचा—चुपकेसे

चलनेद्वारा—दवे पाँव चलना

५

विश्रब्धम्—सविश्वासम्

६

सज्जातवितर्कः—सज्जातः वितर्कः

( शङ्का ) यस्य—संशय आलेला—

असमंजसमें पडा हुआ

विटपान्तरितविग्रहः—विटपैः

( वृक्षैः ) अन्तरितः ( छादितः )

विग्रहः ( शरीरं ) यस्य—झाडाचे

आढ लपलेला—पेढकी ओटमें

छिपा हुआ

अशोभनम्—अनिष्टम्

अपगतनिमेषेण चक्षुषा—पक्ष्मपात-

रहितेन नयनेन; with an un-

winking i. e. steady eye

टक लावून पाहणें—टकटकी

बांधकर

एकपदे (अव्यय)—सहसा; सपद्येव-

एकदम—फौरन

७

वचनं आक्षिप्य—भाषणं प्रतिब्रज्य

Cutting short the speech

( बोलणें मध्येंच थांबवून )

हृदे—सरोवरे

प्रतिपत्तव्यम्—अङ्गीकर्तव्यम्—

स्वीकारण्यास योग्य—अपनाने के

काबील

उपलभ्य—ज्ञात्वा—जाणून—ज्ञानकर

कालातिपातः— वेलातिक्रमः

( कालस्य अतिपातः ) उशीर—

देरी

८

सांप्रतम्—उचितम्

एनः(न०)—पापम्

हृदयदायितम्—हृदयप्रियम्

प्लाव्यमानः— being flooded

द्रवेण व्याप्यमानः ( प्लु १ आ. )

चांदण्यांत बुडविला गेलेला

भुवनान्तरालम्—भुवनयोः अन्त-

रालम्

अवगुण्ठनम्—आच्छादनम्—झांकण.

—टक्कन

रक्तांशुकेन—रक्तवस्त्रेण

९

निर्वृण—निर्दय—संगदिल

कुमुदम्—श्वेतकमलम्

व्यतिकरेण—वृत्तान्तेन

१०

क्षपाम्—रात्रिम्

प्रत्युषसि—प्रभाते—पहाटे—सबरे

स्थाणुम्—शिवम्

व्यावर्तयितुम्—निवर्तयितुम्—परत

फिराविष्यास—लौटानेकेलिये

व्याजेन—मिषेण—निमित्ताने—

बहानेसे

पर्यङ्के—शयने, मध्वके—पलंगावर—

चारपाईवर

११

अनिर्वृतः—दुःखितः

अपगतमर्षः—अपगतः अमर्षः

(क्रोधः) यस्य सः

विमृश्यन्—विचारयन्—गौर करने

हारा

व्यतिकरम्—सम्बन्धम्—सरोकार

मयूखः—किरणः

वारद्वयम्—द्विवारम्, twice—

दोनदां—दुबारा

वीप्सा—पुनरुक्तिः, द्विरुक्तिः

दुहरानी

चरितार्था—सफला, सार्था, यथार्था

तुरङ्गमेण—अश्वेन

गीर्वाणवर्त्मना—देवमार्गेण, नभसा

उद्दामप्रचारिणा—उद्धतं गच्छता

उपसंहर—निवर्तय—परतून घे—

लौटाले

१२

अवसाने—मरणे—मरणांत—मौत में

१३

त्रिभुवनललामभूता—त्रिभुवनभूषण-  
भूता

प्रतिमः—सदृशः—सारखा—सरीखा

अविषण्णधीः—अविषण्णा (अकु-  
ण्ठिता) धीः (बुद्धिः) यस्य सः

अन्तरान्तरा—मध्ये मध्ये—मध्यंतरीं

—बीचबीचमें

अनपत्यताजन्मा—अनपत्यातायाः

जन्म यस्य सः

कृताभ्युत्थानाम्—स्वागतार्थं उत्थानं

कृतवतीम्

करङ्कः—करण्डकः—करंडा—डिब्बा—

१४

परिग्रहः—स्वीकारः

अवदातम् कर्म—पुण्यकर्म

जन्मान्तरविहितम्—अन्यस्मिन्

जन्मानि कृतम्

अभियुक्तेन—पाण्डितेन

मानुष्यके—मनुष्यजातौ ( मनुष्य-  
शक्तौ इत्यर्थः ) मानवी सामर्थ्यात्-  
इनसान की ताकदमें

उपपादयितुम्—कर्तुम्

परिणतवयाः—परिणतं वयः यस्य सः ;

वृद्धः—म्हातारा—बूढा

अमोघफला—अमोघं फलं यस्याः सा  
that never fails as to the  
fruit फल देण्यास न चुकणारी  
पूर्णपात्रम्—प्रियनिवेदकेन गृह्यमाणं

अलङ्कारवस्त्रादिकम् ; a present  
of clothes or ornaments  
claimed by an attendant  
who brings some happy  
news शुभ-वार्ता आणणान्या

सेवकाला दिलें जाणारें वक्षीस

अप्रतिविधेये—प्रतिकर्तुम् अशक्ये

शोकानुबन्धः—शोकसातत्यम्—एक-

सारखा शोक—लगातार रंज

१५

सपर्या—पूजा

क्षीणभूयिष्ठायाम्—क्षीणं भूयिष्ठं

यस्याः, तस्याम्—जी वहुंशीं क्षीण  
झाली—जो करीब करीब क्षीण  
हुई हैं

अवितथफला—अवितथ ( सत्यं,  
अवश्यंभावि ) फलं यस्याः  
( सफला )

स्निग्धेन—स्नेहपूर्णैः—पूर्ण प्रेमान्—  
पूरी मुहब्बतसे

१६

अनुब्रूनाति—अनुसरति—अनुसरतो-  
पीछे चलता है

ब्राह्मणसात्—ब्राह्मणाधीनम्

चूडाकरणम्—चौलकर्म

अनुशिप्रम्—शिप्राम् अन्वायतम्  
along the river शिप्रा, शिप्रा  
नदीच्या तीरावर

परिखा—खातम् ( खंदक इति  
महाराष्ट्रभाषायाम् ) ditch  
खंदक—खाई

१७

कलापः—समूहः—समुदाय—ढेर

सहजा—सह जाता, natural,

स्वाभाविक

श्रमः—व्यायामः

महाप्राणता—महत् शारीरबलम्  
great strength

१८

उपगृहीतशिक्षम्—अधीतविद्यम्  
प्रविष्टोऽसि षष्ठं अनुभवन् वर्षम्—  
षष्ठं वर्षं अनुभवन् ( त्वं ) ( गुरु-

गृहं) प्रविष्टोऽसि, षष्ठे वर्षे इत्यर्थः  
 —सहाय्या वर्षात—छठे वर्षमे  
 इति कृत्वा—इति मत्वा, so think-  
 ing, असा विचार करून  
 यत्सत्यं ( अव्यय )—नूनम् ( खरो-  
 खरच इति भाषायाम्—सचमुच  
 उच्चैःश्रवाः—इन्द्रस्य अश्वः  
 परिचारार्थं—सेवार्थम्—सेवेसाठीं—  
 खिदमतकैलिये  
 सदैवता—दैवतेन सह ( युक्ता )  
 ( व. स. )

१९

आमन्त्रयां बभूव—सन्त्रोधयांचकार  
 addressed उद्देशून बोलला  
 हेषारवः ( अश्वस्य शब्दः ) खिकाळणें  
 —हिनहिनाना  
 पीठम्—आसनम्  
 उपगूढः—आलिङ्गितः—मिठी मारली  
 —गले मिला

२०

कुतावतरणमङ्गला—कृतम् अवतरण-  
 मङ्गलं यया ( अवतरणम्—  
 ‘ लिंबलोण उतरणें ’ )  
 लम्बिता—प्रापिता—मिळवूं दिली—  
 पहुंचाई  
 समृद्धाः—फालिताः; पूर्णाः

उदन्तेन—वृत्तेन ( उदन्तः—  
 happening, occurrence )  
 —वातमी—हाल, खबर

२१

रजतम्—रूप्यम्  
 तद्गुणाः—( चन्द्रापीडस्य गुणाः )  
 अस्मै—( चन्द्रापीडाय )  
 यवसम्—तृणम्—गवत—घास  
 आकीर्य—प्रक्षिप्य  
 अपरेष्टुः—अन्यस्मिन् दिवसे  
 (अहनि) क्णितमणिनूपुराकुल-  
 चरणयुगलया—शब्दायमानैः  
 मणिनूपुरैराकुलितं ( युक्तम् )  
 चरणयुगलं यस्याः सा, तया—  
 वाजणान्या पैजणांनीं शोभिवंत  
 पाय असलेल्यां; वजनेवाले पायलसे  
 सजा पैर

२२

दुहितृनिर्विशेषम्—दुहितुः निर्गतो  
 विशेषः यस्मिन् कर्माणि; कन्या-  
 तुल्यम्—मुलासारखी—बेटी जैसी  
 बान्दिन्—‘ कैदी ’ इति भाषायाम्;  
 a prisoner  
 विश्रम्भेषु—रहस्यवस्तुषु—विश्वासाच्या  
 गोष्टीत, गुप्त बातोंमें

२३

आयतनम्—स्थानम्

कालुष्यमुपयाति—मलिनीभवति  
 ( कलुषस्य भावः कालुष्यम् )  
 राजिकरगमस्तयः—चन्द्रस्य किरणाः  
 प्रतिशब्दकः—प्रतिध्वनिः—गूँज  
 अभिनिवेशः—आसक्तिः; आग्रहः—  
 अहंकार—शेखी

२४

कामम्—अत्यर्थम्—खुशाल—कुशलसे  
 समारोपितसंस्कारः—समारोपिताः  
 ( कृताः ) संस्काराः यस्य सः

२५

दुकूलम्—क्षौमम् ( रेशमी वस्त्र )  
 शेखरः—उत्तंसः, शिरोभूषणम्  
 ( ' तुरा ' Marathi )—कलगा  
 —झब्बा

समुत्सारणम्—जननिवारणम्  
 आस्थानम्—सभागृहम्  
 करेणुका—करिणी, हास्तिनी ( हत्तीण  
 Mar. )

चक्रवालः—समूहः  
 सनाथीकृतः—सहितः  
 पुरोभागः—अग्रभागः

शातक्रतवी—प्राची—पूर्व—पूरव  
 ( शतक्रतोः—इन्द्रस्य—इयम् )

आशा—दिक्, दिशा

२६

कुञ्जरः—गजः—हत्ती—हाथी

७ का. क.

प्रसाधितानि—गृहीतानि, जितानि  
 पादपीठे—पदासने  
 घृष्ट—घृष् I. P.—वासणं—घिसना,  
 सवनाना

चूडामणिः—शिरोमणिः

क्षितिः—पृथ्वी

समुच्छ्रित—( सम् + उद् + श्रि  
 I. U. P. P. ) उन्नत—उंच—ऊँचा  
 आवासभूमिम्—सेनायाः तात्कालिकं  
 निवासस्थानम्—फौजेचें तात्पुरतें  
 राहण्याचें ठिकाण—सेना का  
 अस्थायी निवास

यामिनी—रात्रिः, निशा

२७

समीकुर्वन्—सरलीकुर्वन्, नतोन्नत-  
 विरहिताः कुर्वन्  
 किन्नरामियुनम्—अश्वमुखद्वयम्,  
 किन्नरदम्पती

रभसाकृष्टचेताः—रभसेन ( अति-  
 वेगेन ) आकृष्टं चेतः यस्य सः

२८

समुपारूढम्—व्याप्तम्—व्यापलेलें—  
 फैला हुआ—

गुर्वर्थः—गुरोः ( पितुः ) अर्थः  
 ( कार्यम् ) वडिलाचें काम—

पिताका काम

आविरल—निबिड, घन  
गुल्म—लताजालम्; a bush or  
thicket छुडपें

लतासंतानम्—लतानाम् आकुलत्वम्—  
वेलीनीं भरलेलें, लताओंकी  
बहुतायत

मर्त्यधर्मा—मनुष्यः

व्यावर्तयानास—निवर्तयामास

२९

अत्यायतम्—अतिविस्तीर्णम्

तरुखण्डम्—तरुसमूहम्

शीकरिणा—तुषारयुक्तेन—तुषारानें

युक्त, कुहीसे भरा

अन्तः—सीमा—मर्यादा—हद

अबाधिः—मर्यादा

आप्याययति—( आ + प्यै I. A.

Caus. ) पूरयति; प्रीणयति—पूर्ण

करतो, प्रेम करतो—सचता है

मुहब्बत करता है

सनुच्चरन्तम्—प्रसरन्तम्

३०

शूलपाणेः—शङ्करस्य

असमर्थितम्—अतर्कितम्

३१

कृतम्—( अव्यय ) अलम्—पुरे—

काफी

आतिथिसपर्याम्—अभ्यागतपूजाम्

३२

आमीलित—संकुचित—सँकरा

अनुरोधत्—विज्ञप्त्या—विनंतीनै—

विनयसे

विवुधाः—देवाः

वीजयन्—वातं प्रवर्तयन्; fan-

ning—वारा घालणारा—पंखा

झलनेहारा

३३

शठहृदयम्—शठं हृदयम् ( कर्मधा.

स. )

अप्रयोजनम्—निरर्थकम्—व्यर्थ—

फजूल

हतशरीरं—हतं ( दुष्टं ) शरीरम्

साकट देह, दूषित शरीर

उपरत—मृत

एनसा—पापेन

मकरकेतुः—( मकरः केतुः यस्य )

मदनः

३४

समागमसरस्वती—समागमसूचका

सरस्वती ( वाणी )

धीरा हि—धीरा एव

बालमित्रम्—बालं मित्रम् ( कर्मधा.

स. )



उत्सक्ष्यामि—त्यक्ष्यामि  
त्वं शरणं—त्वमेव आश्रयः—तुंच  
आधार—तूही सहारा  
३५

गुरुवचनम्—पितृवचनम्  
आवितथम्—न वितथम्, सत्यम्  
३६

कलयसि—मन्यसे—तू मानतोस—तेरी  
राय है  
३७

पीठिकायाम्—आसने  
प्रणयितां—स्नेहवत्ताम्  
व्यपदेशेन—मिषेण—निमित्तानै—  
बहानेसे  
३८

श्वेतभानुः—चन्द्रः  
भावयन्—चिन्तयन्  
क्षणदा—रात्रिः  
क्षपितवान्—नीतवान्—घालविता  
झाला—त्रिताया—यी  
कुमारस्थ—( चन्द्रापीठस्य )  
३९

स्कन्धावारम्—सैन्यम्  
४१

लेखनवाचनविरतिरेव प्रयाणकालतां  
नेतव्या—पत्रवाचनावसाने एव

प्रतिष्ठस्व ( पत्र वाचन होतांच  
नीध )—खत पढ़ते ही चल देना  
४२

प्रव्रज्या—संन्यासः  
अरज्यत—अनुरक्तः अभवत्  
सतसतिः—सत सतयः ( अश्वाः )  
यस्य सः ( सूर्यः )—ज्याचे सात  
घोडे आहेत, जिसके सात घोडे हैं  
निसृष्ट—दत्त  
धनविसरः—धनसमूहः  
४३

गोष्ठी—सम्भाषणम्  
आपन्नवत्सला—आपन्नेषु ( शरणाग-  
तेषु ) वत्सला ( स्नेहयुक्ता )  
४४

अयोधनः—अयसः ( लोहस्य )  
धनः—हातोडा—लोहेका बडा  
हयौड़ा

परापतामः—निवृत्त्य गच्छामः—परत  
फिरून जाऊं—लौटकर चलें  
४५

अथ—यदि  
प्रसाध्य—आत्मसात् कृत्वा, जित्वा  
मद्रकम्—कल्याणम्  
४६

अनुपदम्—( पदम् अनुसृत्य ) पश्चात्  
( पाठोपाठ, मागोमाग )—पीछे  
पीछे

भूमिं यावत्—भूमिपर्यन्तम्

४७

निरूप्यताम्—( नि+रूप् 10 P. )

अन्विष्यताम् ( Mar. पाहावी )

खोज की जायें

सम्भाविताः—ज्ञाताः

देशिकः—मार्गदर्शकः

यानपात्राभ्यागमः—यानपात्रम् —

( यानस्य-गमनस्य पात्रम् )

a boat; प्रवहणादिकं, तस्य

अभ्यागमः ( प्रातिः )—नाव

मिळणें—किश्तीका लाभ

अपररात्रः ( रात्रेः अपरः—उत्तरः—

भागः ) उत्तररात्रः

४८

उत्कर्णः—उद्धृतौ कर्णौ यस्य सः

तर्णकः—वत्सकः—वासरू—बछड़ा

४९

निगडितौ—बद्धौ

जीवितेन शपामि—( मराठी-गळ्याची

शपथ ) हलफ उठाकर कहना;

कसम खाकर कहना

परिकरः—परिवारः

५०

गार्हस्थ्ये—गृहस्थाश्रमे

आक्षिप्तचेताः—व्यग्रमनाः—ब्याचें

मन गहून गेलें आहे—दिल मश-

गूल है जिसका

राजकम्—राजां समूहः

अमुक्तिपक्षम्—मुक्तिः न भवेत् इति

संभवम्

५१

परिवोधनम्—उपदेशः

५२

अमर्षः—क्रोधः

विरूपकम्—विरुद्धम् आचरणम्

कशा—चर्ममयी रज्जुः ( चाबूक )

—कोडा

अन्तरा—मध्ये

गणकः—ज्योतिर्विद्

लग्नम्—उदितः राशिः; ‘ राशीनां

उदयो लग्नम् ’—सितारा दिखाई

देना

५३

स्तब्—माला

अपषर्हदृष्टिः—अपगतः हर्षः यस्याः,

एतादृशी दृष्टिः यस्य

तत् एकधा—प्रथमं तावत् ( in

the first place ) प्रथम—पहले

पहल

आस्ताम्—भवतु, तिष्ठतु—असो—लैर

आत्ययिकम्—अत्यवश्यम्

( urgent; निकडीचे ) त्वर्य-

शरीरस्थितिकरणाय — शरीरव्यापार-  
कृते

५४

पारयति — शक्नोति

दुःखासिका — दुःखं आस्यते अस्याम्  
इति; चिन्ता

वृत्तम् — सदाचरणम्

वाच्यात् — जनापवादात् — लोक-

निन्देने — लोगोंकी बुराईसे

विपरिवर्तते — विलीनः भवति

५५

हर्षहेषारवः — प्रमोदध्वनिः, हर्ष-  
सूचकः अश्वशब्दः

पुनर्निवारणम् — पुनर्गमनं — प्रतिषेधः

कायमानं — उटजम् ( Mar.

झोपडी ) — कुटिया

गव्यूतिः — क्रोशद्वयम् — दोन कोस-  
दो कोस

अवहत् — अवचलत्

वैलक्ष्यम् — लज्जाम् — लाज — सकुचाई  
शर्म

अवहिताः सावधानाः — सजग

खिन्नः — श्रान्तः — दमलेला — थका

हुआ — तंग आया हुआ

५६

अभिज्ञा — जानती

५७

उदीरितायाम् — उक्तायाम्

५८

व्याजीकृत्य — मिषीकृत्य — निमित्त  
करून — ब्रह्मानेसे

५९

निर्वापयामि — सान्त्वयामि, शीतली  
करोमि — सांत्वन करतों — डाढस  
बांधता हूँ ।

आप्यायमानम् — पोष्यमाणम्

६०

लब्धसंज्ञा — प्राप्तचैतन्या ( लब्धा  
संज्ञा यया; प्रकृतिम् आपन्ना )  
शुद्धीवर आलेली — होशमें आयी  
आच्छिद्य — बलात् गृहीत्वा — बळ-  
जबरीनें धेऊन — जबरन लेकर

६१

गतः अहम् — अहं गमिष्यामि

६२

अनुवृत्तिः — सेवा

अपचितिः — पूजा

६३

विनाकृतानाम् — रहितानाम्

वर्तमाने — वर्तमानकाले

६४

उपयाचितम् — 'नवस' इति महा-  
राष्ट्रभाषायाम् — मनौती

६७

स्वस्थवत्—स्वस्मिन् स्थितः स्वस्थः;

दुःखरहितः

आत्मजतां—पुत्रत्वम्

अन्तरित—व्यवहित, Concealed  
covered, झाकलेले

६८

बुध्यते—जानाति

प्रलघुपरिकरः—स्वल्पपरिवारः

६९

विरूपैः—अशुभैः

समुपनामितः—प्रापितः

नियतिः—दैवम्—नशीब—किस्मत

७०

जरापीतसारतनवः—जरया पीतं सारं

( बलं ) यासां, एवंभूताः तनवः  
येषाम्

आसज्य—न्यस्य—ठेवून—रखके

संस्तुतजनः—परिचितजनः—

परिचित लोक

निवसनरुचिः—वस्त्राभिलाषः

आहारहार्दम्—भोजनप्रेम

नर्मालापः—विनोदः; क्रीडालापः

अक्षसूत्रेषु—जपमालिकासु

७१

वेलावनम्—तटकाननम्

लम्बा—संबद्धा

मध्यदेशः—विन्ध्यहिमालययोः

मध्यम्

७२

कदम्बकम्—समूहः

शिरोधरा—ग्रीवा; Neck—मान—  
गर्दन

आपतितम्—आगतम्

शबरः—भिडः

कर्कशः—‘राठ,’ ‘राकट’ इति

महाराष्ट्रभाषायाम्; Rough

मजबूत और खुर्दुरा

केसरि-कृत्तिः—सिंहचर्म

पिशितम्—मांसम्

उपहारः—भगवत्यै दीयमानं

सत्त्वादि

शकुनिः—पक्षी—पंछी

७३

व्यलम्बत—विलम्बं चकार—उशीर

केला, विलंब केला, रेंगाळला

अपगतासुः—अपगताः असवः

( प्राणाः ) यस्य सः—प्राण दूर

निधून गेले

एवम्—तथा हि; अनेनैव न्यायेन

७४

खल (वि०)—दुष्ट—कमीना

उपपादयेत्—कुर्यात्

उद्भासमानः—दीप्यमानः—प्रकाश-

णारा—जगमगाता

सिष्णासुः—स्नातुम् इच्छुः

७६

भारती—वाणी

संवृत्ता—सञ्जाता—झाली—वनी

७७

मूढतायाम्—अज्ञानतायाम्, अज्ञा-  
नतासमये

तरलहृदयताम्—चञ्चलचित्तताम्

अनुबन्धासि—न परित्यजसि—

सोडीत नाहीस—पीछा नहीं  
करता हूँ ।

७८

रसाक्षेपात्—रसाकर्षणात्

अचेतिता—अज्ञाता

भवः—जन्म

विकासहासिना—विकासेन हसति  
इति; Smiling heartily

मनापामून हसत

७९

दिष्टया—भाग्येन

उत्क्षिप्य—उद्गृह्य 'उचलून' इति

महाराष्ट्रभाषायाम्—उठाकर

इतरवत्—प्राकृतजनवत्, अशिक्षित

जनवत्—अशिक्षिताप्रमाणे—

अनपढ जैसा

तातस्य—(श्वेतकेतोः)

श्रिया—लक्ष्म्या (पुण्डरीकस्य मात्रा)

खरः (वि.)—कठिनः

खलीनम्—लगामाचा लोखंडी

भाग, Bit of the bridle

(‘लगामाचें कड्याळें’ इति  
महाराष्ट्रभाषायाम्)

८०

ककुम्—दिशा

अवाशीर्यन्त इव—विदीर्णानि इव

विस्कलित झाल्याप्रमाणे—

छतराया हुआ

८१

प्रबोधः—जागरः

आशये—मनसि

अस्त्रिग्वः—लक्षः, कठोरः

अथ—यादि

पक्वणः—चाण्डालग्रामः

प्रभवति—समर्था भवति

अशनिः—वज्रम्

येन—(येन कारणेन)

८२

जातिस्मरः—जातिं स्मरति इति

धर्मः—गुण्यम्

पापजननम्—पापस्य उत्पादकम्

घृणा—जुगुप्सा (तिरस्कार, वीट  
इति भाषायाम्) अराचि, उबग

पुण्यानि—पुण्यकर्माणि

८३

अपरम्—(अ.) अन्यत्र, इतरत्र

आक्षिप्य—संयम्य, निरुध्य—संयम

करून—गुस्ता—पीजाकर

निर्वेदात्—अपरितोषात् (कंटाळून)

तंग आकर—ऊबकर

८४

चाण्डालजात्यनुचितेन— जात्यन-

पेक्षितेन

पाकशासनः—इन्द्रः

घौरयः—धुरि भवः; अग्रगण्यः,

मुख्यः

वर्णसंकराः—mixture of colo-

urs; intermixing of diffe-

rent castes

रंगांचें मिश्रण; जातीजातींचा सब-

गोलंकार, (वर्णसंकर, exis-

ted only in painting)

शास्त्रेनु चिन्ता— reflection

only as to शास्त्र; (there

was no—चिन्ता anxiety)

शास्त्राचें मनन

प्रजानाम्—प्रजासु

करग्रहणम्—taking the hand  
in marring; levying taxes.

लगांत वधूचा हात धरणें; कर  
बसविणें

प्रथमे वयासि वर्तमानः—in the  
prime of youth. तारुण्याव्यः

भरज्वानीत

८५

दक्षिणापथात्—दक्षिणमार्गात्

( भरतवर्षस्य दक्षिणभागात् )

from the Deccan

अधिष्ठितपुरोभागाम्— अधिष्ठितः

पुरोभागः यस्याः; who went

before her

न्यवेदयत्—अर्पयामास—अर्पण केलें

—चरणोंमें रखा

८६

धाम्ना—तेजसा

८७

इदं कर्म—इदम् अनुष्ठानम्

प्रतिविधेयम्—करणीयम्, कर्तव्यम्

ख्यापिता—कार्यता

९०

आवर्ज्यं—संतोष्य

आत्मलोकम्— आत्मनः लोकम्

( चन्द्रलोकम् इत्यर्थः ).

## सुभाषितानि

१ अदूरकोपा मुनिजनप्रकृतिः ।	२
२ धैर्यधना हि साधवः ।	४
३ प्राणपरित्यागेनापि रक्षणीयाः सुहृदसवः ।	६
४ सुहृद् असन्मार्गप्रवृत्तः सर्वात्मना निवारणीयः ।	६
५ सुखम् उपदिश्यते परस्य ।	७
६ आशया हि किमिव न क्रियते ?	१०
७ आवेदयन्ति हि प्रत्यासन्नम् आनन्दम् अग्रजातानि शुभानि निमित्तानि ।	१५
८ विपत् विपदं सम्पत् सम्पदमनुबध्नाति ।	१६
९ आत्मकृतानां हि दोषाणां नियतमनुभवितव्यं फलम् आत्मनैव ।	२८
१० जगति जन्तूनां असमर्थतोपनतानि आपतन्ति वृत्तान्तान्तराणि ।	३०
११ आपतन्ति हि संसारपथमवतीर्णानाम् एते वृत्तान्ताः ।	३४
१२ धीरा हि तरन्त्यापदम् ।	३४
१३ दुःखितमपि जनं रमयन्ति सज्जनसमागमाः ।	३६
१४ बहुभाषिणि न श्रद्धाति लोकः ।	३८
१५ राजा कालस्य कारणम् ।	५३
१६ यस्यामेव वेलायां चित्तनिवृत्तिः सैव वेला सर्वकार्येषु ।	५३
१७ तपसो हि नास्ति असाध्यं नाम किञ्चित् ।	६१
१८ सर्वाभिवाञ्छितप्राप्तिस्तु महतः पुण्यराशेः फलम् ।	६६
१९ अनतिक्रमणीया नियतिः ।	६९
२० किमिव हि दुष्करम् अकरुणानाम् ।	७३
२१ अतिकष्टासु दशासु अपि जीवितनिरपेक्षाः न भवन्ति खलु जगति प्राणिनां वृत्तयः ।	७३

- २२ नास्ति जीवितात् अन्यन् अभिमततरम् इह जगति जन्तूनाम् । ७३  
 २३ प्रायेण अकारणमित्राणि अतिकरुणार्द्राणि सदा खलु  
 भवन्ति सतां चेतांसि । ७४  
 २४ पुण्यानि हि नामग्रहणान्यपि महासुनीनाम्, किं  
 पुनर्दर्शनानि ? ७५  
 २५ सर्वथा धिक् विधातारम् असदृशसंयोगकारिणम् ! ८५  
 २६ सर्वः एव हि अविनयप्रवृत्तः अनुतापाद्विना न निवर्तते । ८६  
 २७ यत्रैव निरातिशयं सम्पत्सुखं तदेव वनमपि भवनम् । ८९

\* \* \*

पृथ्वी ( १ ) स्वभाव मुनिचा भला कहीं न कोप त्या स्पर्शला ।  
 चौपाई ( हिंदी ) सहजधर्म मुनिजनका न्यारा । कभी क्रोधको  
 दे न सहारा

पृथ्वी ( २ ) असे धन खरें खरें जगति धैर्य साधू जना ।  
 चौपाई ( हिंदी ) साधुजनों का धन है नीका । धीरज मात्र  
 अन्यधन फीका ।

पृथ्वी ( ४ ) कुमार्गि रत मित्र तो जरि त्या झण्णीं आवरा ।  
 चौपाई ( हिंदी ) बुरे मार्गपर बसे हितू को । दूर खींचकर  
 झटसे रोको ।

पृथ्वी ( ५ ) असे सुलभ सांगणें सदुपदेश कीं तो परा.  
 चौपाई ( हिंदी ) परउपदेस सरल सुखकारी । नाहिं अपनेपर  
 संकटवारी ।

पृथ्वी ( ६ ) न काय जगिं आचरी मनुज मात्र आशेमुळें.  
 चौपाई ( हिंदी ) आशा है बलवती फलाशा । अथक अकार्य  
 करे नर नाशा ।

पृथ्वी ( ७ ) शकून शुभ दर्शवी जबळ तोष तूझ्या फुले.  
 चौपाई ( हिंदी ) सगुन सुमंगल सदा जताता । परमानंद पास  
 है ताता ।

\* \* \*



## बाणभट्ट

Few Sanskrit writers of eminence have left us any reliable record of their lives, but बाण is a remarkable exception to this rule. In his well-known work *हर्षचरित* and the introductory verses of *कादम्बरी* he has given an interesting account of his own life and his family-history. The following sketch of बाण's life is mainly based upon what he has said about himself in those works.

बाण lived in the seventh century. He spent his boyhood in प्रीतिकूट, an obscure village to the west of the river शोण in the United Provinces (उत्तर प्रदेश). When very young he lost his parents. But not being disheartened by this calamity he studied hard and mastered various branches of learning. He then travelled over भारतवर्ष, visited many royal courts, attended several universities (गुरुकुल), conversed with learned men, took part in debates and returned home with a rich store of wisdom and experience.

बाण's reputation now began to spread far and wide. श्रीहर्ष, the great emperor and patron of learning, hearing about बाण, invited him to his Court and received him with great honour. Before long, बाण won his favour and became his court poet.

श्रीहर्ष has been doubly immortalised, by his own achievements and by the biography (*हर्षचरित*) which बाण has left us. In this work we get a lively picture of the king's court and his exploits and also many interesting glimpses of the customs and manners of those far-off times.

Two other works which are attributed to बाण are a dramatic piece—*पावैतीपरिणय* and *चण्डीशतक*—a collection of a

hundred verses in praise of चण्डी or दुर्गा. But बाण is not known for great poetic gifts and his fame chiefly rests on his prose works.

The कादम्बरी§ is the fruit of बाण's mature genius. It is the best prose work in Classical Sanskrit. Its plot is based upon the story of मकरदिका in the collections known as बृहत्कथा of गुणाढ्य. But the dull and unattractive material of the original has been transformed by the genius of बाण into a work of fascinating beauty.

बाण had scarcely finished half his work when he died prematurely. One wonders if the curse upon a principal character in the कादम्बरी that he should not have his wish fulfilled until he passed through another birth, had fallen upon the author himself ! But luckily for us, बाण's son, भूषणभट्ट, who was every way worthy of his great father, took up the story where बाण had left it unfinished and carried it cleverly to its natural close. On the very first anniversary of his father's death, he gave this great romance to the world in its complete form. Thus is the truth of the old saying—†आत्मा वै पुत्रनामासि—realised in this work, which was begun by father and finished by son. It would not be an exaggeration to say that such an occurrence is unique in the history of Sanskrit literature.

★ ★ ★

---

§ युक्तं कादम्बरिं श्रुत्वा कवयो मौनमाश्रितः । — कीर्तिकौमुदी

† One reproduces oneself in one's son. (Literally—Thou art myself, re-named as son.)

